

ترجي پولي

ڊاڪٽر عبدالجبار جوڻيجو
هدايت پريم



سنڌي ٻوليءَ جو با اختيار ادارو
حيدرآباد - سنڌ

سنڌي ٻوليءَ جي جغرافيائي محاورن يا ٻولين جو مطالعو

سلسلي جو پنجون ڪتاب

ثر جي ٻولي

مصنف

ڊاڪٽر عبدالجبار جوڻيجو

هدايت پريم



سنڌي ٻوليءَ جو بااختيار ادارو

سنڌ صوبائي ميوزيم نيشنل هاءِ وي

حيدرآباد، سنڌ

۱۴۱۴ / ۱۹۹۴ع

سنڌي ٻوليءَ جي بااختيار اداري جا سڀ حق ۽ واسطا قائم

جنوري، ۱۹۹۴ع

هڪ هزار

چاپو پهريون:

تعداد:

قيمت: ۴۰ روپيا

ملڻ جو هنڌ:

سنڌي ٻوليءَ جو بااختيار ادارو

سنڌ صوبائي ميوزيم، نيشنل هاءِ وي

حيدرآباد، سنڌ

۶

مرڪزي ڪتاب گهر نمبر: ۹۷۲

گل شاهه محلو، گاڏي کاتو

حيدرآباد، سنڌ

پاڪستان

هي ڪتاب سنڌي ٻوليءَ جي بااختيار اداري جي ڪمپيوٽر تي ڪمپوز ٿيو ۽

اداري پاران اشاعتي نگران امين لغاري چپائي پڌرو ڪيو.

پيش لفظ

سند ۾ سنڌي ٻولي جئن جدا جدا ڀاڱن ۾ ڳالهائجي ٿي، تنهن جي تفصيلي مطالعي جي ضرورت گهڻي وقت کان وٺي پئي محسوس ڪئي وئي آهي. اهڙي مطالعي سان هر ڀاڱي جي مقامي لفظن ۽ اصطلاحن جي ڄاڻ حاصل ٿيندي جنهن سان استادن کي ان ڀاڱي جي اسڪولن ۾ پڙهندڙ معصوم ٻارڙن جي ٻوليءَ جي پروڙ پوندي ۽ کين پڙهائڻ ۾ سولائي ٿيندي. هر ڀاڱي جي عوامي ٻوليءَ مان واقفيت حاصل ٿيندي، جنهن سان سماجي ڪم ڪندڙن، زرعي کاتي جي ڪامگارن ۽ ٻين ڪارڪنن کي ان ڀاڱي ۾ عوام سان هم زبان ٿي ڪم ڪرڻ ۾ سهوليت ٿيندي. وڏي ڳالهه ته هر ڀاڱي جي ٻولي لکت ۾ محفوظ ٿيندي جنهن سان سنڌي زبان جي لغات جو دائرو وسيع ٿيندو.

انگريزن جي دور ۾، سرڪاري طور تي هندوستان جي ٻولين جي لساني جائزي (Linguistic Survey of India) جي هڪ وڏي رٿا عمل ۾ آندي وئي جنهن جو سربراهه جي. اي. گريئرسن هو. ان رٿا هيٺ سنڌي ۽ سرائڪي ٻولين جو مطالعو ڄڻ ٻن ڀيڻين طور ڪيائون. ان حيثيت ۾ اهو هڪ ساڳئي جلد (Volume III, Part- II) ۾ مرتب ڪيو ويو. ان کي به ڪافي عرصو گذري ويو، ۽ انهيءَ قسم جي ٻئي جائزي جي ضرورت انگريزن جي آخري دور ۾ محسوس ڪئي وئي.

سنڌي ٻوليءَ جي بااختيار اداري جي هڪ جامع رٿا هيٺ سنڌ جي مختلف ڀاڱن توڙي سنڌ سان لاڳو ٻين صوبائي علائقن ۾

سنڌي ٻولي جيئن ڳالهائجي ٿي تنهن ان جي مطالعي جي شروعات
ڪئي وئي آهي. ان رٿا موجب هيٺين ٻارهن ڀاڱن ٻولين جا مطالعا
ڪيا ويندا:

۱. سڀي جي ٻولي
 ۲. ڪڇي - ناڙي جي ٻولي
 ۳. ماٿيلي - اوباوڙي جي ٻولي
 ۴. ڪاڇي جي ٻولي
 ۵. لاسي ۽ ڪوهستاني ٻولي
 ۶. ماڃر، ڪڪڙي ۽ ڪاري جي ٻولي
 ۷. ڪڇي - سنڌي ٻولي
 ۸. ٿري - ڍاٽڪي ٻولي
 ۹. اترادي ٻولي
 ۱۰. لاڙي ٻولي
 ۱۱. ڪن خاص شهرن جي ٻولي
 ۱۲. ڪن خاص قبيلن جي ٻولي
- ’ٿر جي ٻولي‘ هن سلسلي جو پنجون ڪتاب آهي. هيءُ
ڪتاب ڇهن بابن تي مشتمل آهي: پنجن بابن ۾ ٿر جي مختلف
محاورن ڍاٽڪي، پارڪڙي، سوڍڪي ۽ ٿري کي سهيڙيو ويو آهي.
ڇهين باب ۾ انهي خطن جا پهاڪا، چوڻيون ۽ اصطلاح وغيره ڏنا ويا
آهن. هيءُ ڪتاب سنڌ يونيورسٽي جي سنڌي شعبي جي ٻن
استادن ڊاڪٽر عبدالجبار جوڻيجي ۽ پروفيسر هدايت پريم گڏجي
لکيو آهي جيڪو اميد ته موجوده دور ۾ هلندڙ سنڌي ٻوليءَ جي
وڌيڪ کوجنا ۾ ڪارگر ثابت ٿيندو.

ڊاڪٽر نبي بخش خان بلوچ
چيرمين
سنڌي ٻوليءَ جو با اختيار ادارو

حيدرآباد، سنڌ
۲۱ - جنوري ۱۹۹۴ع

عنوانن جي فهرست

صفحا	عنوان
۷	مهاڳ
۹	باب پهريون: سنڌي ٻوليءَ جا محاورا
۴۵	باب ٻيو: سنڌي ٻوليءَ جو ٿري محاورو
۶۲	باب ٽيون: ڍاٽڪي محاورو
۱۰۴	باب چوٿون: پارڪري محاورو
۱۲۰	باب پنجون: سرڍڪي محاورو
۱۲۵	باب ڇهون: ٿر جا پهاڪا، چوڻيون ۽ اصطلاح
۱۳۷	ضميمو (الف): ٿر جا چونڊ لفظ
۱۳۹	ضميمو (ب): گريٽرسن جي ڪتاب ۾ ٽنل ڍاٽڪي ٻوليءَ جا ٻه نمونا
۱۴۱	ضميمو (ج): شاهه جي رسالي ۾ سر ڍول مارو جا بيت ۽ وائي



مهاڳ

”ٿر“ سنڌ جو هڪ خوبصورت علائقو آهي، هتي واريءَ جون ڀٽون به آهن ته ڪارونجهر جبل به آهي، جيئن سنڌي ٻوليءَ ۾ آهي ئي ڪنهن جيڪي سنڌ جي رهواسين ۾ آهن. سنڌي ٻولي سنڌين جي عادت ۽ اطوارن جي صرف عڪاسي ئي نه ٿي ڪري پر سنڌين جي لطيف جذبن، احساسن ۽ امنگن جو ڀرپور اظهار ڪرڻ جي مڪمل سگهه پڻ رهي ٿي، جهڙا مٺڙا ماڻهو هوندا هتان جا، اهڙي ئي مٺڙي ٻولي هوندي اُتان جي. اهڙي طرح ٿر جي ٿڌي واريءَ جيان نرم نرم احساسن ۽ امنگن وارا ٿري لوڪ به پنهنجي ملڪ ۾ اهڙيون ئي ٻوليون ٻولين ٿا، جهڙا هو پاڻ آهن. ٿر جي اهڙين ٻولين جي لساني ڇنڊ ڇاڻ ڪرڻ جي بيحد گهڻي اهميت آهي. ان ڏس ۾ اسان جو هيءُ قلمي پورهيو، پهرين وڪ برابر آهي. ”سنڌي ٻوليءَ جي بااختيار اداري“ پاران ”سنڌي ٻوليءَ جي جغرافيائي محاورن يا ٻولين جو مطالعو“ جي سلسلي لاءِ ٿري ٻولي يا ٿر جي محاورن جو اڀياس هن ڪتاب ۾ پيش ڪريون ٿا. سموري ٿر ۾ سنڌي ٻوليءَ جو محاورو رابطيءَ جي ٻولي ”lingua franca“ طور رائج آهي، ٿر جا ٿري لوڪ سنڌي ٻولي بخوبي ڳالهائي سگهندا آهن، سمجهي سگهندا آهن ۽ لکي پڙهي به سگهندا آهن. ٿر ۾ سنڌيءَ کان علاوه ”ڍاٽڪي“ به رائج آهي. ٿري عوام ۾ ڍاٽڪي به ايتري ئي مقبول ۽ معروف آهي جيتري سنڌي، ڍاٽڪي هڪ محاورو آهي يا هڪ مڪمل ٻولي آهي؟ هن ڪتاب جي ٽئين باب ۾ اهڙن سوالن تي بحث ڪيو ويو آهي، پارڪر جي ٻولي پارڪري پڻ سنڌي ٻوليءَ جي

ايترو قريب اچي چڪي آهي، جو اسين چئي سگهون ٿا ته پارڪري
 هاڻي گجراتيءَ جي پيٽ ۾ سنڌيءَ سان گهڻو گهرو سڀند رکي ٿي.
 ٿر جي پهاڪن، چوڻين ۽ اصطلاحن کي گڏ ڪرڻ جي اهميت
 کي محسوس ڪندي، هت اسان چند پهاڪا ۽ چوڻيون ڏئي سگهيا
 آهيون. جن تي وڌيڪ ڪم ڪرڻ جي ضرورت آهي. اهڙي طرح
 ٿر جي جامع لغت پڻ ترتيب ڏيڻ گهرجي، جيڪا وقت جي هڪ اهم
 ضرورت آهي.

ڊاڪٽر عبدالجبار جوڻيجو
 هدايت پريم

ڄامشورو
 ۲. جنوري ۱۹۹۴ع

باب پهريون

سنڌي ٻوليءَ جا محاورا

معياري محاورو: اهو هاڻي مڃجي چڪو آهي، ته دنيا جي هر ٻولي (Language) اچارن جي فرق، جملن جي صرفي ۽ نحوي اختلافن سبب ڪيترن ئي محاورن (Dialect) ۾ وراهيل هوندي آهي، ڪا گهڻن ۽ ڪا ٿورن ۾، فقط ڪي ٿوريون ٻوليون اهڙيون هونديون آهن، جن ۾ ملڪ جي هڪ ڇيڙي وارو ٻئي ڇيڙي جي ٻولي (محاورو) سمجهي سگهندو آهي. ان ڏس ۾ چيني ٻوليءَ جو مثال ڏئي سگهجي ٿو. جنهن جي لکت بلڪل ساڳي، پر اچار ۾ زمين ۽ آسمان جو فرق ملندو. چيني ٻوليءَ جو معياري / پيڪنگ محاورو حروف سُرُن جي چٽائيءَ سبب نه رڳو چين بلڪه چين کان ٻاهر رهندڙ هر چيني سمجهي سگهي ٿو، پر ڪينتن (ڏکڻ چين) وارو محاورو اتر، وچ، اوڀر چين ۽ دور دراز ڪير به ڪونه سمجهندو. چين جو معياري محاورو ملڪ جي اتر (پيڪنگ) ۾ آهي پر سڀني ٻولين سان اهو معاملو نه آهي.

معياري محاورو اهو ڄاتو ٿو وڃي جو هر ڪنهن لاءِ سمجهڻ جهڙو، چٽو ۽ علمي هجي. پروفيسر رابنس (Robins) معياري محاورو لاءِ هي خيال ظاهر ڪيو آهي ته: ”معياري محاورو (Standard dialect) جي اصطلاح مان ڪابه غلط فهمي نه ٿيڻ کپي. اهڙا گفتگو جا طريقا تشابهي طور محاورا هوندا آهن بلڪل ٻين محاورن وانگر، جن کي جيڪر سماجي ۽ سرڪاري طور محدود

ڪجي ۽ گهٽ بيان ڪجي: (جن جي مقابلي ۾) پسند پيل ايراضيءَ وارن محاورن کي اهميت ڏجي ٿي. اهو خيال انهن جو آهي جيڪي معياري محاورو ڳالهائين ٿا. جي ٻيا محاورا گهٽ آهن، جن کي گهٽ درجي وارا ڳالهائين ٿا، (۱). معياري محاورو حقيقت ۾ پراڻو نه هوندو آهي پر مڪاني محاورن سان ڪن تاريخي اهميت جي حالتن هيٺ اسرندو آهي (۲). معياري محوري (Standard dialect) جي اصطلاح کي به گهڻو ڪم آندو ويو آهي. اڪثر ٻولين جي محققن ٻين ٻولين کي به پنهنجو محاورو ثابت ڪرڻ لاءِ دليل ڏنا آهن: جيئن پنجابي ٻوليءَ جي محاورن ۾ سرائڪي ٻوليءَ کي به ڳڻڻ جي ڪوشش اڄڪلهه عام طور تي رهي آهي. ٻولي ۽ محوري جي فرق بابت رابنس هڪ فارمولو ڏنو آهي جنهن ۾ ٽي نڪتا آهن: پهريون نڪتو ئي محوري ۽ زبان جو فرق واضح ڪري ٿو، اهو هي ته هڪ ٻوليءَ جا اهي نمونا، جيڪي مختلف آهن، پر ڪنهن خاص نوعيت کان سواءِ ٻي ايراضيءَ ۾ ماڻهو سمجهن ٿا، انهيءَ حساب سان انگلنڊ ۾ انگريزي جا مختلف نمونا انگريزيءَ جا محاورا آهن ۽ ويلش، آئرش ۽ اسڪاٽش گئله مختلف محاورا آهن (۳).

سنڌي ٻوليءَ جا محاورا: جڏهن اسان کي سنڌي ٻوليءَ جو ڦهلاءَ اڄوڪي سنڌ جي جاگرافيائي سرحدن کان ٻاهر به نظر اچي ٿو ته ان جو سبب اهو ئي آهي ته پراڻي سنڌ جون سرحدون اوڀر، اتر، اولهه ۾ وسيع هيون. موجوده سرحدن جي هن پار به اڪثر خطن ۾ سنڌي ٻولي جا اڪثر محاورا رائج آهن، جيڪي اتي جي مڪاني ٻولين جي اثر هيٺ آهن. بلوچستان ۾ فرائڪي ۽ ڪيترائي، گوادري ۽ جدگالي، اورمائي، لاسي ۽ ماڇڪو سنڌي ٻوليءَ جا مکيه محاورا

آهن، جن تي اڃان پورو ڪم نه ٿيو آهي اهي آهن؛ ڪڇ ۾ ڪڇي محاورو، گجرات ۾ ڪاٺياواڙ (هاڻي سنڌ ۾ به) ڪاٺياواڙي ۽ ميمڻي محاورا ۽ سرائڪي ايراضيءَ ۾ ماڃڪو ۽ ٻيا ننڍا محاورا موجود آهن. ان ڏس ۾ پهريائين اهم وڏن محاورن جو ذڪر ڪبو. سنڌي ٻوليءَ جا اهم محاورا هي آهن:

۱. سڀريلو، ۲. وچولو، ۳. لاڙي، ۴. ٿري، ۵. لاسي ۽ ۶. ڪڇي.

محاورن جو لسانياتي جائزو:

سڀريلي سنڌي: ٻوليءَ جو هڪ اهم گهڻي ايراضيءَ تي محيط محاورو آهي، ان ۾ ڪنهن به ٻئي وڏي محاوري وانگر ننڍا محاورا (Sub-dialect) سمائل آهن. ڀيرومل جي چوڻ موجب ”خيرپور رياست کان وٺي اٻاوڙي تعلقي جي چيڙي تائين سيوهڻ دادو کان وٺي سڄو لاڙڪاڻو ضلعو، توڙي شهداد ڪوٽ ۽ جيڪب آباد وارو پاسو ڪشمور تعلقي جي چيڙي تائين سڙو آهي اتي جي ٻولي سڀريلي آهي“ (۴). ٿرو ۾ جي حوالي سان هو لکي ٿو ته: ”سڀريلي ٻولي جا اُچار چٽا آهن (۵)، چٽن اچارن مان مراد آهي ته سر - آواز نمايان آهن ۽ پوري ريت ڪڍيا وڃن ٿا ان جي وضاحت اها آهي ته اتر (سري) ۾ چئبو ”چيائون“ ته لاڙ ۾ ان جو اچار ٿيندو: چئون يا چيئون، اڳتي ٻين مثالن مان به واضح ڪنداسين. اتر (سري) جي محاورن ۾ لاڙ جي محاورن جي مقابلي ۾ هڪ هي فرق آهي جو سري ۾ ”آ“ يا ”ا“ جو سر آواز ڦري لاڙ طرف جي محاورن ۾ ”ا“ يا ”اي“ ٿئي ٿو. مثلاً:

سرو	لاڙ	سرو	لاڙ
جَن	جِن	جَاتي	جَتي
تَن	تِن	تَاتي	تَتي
ڪَن	ڪِن	ڪَاتي	ڪَتي

پيرومل لکي ٿو ته: جنهن، تنهن ۽ ڪنهن جي پهرئين حرف تي
 زير آهي ۽ جمع ۾ جَن تَن ۽ ڪَن تي به زير اچي ٿي ۽ انهي ڪري
 اتر جو اچار صحيح آهي (٦). پر پيرومل جو اهو لکڻ صحيح نه آهي
 ته اتر ۾ جيڪو جاڏي، ڪاڏي ۽ تاڏي چيو وڃي ٿو ان جو لاڙي
 اچار جيڏي، ڪيڏي ۽ تيڏي آهي (٧). حقيقت ۾ لاڙ ۾ جيڏانهن،
 ڪيڏانهن ۽ تيڏانهن چيو ويندو آهي. اڪثر اوسرگ ڪري جيڏان،
 ڪيڏان ۽ تيڏان به چون ٿا، جيڏي، ڪيڏي وغيره به ڪئي اتر ۽
 وچولي ۾ ڪم اچي ٿو. سريليءَ ۾ ڪن حروف صحيح ۾ ”ر“ جو
 آواز مليل آهي مثال: ڊ - ڊر - ٿ - ٿر ۽ ڍ - ڍر - ٿر - ٿر
 صورتخطي ساڳي رهي ٿي پر جي اچار موجب لکجي ته ڊڀ بدران
 ڊرڀ، ڪٿ بدران ڪٿر.

ڪي حروف صحيح هڪٻئي سان تبديل ٿين ٿا. اڪثر ڳالهائڻ
 وارن کي ان جو احساس ڪونه ٿو ٿئي. پر اهو ثابت ٿي چڪو آهي
 ته اڪثر اتر جا ماڻهو ”ش“ ۽ ”ڇ“ کي پاڻ ۾ تبديل ڪري ڇڏين
 ٿا، جيئن:

شڪارپور	ڇڪارپور
مڇي	مشي
مڇر	مشر
ڇورو	شورو

سريءَ جي محاورِي ۾ عدد جمع ”آن“ ملائق سان ٺهي ٿو. لاڙ
 ”اون“ ملائق سان، مثال :

واحد	جمع (لاڙ)	جمع (اٽر)
ڪارڪ	ڪارڪون	ڪارڪان
تنگ	تنگون	تنگان

”آن“ پڇاڙي فارسي، پنجابي ۽ سرائڪي وغيره ۾ اچي ٿي.
 ٻيو ته اٽر (سري) جي ٻولي ۾ لفظن جي پڇاڙي ۾ حرڪت پيش ()
 جي آهي. لاڙ يا ٻين پاسن ڏي لازمي طور زير يا ڪٿي ساڪن آواز
 محسوس ٿيندو آهي. مثال:

سرو	لاڙ
ويھُ	ويھ
گھُرُ	گھر
اُتُ	اُت
ڪُنُ	ڪَنَ
واڱُنُ	واڱَنِ

حرڪتن جي آوازن تي پوري زور ڀوڻ ڪري لفظ چٽا ٿين ٿا.
 سريلي محاورِي جي اها خصوصيت لسانيات جي ماهرن پسند ڪئي
 آهي. صرف نحو جي خصوصيت جي لحاظ کان سريلي جا ٻيا هيٺيان
 نڪتا اهم ۽ الڳ آهن:

جنس : ڪي اسم جيڪي ٻين هنڌ مذڪر آهن سري ۾ اهي مونث
 اسم آهن: جيئن رت ٽڪتي آهي، لاڙ طرف ائين ڪونه چئبو. اڪثر
 اٽر طرف ”اولاد“ به مونث طور ڪم اچي ٿو.

ضميري پڇاڙيون: سري ۾ آيس ۽ چوندس بدران چون ”ايم“ ۽ ”چوندمر.“
 فعلن جون پڇاڙيون: اتر ۾ اينداسين جو اچار ائين ڪبو آهي جو
 ”اينداسي“ معلوم ٿيندو.

مضارع: ”ڪريان“ جي ”ر“ سري ۾ نٿي اچارجي، ان جو اچار
 ”ڪيان“ ڪجي ٿو. مثال ”مان ڇا ڪيان؟“

زمان حال استمراري: گرامر موجب ”آءُ اڃان پيو“ چوڻ صحيح
 آهي، پر سري جي محاوري ۾ ”آءُ اڃان پيو ٿو“ چون.

زمان ماضي مطلق: سري ۾ ”هو ويو“ چئبو آهي. پيرومل جي
 چوڻ موجب زمان حال ۾ ”وڃڻ“ جي واو تي زير آهي ان ڪري
 ماضيءَ ۾ به زير قائم آهي، اهو وڌيڪ صحيح آهي.

ماضي معطوفيءَ: ”ماني ڪايو اڃان ٿو“ بجاءِ چون ”ماني ڪايون اڃان ٿو“
 اسم مفعول: ڳايو ڪي ڳاتو، پايو ڪي پاتو چون. اڪثر لفظن ۽
 جملن ۾ سري جون خصوصيتون آهن.

اسم تصغير: پاءُ ”پاڙا“، هتي ”هٿڙي“ هونئن ٻين خطن ۾ به
 ”ڙو“ پڇاڙي سان لفظ آهن. جيئن: ٻارڙو، ننڍڙو، پر سري ۾ انهن
 جو هڪ تاثر آهي. سري جي ٻولي تي سرائڪيءَ جو به اثر آهي.
 ڪي خاص مقامي ۽ گهڻو ڪم ايندڙ لفظ به آهن:

پوتار (سائين) مانتو (مون چيو)

پٽڪي (پاڻي) ٽوڪو (ٽيو)

ڪار (گم) موزان (رمزون)

ڪاڪي (چوڪري) بڱي (گاڏي)

هي فقط صرف نحو جا ڪجهه نڪتا آهن ۽ ڪن مخصوص لفظن

جي اچار جي ڳالهه آهي، پر هڪ مڪمل ۽ اهم محاورو پاڻ هڪ سونهن رکي ٿو، اها سڄي سونهن يا نيارو رنگ رڳو ڳالهائڻ تائين محدود هوندو آهي. پڙهيل طبقو پنهنجي سڄي لکپڙهه معياري محاورن ۾ ڪندو آهي. سري جو محاورو هڪ اهم محاورو آهي، ان کي وڌيڪ چتو ڏيکارڻ لاءِ هيٺ ڪي جملا ڏجن ٿا:

مان تو هيٺي آ (مون چيو هيڏانهن اچ).

من ڪاڏي پيو ٿو وڃين (بيارا ڪيڏانهن پيو وڃين).

ڪلهه توهان ڏي اچان پيو (ڪلهه توهان ڏانهن آيس پئي).

تون ڪري چوڻس (تون چوڻس).

چيو مانءُ نه (مون توکي چيو).

هٿڙي ته ڪير پي نه آيو آ (هتي ڪير به نه آيو آهي).

اتر جي ٻوليءَ جي ايراضي جئن ته وسيع آهي، تنهن ڪري ان ۾ ڪيترا ننڍا محاورا (Sub dialects) به آهن. شڪارپور طرف ڳالهائڻ جي هڪ جهيلار آهي. لهجي جي نرمي ڪري اتي جي ٻوليءَ کي محققن مٺي ٻولي سڏيو آهي.

وچولي جو محاورو: اتر ۽ ڏکڻ سنڌ (لاڙ) جي وچ وارو علائقو ايراضيءَ جي تقسيم موجب وچولو سڏجي ٿو؛ ان جي ڪري وچولي جي سنڌيءَ کي محاورن جي لحاظ کان وچولو سڏجي ٿو. پيرومل جي لکڻ موجب وچولي جون حدون ”ڪنڊياري تعلقي ۽ دادو تعلقي جي اتر واري ڀاڱي کان وٺي هيٺ ڪوٽڙيءَ تائين آهن“ (۸). هن علائقي کي ۽ خاص طور نوابشاهه ضلعي کي ساهتي پرڳڻو به چئجي ٿو. وچ ۾ هجڻ ڪري هتان جي زبان ۾

هڪ قسم جو توازن آهي. اتر ۽ لاڙ جا ٿورا ٿورا اثر آهن. سيوهڻ ۽ نوشهري جهڙا علمي مرڪز هن محاورن جي ٽيڪ رهيا. لاڙ ۾ چون ”چيو آهيس،“ اتر ۾ چون ”چيو اٿس“ ته وچولي ۾ چوندا ”چيو اٿائين“ هونئن عام گفتگو ۽ سري جي محوري سان هم آهنگ آهي. وچولي جا ڪي خاص لفظ هي آهن:

لڳلڳو - لغلام ترڻي

ڏوڪڙ - پئسو

کوڙ - گهڻو

ڪاڪي پيرومل ساهتيءَ جا خاص اصطلاح هيٺيان لکيا آهن:

ڊيري جو ڪمي هڻڻ (مفت ۾ ڪم ڪندڙ).

پنجوءَ جي پڻ ساڻ هڻڻ (واجبيءَ کان وڌيڪ گهرڻ).

پنجوءَ جا پنج ڪٽڻ (ٻارهوئي ڪوٽ). (۹)

پهاڪا:

اول بيت پنجوءَ جو پوءِ ٻار پڇا.

قلوءَ وائڻي رات وهائي، ڳالهين ڪندي ڳوٺي ڪاڻي.

اهڙي جڻ ڪيائين جهڙي ٻرڙي ڪئي ٻارن سان.

چٽي چنيجن جي پرڻ تي پيئي.

ٻرڙي پوي نه ٻاجهه، پر ۾ تو پيءُ مري.

بيو هرڪو اچڻو ويڻو، ڀمو ٿاڻائي. (۱۰)

وچولي جي ٻوليءَ کي نيٺ ٻولي به چيو ويو آهي، ڇو جو ان ۾

لفظن ۽ جملن ۾ توازن آهي. هيٺيان چند جملا مون وچولي جي

رهاڪن جي زباني ٻڌا آهن:

باغ وٽان لنگهندي مون ڏٺو ته ڪيترا وڻ سڪي ويا هئا، سار سنڀال نه هئي، سڄو باغ اجڙيو پيو هو.

پنهنجي پاءَ کي چٽبو ته سڀاڻي مون وٽ اچي.

هو ڪالهه هيڏي آيو هو.

لاڙي: حيدرآباد ۽ نٿو ضلعو عام طور لاڙ جا علائقا آهن. بدين ضلعو حيدرآباد ضلعي مان نهيو آهي. ائون اصل لاڙ جو رهاڪو آهيان. منهنجو ڳوٺ پير فتح شاهه، تعلقو ۽ ضلعو بدين آهي. ائون تعليم جي سلسلي ۾ حيدرآباد، نواب شاهه ۽ ٻين هنڌن تي رهيو آهيان، پر پنهنجي ڳوٺ سان مسلسل رابطو رهڻ ڪري اتان جي ٻولي کان گهڻو واقف آهيان. اهو منهنجو ذاتي خيال آهي ته جيڪڏهن سنڌي زبان کي ٻن بنيادي ۽ وڏن محاورن ۾ ورهائجي ته اتر (سرو) ۽ لاڙ جا به وڏا محاورا آهن. ٻيا سڀ ننڍا محاورا انهن ۾ سمايل آهن. لاڙي محاورو هڪ وسيع ايراضيءَ تي پکڙيل آهي ۽ ان ۾ ڪي ننڍا محاورا آهن. حقيقت ۾ لاڙ هڪ ثقافتي ايڪو به آهي. لاڙ جي لفظي معنيٰ ”لڙيل“ يا ”هينئون“ آهي. پيرومل ”لات“ مان ”لاڙ“ ٿيڻ جو اندازو لڳايو آهي. جنن سنسڪرت ۾ ”للات“ مان سنڌي ”نراڙ“ ٿيو، يعني ته ”ت“ جو ”ز“ ۽ بدلجڻ. شاهه عبدالڪريم بلڙي واري (۱۵۳۸-۱۶۲۳ع) ”ڏکڻ“ جي معنيٰ ۾ ڪم آندو آهي. پر ”لاڙ“ بدران ”لاه“ چوي ٿو.

جي اتر جي لاه سڄڻ سڀ پرڪڻا

ري پانجي ڪٽئي، سپر ٻري نه باهه.

لاڙ جي سرحد، ڏکڻ ۾ ڪڇ جي رڻ سان ملي ٿي، جيڪا

۱۹۴۷ کان پوءِ بند آهي، نه ته مستقل رابطو هو. ڏکڻ اولهه ۾

سمند آهي اتان ڪا لساني / محاوراتي سرحد نه آهي. عام طور لاڙي محاورو معياري محاورو کان ٿريل آهي. لاڙي محاورو جا ڪي وينجن (Consonants) معياري محاورو وانگر نه آهن، مثال ”گهر“ وسرگ کي اوسرگ ڪري ”گ“ اچارجي ٿو. جيئن ”گهر ۽ گهوڙو“ چوڻ بدران ”گر ۽ گوڙو“ اچارجي ٿو.

سڀ ڌوڪا (Plosives) وسرگ لاڙيءَ ۾ اوسرگ ڪري اچارجن ٿا. مثال طور: پ، ڌ، ڍ، ڳ، ڳ، ڳ، ڳ، ڳ ڪري اچارجي ٿو. لفظن جا مثال هيئن آهن:

ڏور	ڏور
ڀٽ	ڀٽ
ڌار	ڌار
ڄوڪ	ڄوڪ

پيرومل جي خيال ۾ اوسرگائي ڌارڌڪ بولين جي اثر سبب آهي. گسڪيدار اوسرگ آوازن غ ۽ خ کي گ ۽ ڪ ڪري اچارجي ٿو. ف ۽ ڦ پاڻ ۽ بدلجن ٿا. فوٽو (Photo) کي چون ٿو ٿو ۽ ٿلا کي چون ٿا. اهڙي طرح اڪثر سر آواز ننڍا ٿي وڃن ٿا. لفظن ۽ ان جا مثال هي آهن:

لاڙي	معياري
ڪئون	ڪيائون
چئون	چيائون
سڏينس	سڏيائينس

ڪن لفظن ۾ معياري محاورو جي بلڪل ابتڙ سر آواز وڌيل ملن ٿا:

معيارِي	لاڙِي
حجم	حجام
نرڙ	نراڙ

لاڙِي محاورِي تي پاڙيسري محاورن جو اثر آهي. ان جون سرحدون اتر ۾ وچولي جي محاورِي سان، اولهه کان لاسي / ڪوهستاني محاورِي سان، اوڀر کان ٿري ۽ اوڀر ڏکڻ ڪنڊ کان ڪڇي محاورِي سان ملن ٿيون. ڪنهن به محاورِي تي معيارِي محاورن جو اثر ٿيڻ مواصلات جي سبب آهي. معيارِي محاورو آهستي آهستي اثر انداز ٿي رهيو آهي. ريڊيو جو هن اثر ۾ خاص هٿ آهي. اڪثر لاڙِي محاورِي ۾ تلفظ جو بگاڙو ۽ ڪٿي صنعت تقليب ملي ٿي. جيئن لعنت مان نالت ونواهه مان وناهه، سيون مان سيويون ۽ ڏهه مان ڏوهه.

ڪڇيءَ جو اثر لاڙ ۾ اڪثر ٿيندو. ڪڇيءَ وانگر لاڙيءَ ۾ به ”ايندو“ بدران ”اچيندو“ ”ڪاڌو آهيم“ بدران ”ڪاڌم آهي“ چون ٿا. ٻيو به ڪيترو اثر ملندو، ان جو سبب ماڻهن جي اچ وڃ ۽ مٽي مائي آهي، اچارن جي هڪ جهڙائي:

ڪڇي ۽ لاڙِي	معنيٰ
ڏڙهو / ڏڙهو	بال - ڪينهون
ڳڙڻ ڳڻهڻ	وڻ
سپ / سپ	سپ
ويڻ	ويڻ
مسيت / مسيت	مسجد

ڪوشستان ۽ ٿر جو به اثر لاڙي محاورن تي موجود آهي. مون ۱۹۷۵ع ۾ پنهنجي ڪتاب ”لاڙ جي لغات“ ۾ محاورن جي اثر ۽ لاڙ جي ٻوليءَ جي شاهوڪاريءَ بابت لکيو هو ته: ”سنڌيءَ ۾ ايت ان ماڻهوءَ کي چئبو آهي، جيڪو سچو هجي. لاڙ ۾ هي لفظ عام ڪم اچي ٿو. جي ڪنهن ماڻهوءَ کي اولاد نه هجي ته ان کي نانگو چئبو. ڪو ماڻهو مسڪين نظر اچي ته ان کي اٻالو چون، اهڙن لفظن جي معنيٰ جي فرق ۾ باريڪ بينيءَ سان نظر ڪبي، مثال طور: کاڌي پيتي جي طلب کي ”بک ۽ اڃ“ چئبو، حقي تماڪ جي طلب وقت ”ٻاڙ“ لفظ ڪم آڻبو. ڇانهه جو ڪو ماڻهو گهڻو استعمال ڪري ته ان کي ڇانهه جو ”ٻانڌائي“ چئجي.

سنڌيءَ ۾ ڪانءِ جي لڪڻ جو مثال ونو ته ظاهر ٿيندو ته خاص طور لاڙي محاورن ۾ لڪڻ جا ڪيترائي قسم ۽ نالا آهن: ”تلهڙ“ اهڙي وڏي لڪڻ کي چئبو جيڪو تازو ڪپيل ۽ لچڪدار هجي. سڪل ننڍو لڪڻ ”باننو“ سڏبو. چار مان پتيل ننڍي ۽ سنهي بانني کي چامڪ چئبو. وري اڻ سوئيل لڪڻ کي چانيو چئبو، تلهو هجي ته ڏڪو چئبو، ڌڪي کي هڪ پاسي مٽو هجي ته ان کي گهوٻاڻو چئبو. وڏو ڌڪو ڏندو سڏبو. ٻيا لاڳاپيل لفظ: چاٻڪ، مولڙو، مهري، لٽ، سونٽو ۽ ڳن وغيره آهن (۱۱).

گرامر جي نڪتن جي لحاظ کان ڏسجي ته لاڙ جي ٻوليءَ ۾ منفرد اچار ملندا. اڪثر لفظ جي تقليب به دلچسپ نموني ٿئي ٿي: ڊڄڻ کي ڊڄڻ ۽ ڊڄڻو کي ڊڄڻو چيو ويندو آهي.

اسم :

ياقوب	(يعقوب)
ماڙهو	(ماڻهو)

ضمير :

اٿين	(اوھين)
توان	(توھان)
اوان	(اوھان)
آنجو	(اوھان جو)
تون جو	(تنھنجو)
مون جو	(منھنجو)
ڪينجو	(ڪنھن جو)
پانجو	(پنھنجو)
جين	(جنھن)
تين	(تنھن)
ڪڇاڙو	(ڇا)
ايڙو	(اھڙو)
جيڙو	(جھڙو)

فعل :

ويج	ويج
اھيان	اھيان

مضارع :

چٿان	چوان
کان	کانوان
وڃان	وڃان

اھڙي طرح معياري محاورا کان تلفظ ۾ فرق گهڻو آھي. ڪي

مخصوص مقامي لفظ آهن:

پتون : (ويون) ڌار: (دال) اثاثو: سانڌاڻو (اچار)

ميڻ : (متان)، ٺڳارڻ ماترائڻ : ٿاڌارڻ (پڙچائڻ ٻار کي)، آڏو
(اوت ۾)، واڃان (بيوقوف).

لاڙي محاورو ۾ مخدوم احمد پتي، شاهه عبداللطيف، خواجہ
محمد زمان، سانوڻ فقير، محمد خان ٽالپر، احمد ملاح، الهه بچايو
جوڻيجو، علي مراد چانڊيو ۽ ٻين ڪيترن شاعرن جو ڪلام جڙيل ۽
جڙيل آهي. هن هيٺ فقط پهرين ٽن شاعرن جا ڪجهه شعر ڏجن ٿا:

سڌ سڻي پرينءَ جو، وانگي جي نه ورن
ڪوڙي دعويٰ دوست جي، ڪجاري کي ڪن.

(مخدوم احمد)

گهوريان هي جهان، هو پڻ گهوري ڇڏيان
پلڪه پريان سان، جي مون سري جيڏيون.

(خواجہ محمد زمان)

ڪلهي ڦاٽو ڪنجرو، مٿو اگهاڙو
منهنجو ڪجاڙو، پيٽر هين پنيور ۾.

(شاهه)

ننڍو تان ڪوه، ڀر وکين آهي وترو
وڃيو ڪاڪ ڪنڌين ۾، پھس پکيءَ جئن پوءِ،
ان ڪر سندو ڪوه، ميو ماڻو نه ٿئي.

(شاهه)

ايڪ قصر در لڪ، سهسين ڪٽس ڳڙڪيون
جيڏانهن ڪريان پرڪ، ٿيڏانهن سڄڻ سامهون.

(شاهه)

وڃو سڀ موٽي، آئين جي ورن واريون
ڪانه هلندي ڪيچ تي، ڪريو مَ ڪوٽي
ڪڍيم ڪا چوٽي، وڌم جوڳ جتن سين.

(شاهه)

ماڙهو ڏيئي ميهڻا، مون کي ڪندا ڪوه
جو چوريءَ ۽ چوه، سا پتون ٿيندي پير تي.

(شاهه)

متو آهين مڇ، ٿلها تو تونا هڻين
توجا پانئي اُچ، تنهن پاڻيءَ پنا ڏينهڙا.

(شاهه)

ٿري: ٿري محاورو سنڌيءَ جو هڪ اهم محاورو آهي. لاڙ وانگر
ٿر به هڪ ثقافتي ايڪو آهي. لاڙي وانگر ٿري ۾ به اوسرگائي آهي،
جنهن تنهن، ڪنهن ۽ ڪڏهن بدران جين، تين، ڪين ۽ ڪڏين
چون. خاص اسمن کي اچارڻ جو به ٿرين وٽ پنهنجو طريقو آهي.
اچار کي اُچارو، سومار کي سوماريو، هيرو کي هيرو ۽ بچل کي بچو
يا بچايو چون. لاڙ جي مينگهواڙن ۾ به اهو طريقو رائج آهي. ضمير ۾
مون کي مين ۽ پنهنجو بجاءِ پانجو چون. صفتن ۾ لاڙ سان گهڻي
هڪجهڙائي آهي. چڱو کي پلو يا ڪاشو (خاصو) چون.

فعل: ٿر ۾ فعلن جو پنهنجو هڪ سرشتو آهي جنهن ۾ هڪ ته
ساڳين فعلن جون مڪاني صورتون ٺاهجن ٿيون. ٻيو ڪي فعل
مڪاني آهن. پهرئين جو مثال هي آهي جو ماضيءَ جي صيغي ۾
اڏيو، ٻڌو، اگهيو، ماريو، ڦٽيو وغيره جي بدران چون اڏاڻو، ٻڌاڻو،
اگهاڻو، ماراڻو ۽ ڦٽاڻو. مڪاني فعلن ۾ ”وهيو“ هڪ عام فعل آهي

يعني ويو يا هليو ويو. ”تر ۾ ”پڻ“ کي ”پڻ“ چون، پڻ اڪثر ”پر“ جي مفهوم ۾ چون، ”تر جي خاص ڳالهه هيءَ آهي ته اتي مڪاني لفظن جو هڪ وڏو ذخيره آهي، جنهن کي صحيح معنيٰ ۾ گڏ ڪري تجويز ڪرڻ کان پوءِ ئي محاورو جو صحيح اڀياس ڪري سگهيو. مثال:

سانڪو	سٺ پرہ اونھو ڪوہ	اڀارڻ	ھمتائڻ
پاروڙي	ڪٿي	آھاو	کاڌو
دونس	ڳنگھ	آجڪو	گذران
تونس	اڃ	ڦڏولي	اڃائي ڳالھ
گاسٽيل	گاسليت	آڙيڪاپ	اڙينگ
بتلڻ	بدلڻ	آرساڻو	سستي
جناور	جانور	چس	مزو

رائچند هريجن ڏيٽ جي مناسبت سان اڪثر ٿري ٻوليءَ کي ڏاٽڪي سڏيو آهي. هڪ چارٽ ۾ تر ۽ پارڪر جي مختلف علائقن جي ٻوليءَ جو ذڪر ڪيو اٿس، اهو هي آهي:

سنڌي	ڏاٽڪي	مهراڻو	پارڪر	سامروٽي
هتي	ات اٿڪڻ	هتي	اونٿان	هوئي هنڌ
هوس	هتو	هندس	هتو	هنتو
هيڏانهن	ايڻ	هيڻ	آئين	هيٺا
ڪيڏانهن	ڪيڻ	ڪيڻ	ڪيٺان	ڪيڻ
پوئتي	پڇو	پاهون	پاڇو	پاهون. (۱۲)

حقيقت ۾ ڀاڻڪي ٻي ٻولي آهي. ٿري محاورو ۾ به علائقي علائقي ۾ فرق ملي ٿو، جيڪو اولهه ڏي بدلبو لاڙي محاورو ڏي وڃي ٿو. ٿر ۾ ڪيترا شاعر ٿي گذريا آهن جن جو ڪلام مشهور آهي. ريتن رسمن، سڀيتا ۽ جيوت جي مختلف شعبن مان به ٿر جي لفظي ذخيري جي شاهوڪاري معلوم ٿئي ٿي. رڳو گاهن جا قسم ڳڻجن ته به هن ڳالهه جو اندازو ٿي ويندو.

شاهه جي ڪلام ۾ ٿري محاورو جو اڀياس ڪبو ته به ان ڳالهه جا اهڃاڻ ملندا ته هو ٿر کان واقف هو. شاهه جي رسالي جي حوالي سان ٿر جون ٻه ادبي خصوصيتون آهن. هڪ سر سارنگ ۽ ٻيو سر مارئي: انهن ٻن ڳالهين کي ٻين به ڪيترن شاعرن ڳايو آهي پر شاهه صاحب جي ڪلام جو جيڪو ادبي معيار آهي سو تمام مٿاهون آهي، ٿر جي ٻولي، ثقافت ۽ تاريخ کي شاهه صاحب امر ڪري ڇڏيو آهي. ٿري محاورو هونئن ته شاهه جي رسالي جي اڀياس جي لحاظ کان انهن ٻن سرن ۾ نمايان آهي، پر هيٺيان چند بيت ٿري محاورو جي مڪمل نمائندگي ڪن ٿا:

تاجا ٿر ٻر جهل، پيون پائر پت ۾
 سڀئي ساريو سومرا، اچي آب اچل
 سانڀين ڏنم سل، ڏني جن ڏينهن ٿيا
 جت ڪرڙ ڪٿا ۽ ڪاهيون، پال پڪا ۽ پڪ
 سرهيون سي سرتيون حاضر پاسي حق
 مارن سين ماڻيان، شال مندائتي مڪ
 ڪيڪاريان خلق، جا ٿر ڄاڻي ۽ ٿوهرين.

سجڻ گهڻو سهڻا، ٿاڻا سندن توه
 ريلو ڌني روح، جو کائي سو ڪامي مري
 منهنجو تور تلين ۾، چيو اٿو چاري
 ڊائي ڍٽ ڌاري، آهيم اٿي مينهڙي.

حقاڻو هٿ ٿيو، آئون هٿ بندياڻي
 ساري ساڏوهين کي ڪونين ڪوماڻي
 لڳين لوهه لطيف چڻي، وينس وساڻي
 منڌ مارو جي نه لهي ڪپت ڪجاڻي
 سمن سچاڻي، اٿي آهيم ان سين.

هڙي نه بکر دانهن، پوڻ پڻڪو نه سڻان
 ميان مارو ٿڙن جا اوڻا ڏنم آنه
 جن سان ڪا سنجيا، سي ڏٺي ڪيئي ڪانهن
 پڪا ڪڍي پرانه، جيڪس لڏيو لوٽڙ يارين.

مٿين چند بيتن مان ٿريءَ جو تاثر ملي ٿو. ڪم آيل ڪن لفظن
 جون معنائون هن ريت آهن:

اوطاق	ٿاجا
سوراخ	سل
ڪرڙيون	ڪرڙ ڪٿا،
پروگرام ملڻ جي رت	ڊائي
هڪ جيڏيون، هڪ ئي وقت ڄاول	تور
وٺي	اٿي

ساذوهي	چار - ڪٻڙ
سانڪا	سٺ پرھ اونھا ڪوھ
سمن	وعدو
توھر	ٻوٽو
ڪامي	سڙي

جيئن شروع ۾ عرض ڪيو ويو ته ٿر هڪ ثقافتي ايڪو به آهي، انهي لحاظ کان منفرد آهي. ڪيتريون صرف نحو ۾ آراتيون ۽ مقامي لفظن جو پنهنجو اچار اٿس ۽ ڪيترين ڳالهين ۾ ٿري محاورو جي هڪ جهڙائي لاڙي محاورو سان آهي.

ڪڇي محاورو: ڪڇ (انڊيا) جو علائقو گڏيل هندوستان ۾ سنڌ کي ثقافتي ۽ لساني لحاظ کان قريب هو. ۱۹۴۷ع کان اڳ سنڌ جي اوڀر ڏکڻ ۾ پڪڙيل هن علائقي جو لاڙ سان خاص ڳانڍاپو هو. هاڻي سرحد جي ڪري اهو لساني، سماجي ۽ ثقافتي لاڳاپو نه رهيو آهي پر ماضيءَ ۾ ڪڇ وارن جي سنڌ ڏي اڄ وڃ تمام گهڻي رهي آهي. لاڙ ۽ ڪراچيءَ ۾ ان ڳالهه جا نشان اڃان به موجود آهن. هاري، ڪانتي ۽ نوڪريءَ لاءِ سوين ڪڇي سنڌ ڏي ايندا رهيا. ٻنهي خطن جي ماڻهن خاص طور پيرن، سومرن، سمن، ايڊجن ۽ ڪنڀرن وغيره جون پاڻ ۾ صدين کان مٿيون مائٽيون ٿينديون رهيون. اڄ به سومرن جا پاڙا ”ڪڇي سومرا“ ۽ ”سنڌي سومرا“ به پٽ سڏجن ٿا.

ائون گڊو، ”ائون“ گولاڙو، ائون بي پٽو ائون بي پاڙو

(سانوڻ فقير)

ڪڇ وارن جي پنهنجي خيال يا ڪن هم خيال ماڻهن جي سوچ موجب ڪڇي اڄ هڪ جدا زبان ليکجي ٿي، پر بنيادي سٽاءَ کي ڏسجي ته اها سنڌيءَ جو هڪ اهم محاورو آهي. مثال طور هنن ڄملن کي ڏسجي:

آئون وڃان ٿو (سنڌي).

آئون وڃان ٿو (ڪڇي).

(هي ساڳيو ڪڇيءَ وارو اچار لاڙ ۽ ٿر ۾ به آهي).

هُو ماني کائڻ ايندو (سنڌي).

او ماني کيڻ اچيندو (ڪڇي).

(هي ساڳيو ڪڇيءَ وارو اچار لاڙ ۽ ٿر ۾ به آهي).

ڪڇي پائرن جي جذبن جو احترام ڪندي مختصر طور ڪڇيءَ جو هڪ محاورو جي حيثيت سان جائزو حاضر آهي. بقول پيرومل جي ”ڪڇ“ سنسڪرت جو لفظ آهي، جنهن جي معنيٰ ڪنڌي يا ڪنارو آهي. ڪڇ اُپٻيٽ آهي ۽ تن پاسن کان سمنڊ اٿس (۱۳). ڪڇيءَ کي اڪثر ڪڇڪي به سڏيو ويو آهي. ڪڇ ۷ صدي عيسويءَ ڌاري سنڌ جي هٿ هيٺ رهيو آهي. سنڌ جي حڪومت ڪري ٻوليءَ جو ڦهلاءُ ڪڇ ۽ ڪاٺياواڙ ڏي ٿيو. ڪيترين ڳالهين ۾ ڪڇي ۽ لاڙي محاورا هڪ جهڙا آهن:

اچارن کي سسائڻ، جڻن ”ڪيائين“ بدران ”ڪئين“ ”چيائينس“ بدران ”چئيس“.

”هه“ (وسرگ) نه اچارڻ، ”ڪنهن“ کي ”ڪين“ ۽ ”جنهن جو“ کي ”جينجو“ چوڻ.

اڪثر حرف صحيح کي خارج ڪرڻ، جڻن ”ت“ يا ”ٿ“ کڍي

ڇڏڻ، اِتان، تان، ڪٿان ڪي اِتان، تان ۽ ڪٿان چوڻ. شاهه
جي ڪلام ۾ به اهي اچار ملن ٿا.

ادا اٿائين ڪو ويو سات سڄڻ جو.
يا ڪٿان سڪئين سپرين ڪاسائڪي ڪار.
جمع ۾ لفظ جي پٺيان ”اين“ ملائجي ٿي. جئن گهر = گهرين، ماڻهو =
ماڻهين، جانور = جناورين، ڌڪ = ڌڪين وغيره.
پاڻ بجاءِ پنڊ (يا پندر) چون.

اهڙي طرح لاڙ ۽ ٿر سان ڪڇيءَ جو چڱو سبند رهيو آهي.
شاهه جي رسالي جو به ڪڇ سان تعلق رهيو آهي. تمر فقير اوڏانهن
وڃي رهيو ۽ ڪيترا قلمي نسخا ڪڇ جي رهاڪن وٽ اڄ به موجود
آهن. شاهه جي بيتن ۾ اڪثر ڪڇي محاورن جو پرتو ملي ٿو:

ڪرهو نه ڪي کان، پيرين آئون نه پڇڻي
جو مون رات رسائي، نيئي ساجن ساڻ
مون نه وهيڻو پاڻ، ويئي نيڻ نچوڻيان.
يا

لڪ لاڳيڻو ڪرهو، ڪوڙئين ڏيئي ڳڌوم
اڱڻ سونهن سندوم، مل مهانگو مَ چئو.

ڪيترن بيتن ۾ لفظ ۽ تاثر ملي ٿو ته شاهه صاحب ڪڇ کان
پورو واقف هو. ڪڇ جي شاعرن تي به شاهه صاحب جو اثر هو.
محترم محمد سومار شيخ جي ڪتاب ”ڪڇين جا قول“ ۾ ڪڇ جي
شاعريءَ جو مڪمل بيان موجود آهي. اڪثر ڪڇي لفظ لاڙ ۽ رائج آهن،
جي نه ته به سمجهيا وڃن ٿا. جئن:

تونگر بصر

پئسو	دينگلو
کنوار	ہاتري
ايندو	آچيندو
آئين (اوهين) وڃو	آئين ونو
سيد	سئيد
کسکي	کسڪئي
پڌالا ماري اچين مڃي، آئون کسڪئي وڃان کائي (سياڙ شاعر)	
اڳاڻو	اڳاترو
لکي	لڪئي
هڪ	هڪ
آيو	آويو
جٿان	جٿان
جٿان ڏنائين پير مبارڪ (شاهه - بلاول)	
موج	موز
غريب	گريب
واقف	واڪب
ڏهه	ڏوهه
بابو	باپو
پير	پڳ
اڇلائڻ	ڦڳائڻ
کاڌو	کاڻو
مارڻ، ڪهڻ	رونسڻ
وڻو	ڌيس
	نيڪالي ڏيڻ
ڪاڻڻ	جهمڻ

لاسي محاورو: بيلي جي ٻولي پنهنجي جاگرافيائي بيهڪ موجب مختلف زبانن جي ميزبان ٿي رهي آهي. انهيءَ ڪري منجهس لغوي جاذبيت جهجهي آهي (۱۴). لس بيلي جي محاورن جي ڪوهستان جي ٻوليءَ سان گهڻو ربط آهي. هن محاورن جو اڃان گهٽ جائزو ورتو ويو آهي. ڊاڪٽر بلوچ پنهنجي ڪتاب ”بيلاين جا ٻول“ ۾ بيلي جي تاريخ، ثقافت ۽ شاعريءَ جو جائزو وٺندي شاعريءَ جي روشنيءَ ۾ ٻوليءَ جو جائزو ورتو آهي. هونئن لاسي محاورو پنهنجي ڏکڻ واري ”لاڙي“ محاورن سان ڪنهن حد تائين ربط ۾ آهي. پر ته به هن ۾ ڪي خصوصيتون آهن. اڪثر رواجي حرڪات کي وڌايو وڃي ٿو: ”نه ته“ کي ”ناتي“ ڪيو وڃي ٿو. مثال:

”ڪا ڪل پيم ڳانه وڃڻ جي، ناتي هوت آئون هوشيار ٿي“

(ڪبير شاهه). (۱۵)

لاڙ ۾ ٿر وانگر اوسرگائي گهڻي ملي ٿي: تنهنجو بدران توجو، باجهه بدران ٻاج چون. ڪن لفظن ۾ زائد ”تون“ جو آواز ڪن ٿا: ساجهر کي سانجهر، ستر کي سنتر چون ”و“ ڪن هڻڻ تي ”ب“ ۾ بدلجي وڃي ٿو. اها سرائڪيءَ جي اثر ڪري عادت پيئي هجي. ويٺو بدران پيٺو چون.

”ي“، ”ج“ ۾ تبديل ٿيو وڃي. جيئن: ياد - جاد (لاڙ ۾ زاد چون) يتيم - جتيم.

اڪثر ”ذ“ به ”ج“ ۾ تبديل ٿيو وڃي ۽ ذات کي جات اچارجي ڪ، چ ۾ تبديل ٿيو وڃي: شاعر آجين ان کي ڪوڙو ڪجسو ڪچ (نم)، هن ۾ آڪين بدران آجين آيو آهي (۱۶). ت وري چ ۾ بدلجو

وڃي: گهر گهر ڪيرو جن، منهنجا جمعي جانب آيا (صدقي). ٽين بدران چن ڪم آندو ويو (۱۷). فارسي لفظ چشم کي شاعرن ”چم“ ڪري ڪم آندو آهي. هن ۾ مقاميت ۽ انفراديت نظر اچي ٿي. چمڙي جي مشڪ پاڻي ڀرڻ لاءِ ڪم اچي ته ان کي اوڻي چون، جڏهن ڪيو وجهڻ لاءِ ڪم اچي ته ان کي ايزڪ چون (۱۸).

لاسي محوري جي پڪيڙ سنڌ ۽ بلوچستان جي گهڻي جابلو ايراضيءَ سان لاڳاپيل آهي. هن محوري جي صرف نحو جو نظام عام طور لاڙي محوري سان ملي ٿو. بلوچستان جي ايراضيءَ ۾ ٻين سنڌي محاورن جهڙوڪ: فراڪي جغدالي ۽ ڪيترائي وغيره سان به ڪي هڪ جهڙايون ملن ٿيون. لاسي محوري ۾ مخصوص ۽ مقامي لفظن جو به هڪ خاص ذخيرو آهي، جنهن مان عوام جي زندگيءَ ۽ ثقافت جا اهڃاڻ چٽا ملن ٿا ۽ هنن جي گذر سفر جي طرز سان اهي لفظ لاڳاپيل آهن ۽ شاعريءَ ۾ به چٽا آهن.

لس ٻيلي جي شاعريءَ جي باري ۾ ڊاڪٽر بلوچ جو ڪتاب ”ٻيلاين جا ٻول“ هڪ اهم دستاويز جي حيثيت رکي ٿو. هن ڪتاب ۾ ڊاڪٽر صاحب لس ٻيلي جي شاعريءَ جي روشنيءَ ۾ اتي جي پوري تاريخ، ثقافت ۽ زندگيءَ جو جائزو ورتو آهي. سنڌ جي ڪبير شاهه ۽ لس ٻيلي جي شاعر شيخ ابراهيم جي وچ ۾ ٿيل بيتن جي مارڪي ۽ لس ٻيلي جي آس پاس جي علائقي سميت ڪيترن ئي شاعرن جو مڪمل ذڪر ڪيو آهي.

اهڙي طرح الله بچائي سمي جي ڪتاب ”سير ڪوهستان“ ۾ ڪوهستان جي علائقي جي جيوت جو جائزو آهي، جيڪو هونئن ته لس کان هيٺ ڏکڻ اوڀر ۾ آهي پر ٻوليءَ جي لحاظ کان لس سان

لاڳاپي ۾ آهي. لس بيلي ۽ ٿاڻي بولا خان کان وٺي دادو ضلعي جي سرحدن تائين لاسي محاورو ۽ ان جا ننڍا محاورا موجود آهن. انهيءَ ڳالهه کي نظر ۾ رکندي ٻن ڪتابن مان لفظن جون فهرستون شامل ڪجن ٿيون.

ڊاڪٽر بلوچ جي تاليف ”بيلاين جا ٻول“ (ٻيو ڇاپو ص ۱۸ -

۸۲) تان ورتل خاص بيلي جي لفظن جي مختصر فهرست هن ريت آهي:

اُتير ۽ اچو - بي قياس، جهنگلي يا بي رحم بدو.

اُست = لسي ماهندا = مهندان

اچون = قتل لسي جا سڪايل دڳ پي ما = پيءُ ماءُ

تسو = ذرا ڏڳي يا ڳڻي = گوڙ

پانڊو = اقرار، بهادر، شانائتو چيهه = ڪنوڻ

پانواڻو = مقابلو چيهل يا هر = هرڻ

چمر = چشم، اکيون ڪڙهو = همت وارو، جوان

چمر = ڪڪر مرد پهلوان

ساڀرس = چڱا مرد ائي = ٻڪري

سکو = پيڇرو ڳيهڻ = ڳنهن

مزار = شينهن اچڻ = آڻڻ

منگتي = ڏيڌري اگارڻ = خرچ ڪرڻ

پيداوار = مشهور جر = جڏهن

ڌاج = فصل تر = تڏهن

هستي = ننڍي پلاڻي، جا اڻ تي وجهجي چيرو = باهه

گورمر = ڍڳين جو ڌڻ خاصو = چڱو

ڪيراڳ = اهو گڏيل ڌڻ جنهن ۾ (رڍن کان ٻڪريون گهڻيون

هجن، (ڪي لفظ هن فهرست مان ڇڏيا ويا آهن)

محترم الله بچائي سعي جي ڪتاب ”سير ڪوهستان“ مان
لفظن جي فهرست هن ريت آهي، جنهن ۾ اهي سڀ لفظ شامل آهن
جيڪي ليکڪ پنهنجي تحرير ۾ ڪم آندا آهن:

سرچو = سائو، آباد	ڇچ = پيت
آرچو = ڏکيو، سُحيو، ذليل	هڏ پينو = هڏ گئل
لوهيون = ڪلون	اڌوڪر = جبلن جا اڌ ڪپر
وائر = باندر، پولڙو	گڊو = سور
ڳيڙو = برسات	ماچانڊ = راڙو
وانڊا = بي اونا	جهگون = پوڙهيون، ڏهريون
مُهرڻ = وهت جو پاڻيءَ ۾	اوجا = ڏاس مان ٺهيل فراسيون
منهن وجهڻ، پاڻي پيئڻ	جول، گريٽا = ڏاس مان ٺهيل
ڪيراڳ = ٻڪرين جو ڌڻ	ڳوٺيون
ميڙيانو = ڪير جي ڏهاڻي	مرئيون = ڪٽيون
مرجن ٿا = ميرا ٿا ٿين	پُتي = مزوري
پُچَ = لٽا، ڪپڙا	ڳچ = گهنج
قتي = لندين ٻانهن سان صدي	مينڊ = اڀرو
جا بت سان لڳي پيئي هجي.	ڳمر = نشو، ڍو
پڙو = ڄمڻ وقت ڏنل خوراڪ	ڌڙڪي = رلي
آڪورو = ٻاڪرو	مائي = ڪنهن واقعي جو يادگار
پاهو = ريڊو	گهورا = ڳولائو
پهون = ٻڪريون	لاٽچيا = هٿيار ٻڌل، ڪشيل
ڪوڪيون = ننڍي پچ واريون رڍون	ننڌ = بخيل، ڪنجوس

سنڀل = تانوَ

ٿمڻ = لڳائڻ وڪڻ

بڀلي = ڳوٺري

تاڏ = گانيون

ٻوڏو = ننڍ رسي مشڪ

گهار = سير، ڌار ڦاٽل زمين

ڳاري = چڻقي جو پٿر

آٽي = وٽ، ور، ٻيڇ

سرڳون = مهر واريون ٻڪريون

رٿ = سيلابي زمين

جي از خود ڦر کي کير ٽارائڻ ڏين. سنڀهار = ٻوٽو

ارڳون = ڪمھريون جي

نمرا = تندرست

ڦرن کي کير ڌارائڻ نه ڏين

مياليون = ڌاريون

ٻٽا = ڏيڻ

(هن فهرست ۾ ڪي لفظ ڇڏيا ويا آهن)

ٻيلي جي شاعريءَ مان به لفظن جي استعمال سان محاورو جي

پروڙ پوي ٿي. ٻيلي جي شاعرن ۾ شيخ ابراهيم هڪ مشهور شاعر

ٿيو. سندس ڪلام حقيقت ۾ ان لغت جو پيندار آهي، جيڪا ٻيلي

جي ٻوليءَ جي پوري نمائندگي ڪري ٿي، نموني طور

هڪ بيت ڏجي ٿو؛

سَرَ تَر ڪَڪَر، جِت جھول جبل، جھنگ جھَر،

پَٽ رت گھٽ وٽ، پٽيون، جِت وائڻ ونگا وَر

جَل جَبَل ڪوھ ڏوھ رڃ، جِت ڏينھن تڻا ڏونگر

گوريون ٻيريون گگريون، تَمَ ٿمڇا تَوهر

ڪار سنڀهاو سره وره، جِت مڪا سارا سر

گل ڦل آمل باغ برن ۾، جِت باس موچاري بر

سور نور، نونڌڙا، جِت خرگوش هئا ۽ خر

باز ڪانءِ، سرڻ سوکان، جِت ٻيها ۽ پاليهر

مور تلور، عقاب اٿهين، ٻيا قمري ڪٻوٽر
 ڀٽيون ڀٽين جا ابراهيم چئي سندا ٻانڀڻ ڀر
 سي سڀ ويچاريءَ وساريا، هلي باسي ٻر
 ويس وڳا سرتين چانڀا، اتي بيٺي اڇير
 ڪمي ڪسي تنهن جا، ٿا زر گهڙين زيور
 هل ڦل هندورا هند ٻيا، محل ماڙيون ۽ گهر
 مينهن سيونگ مڪ گهڻا، وٽن موڪ مڇر
 سڻيون پئي سڃ ۾، هو ٿي ور لائي ڏئي ور
 سا سسئي منجهه سنگهر، نئي معذور ميڙ تون.

لوڪ ادب جيڪو عوامي جيت جو هڪ اهم ثقافتي ورثو
 آهي، تنهن ۾ به لاسي ۽ ڪوهستاني محاورن جي پروڙ پوي ٿي
 گجھارتون هنر جا بيت خاص طور مقامي لغت جو پندار آهي. هن
 محاورن ۾ فعل پٺيان ”آس“ پڇاڙي آڻڻ سان هڪ خاص رزم پيدا
 ٿئي ٿو. هڪ گجھارت جو مثال وٺو:

نالن ۾ نانن جي آئون حاڪم تان نه هياس
 نالي ري شهر ۾، منهنجو روح نه اچي راس
 آن جون وجهي رچن ۾، چوهون چڪندياس
 مڇي گاهه نرنان جو، آئون ذات ٿي ويندياس

مراد:

هوتن ۽ بلوچن جي آئون نواب تان نه هياس
 راڻي بنا ڪوٽ ۾، منهنجو روح نه ٿي راس
 وجهي مانڌاڻيون ماڻين ۾، آئون هر سئون جهگندياس
 سڻي نڙ ميهار جو، آئون لنگهي پار پوندياس. (۱۹)

ٻيلي ۽ ڪوهستان جي ادبي روايت جو سنڌ جي ادبي روايت سان
 پورو پورو سڀنڌ رهندو اچي. سنڌ جي عظيم شاعر شاهه
 عبداللطيف پنهنجي ڪلام ۾ جتي ٻين خطن جي ٻوليءَ کي بيتن جي
 زينت بنايو آهي، اتي لس ۽ جبل کي به نه وساريو اٿس، خاص طور
 سسئي جي بيان ۾ شاهه صاحب لاسي ۽ ڪوهستاني محاورن جو
 جلوو خوب پساو آهي. شاهه جي رسالي مان مثال خاطر بيت ۽ وائي
 حاضر آهي:

پريتن پالياس، ٻانڀڻ ٻيڻي آهيان
 حسن هوت پنهنوءَ جي، ماري موت وڌياس
 جانڪيٿان جيندياس، پسي ور وصال جو.

وائي

وسان ٿي وياس، آيل لڳم ٻاڻ ٻروچ جو
 پرزا پٻ ورت ۾، پتون ٿي پياس
 ته پڻ ڪاڍو ڪيچ ٿي، توڻي ماءُ مياس
 پاڻ وڃايم پير ٿي، چٽي آئون چٽياس
 آيم انڌي لوڪ سين، مٺي آئون مياس
 هيڏي شهر پنيور ۾، نڪو پيءُ نه ماس
 پيم وچ وصال ۾، سنجهي آئون ستياس
 پيم پنهنو ٻار سين، کٽيءَ آئون کٽياس
 الا ان ۾ وسران، ڏني جن جياس
 پيس ور وصال جي، جانڪيٿان جيندياس
 اديون عبداللطيف چئي، محبن کي ملندياس.

موجوده سنڌ کان ٻاهر جا محاورا: سنڌ پنهنجي موجوده
 ايراضيءَ کان ماضيءَ ۾ وڌي هئي. هاڻي سندس سرحدون اهي
 ناهن جيڪي اڳ هيون، پر ته به انهن ايراضين ۾ اڃان سنڌيءَ جو
 وجود آهي. ٻين ٻولين جي اثر ڪري به سنڌيءَ جا سنڌ کان ٻاهر جا
 محاورا وڌيڪ متاثر ٿيا آهن. بلوچستان ۾ ۽ پنجاب جي متصل
 ايراضيءَ ۾ سنڌيءَ جي ڪن محاورن تي تازو ڪم ٿيو آهي ۽
 معلومات ملي آهي انهن ۾ اهم محاورا آهن: فراڪي ۽ ڪيترائي.
 فراڪيءَ تي جناب داد محمد خادم بروهي ٻيا به مقالا لکيا آهن ۽
 خاص طور ايم - اي سنڌيءَ لاءِ ۱۹۸۴ع ۾ تحقيقي مقالو
 'مونوگراف' لکيائين. هن مقالي ۾ هو فراڪي محاورن تي تفصيل
 سان بحث ڪري ٿو. هن باب ۾ جناب داد محمد بروهيءَ جي
 تحقيقي مقالي کي بنياد بنايو ويو آهي. ڪيترائي بابت به سندس هڪ
 مقالو شايع ٿيو آهي. هاڻي هو بلوچستان جي باقي محاورن تي تحقيق
 ڪري رهيو آهي. سنڌ کان ٻاهر جي محاورن جو هن وقت تائين ڏس
 مليو مطالعو ۽ سير سفر ڪري مواد گڏ ڪيو ويو انهن ۾ به اهم
 فراڪي ۽ ڪيترائي آهن. ٻيا هي محاورا آهن: جفدالي جدگالي
 اورماڙي ۽ گوادري. هي ڪراچي کان اتر لس ٻيلي خضدار طرف
 ساهوندي ڪناري ۽ سبيءَ جي آسپاس جي ايراضيءَ ڏانهن پکڙيل
 آهن. ماڃڪو پنجاب جي ايراضيءَ جو محاورو آهي. هن جو ڪو
 گهڻو مواد ملي نه سگهيو آهي. هي محاورو سنڌ ۾ سکر ضلعي جي
 اٻاوڙي ۽ جيڪب آباد جي ڪشمور تعلقن کان پنجاب جي ضلعي
 رحيم يار خان جي تعلقي صادق آباد تائين پکڙيل آهي (۲۰).

فراڪي : هي محاورو سبي (بلوچستان) سان واسطو رکي ٿو. هن کي ملڪي يا وطني به چئجي ٿو. ”سبي“ سنڌ جي سرحدي شهر جيڪب آباد کان هڪ سئو ميل اتر اولهه طرف هڪ ڊويزن آهي (۲۱). هن ۾ سبي، ڪڇي، نصيرآباد، ڪوهلو ۽ ڊيري بگٽي جا ضلعا شامل آهن. هن ايراضي ۾ بلوچي، پشتو، بروهي ۽ سرائڪي ٻوليون ڳالهائون وڃن ٿيون ۽ سنڌيءَ تي انهن ٻولين جو اثر آهي. داد محمد خادم جي چوڻ موجب هن ايراضيءَ جا نوي سيڪڙو باشندا سنڌي سمجهندا ۽ ڳالهائيندا آهن.

فراڪي محاورو لاڙي ۽ ٿريءَ کان گهڻو مختلف آهي. فراڪيءَ تي اهو نالو ڪيئن پيو؟ تنهن لاءِ داد محمد خادم لکي ٿو ”سبي خطي ۾ سنڌي ٻوليءَ جي هن محاوري تي فراڪي نالي پوڻ بابت هيئن چئي سگهجي ٿو ته لفظ فراخ معنيٰ وسيع يا وڏو جي مناسبت سان چيو ويو آهي. هيءَ هڪ وسيع علائقي ۾ رائج آهي. بعد ۾ بروهڪي، بلوچي، پٺاڻڪي ۽ سرائڪي جي لفظ ”ڪي“ سبب فراڪي ٿي ويئي (۲۲). فراڪيءَ کي ملڪي ۽ وطني ان ڪري چيو وڃي ٿو جو هتان جا باشندا ايئن سمجهن ٿا ته هيءَ ٻولي (محاورو) هتان جي ئي وطني آهي (۲۳). بقول داد محمد خادم جي هي محاورو سبيءَ جي چوڌاري ڍاڍر، تلي، ڪڙڪ، فجڪ، صافي، مال ۽ مڙي ۾ رائج آهي (۲۴). جهل مگسي ۽ روجهان واري ايراضيءَ ۾ مگسي، جمالي، خاڪواڻي ۽ رئيساڻي قبيلن به سنڌي ڳالهائيندا آهن. سبي خطي ۾ اڪثر اهو به ڏٺو ويو آهي ته پٺاڻ پنهنجي روزمره جي ڪاروبار لاءِ به سنڌي ڪم آڻين ٿا. بقول داد محمد خادم جي ته فجڪ ڳوٺ جا پٺاڻ پشتو سان گڏ سنڌي به ڳالهائيندا آهن. (۲۵).

فراڪيءَ جو صوتياتي جائزو وٺبو ته معلوم ٿيندو ته اڪثر وينجن جو تلفظ هن محاوري ۾ تبديل ٿئي ٿو : فوٽو کي ڦوٽو، آزاد کي آزات، زنجير کي جنجير، يتيم کي جتيم، رواج کي رواز، مبارڪ کي مبارخ چون. اهڙي طرح سر - آوازن ۽ سُسنَ جو عمل ملي ٿو. ماءِ بدران ما، پاءِ بدران پا، ۽ بجاءِ بدران بجا چون. وسرگ، آواز اوسرگ ۾ بدلجن ٿا؛ آهستي بدران آستي، اهڙو بدران ايڙو ۽ گهر بدران گر چون. آوازن ۾ ٻي تبديليءَ هيءَ ٿئي ٿي جو /ي/ جو آواز /و/ ۽ بدلجيو وڃي:

معياري	فراڪي	معياري	فراڪي
ٿيا ٿيا	ٿا ٿا	ڪٿاڻو	ڪٿاڻو
ٿيو ٿيو	ٿو ٿو	ٻڌاڻو	ٻڌاڻو
ولايت	ولائت	وناڻو	وناڻو

سري جي محاوري ۾ جيڪو ”ڊ“ ۽ ”ٽ“ پٺيان ”د“ جو آواز شامل ملي ٿو اهو فراڪيءَ ۾ اڪثر ملي ٿو؛ ڊڪائڻ کي ڊريڪائڻ، ڊڳو کي ڊرڳو، ٽپڙ کي ٽرپڙ ۽ ٽيوپهه کي ٽريوپهه چون. (۲۶)

فعل (ماضي) مان ي حذف ٿئي ٿي. پڙهيو کي پڙهو، لکيو کي لکو ۽ هيو کي اهو چون. اسمن مان وسرگ حذف ڪرڻ جا به ڪيترائي مثال ملندا؛ گهاٽو کي گاتو، پولو کي بولو، پنڌ کي پند، ڏينپو کي ڏينبو ۽ کاڌو کي کاڌو چون.

واحد مان جمع ٺاهڻ لاءِ سري وانگر آن پڇاڙي ملائجي ٿي، مثال: عوج (عوجان)، موج (موجان)، قبر (قبران)، خبر (خبران)،

ڪوڪ (ڪوڪان)، صلاح (صلاحان)، ڪتاب (ڪتابان) ۽ ڪوڏر (ڪوڏران). ڪي ٻيون به خصوصيتون سري جي محاورن واريون فراڪي ۾ موجود آهن. مثال : هلندس بدران هلدس، رگندس بدران رکدم ۽ توڪان بدران توڪئون ۽ جتان بدران جائئون چون.

فعلن ۾ /د/ فراڪيءَ ۾ حذف ٿئي ٿو. مثال طور پڙهندو ڪي پڙهنو، لکندو ڪي لکنو، ڀڄندو ڪي ڀڄنو، پڙهندي پڙهني ۽ وڙهنديون ڪي وڙهنو ڪري اچارين (۲۷). ڪن فعلن جو استعمال تمام منفرد آهي. مثال طور ٺاهيو ڪي ٺاهو يا ٺاڻو ٺاهيو اٿم ڪي ٺاڻو اٿم ۽ ٺاهيم ڪري اچارين. ٺاهيندو آهيان بدران چون ٺاهنوهان. خالص ضميرن جو تلفظ فراڪي ۾ ڦريل آهي جيئن ته :

معياري	فراڪي	معياري	فراڪي
اهو	اِيهو	هن	هڻ
اهو	اوهو	انهيءَ	اڻِي
اهي	اوهي	انهن	اڻن.
توهان	توڻان		

اهڙي طرح پنهنجو ڪي پانجو، منهنجو ڪي مينجو ۽ ان جو ڪي ان جو چون. ڪن لفظن ۾ /ن/ غني جو آواز شامل ڪجي ٿو: شوق ڪي شونق، ڄوڻ ڪي ڄوڻڻ ۽ ڪپهه ڪي ڪپنھ چون. حرف علت جي هڪڙي تبديلي اهڙي آهي، جيڪا مون ڪي ذاتي گفتگو ۾ جيڪب آباد ۽ نل تائين ملي : رکائڻ ڪي رکاوڻ ۽

پرائڻ کي پراوڻ چون. کي جملا ۽ انهن جا فراڪي اچار هيٺ
ڏجن ٿا:

وري ڪيڏانهن پيو وڃين؟	وت ڪيڏي وينو پئو آن؟
ڇا پيو ڪرين؟	ڇا ڪنو پئو آن؟
اوطاقون ڀريون پيون آهن.	اوطاقان ڀرون پئون هن
مان ماني کائي رهيو آهيان.	مان ماني کائينو پئو آن
لعلو پڙهندو هو.	لعلو پڙهنو پئو هو

هڪ مخصوص ايراضيءَ کي ڪيترائي مڪاني لفظ، پهاڪا،
چوڻيون ۽ اصطلاح به هوندا آهن. فراڪيءَ سان به اها ڳالهه لاڳو
ٿئي ٿي جن کي تفصيل سان پروڙڻ لاءِ ان خطي ۾ وڃڻ ضروري ٿئي
ٿو. محترم داد محمد انهن جو ذڪر نموني طور پنهنجي مونو گراف
۾ ڪيو آهي. (۲۸)

ڪيترائي (فقط تعارف): هي محاورو بلوچستان ۽ لورالائيءَ جي
ايراضي ”بارڪان“ ۾ ڳالهايو وڃي ٿو. هن جون پاڙيسري بوليون
بلوچي ۽ سرائڪي آهن. داد محمد خادم جي خيال ۾ ته ان تي
ڪجهه اثر پشتو جو به آهي (۲۹). هن محاوري جي نسبت ڪٿيائ
ذات سان آهي، جيڪا هڪ سمات قبيلي جي ذات آهي. هن ذات
لاءِ روايت آهي ته هن جو اصل تعلق افغانستان سان آهي. ڪٿيائ پوءِ
لڏي سنڌ ۾ آباد ٿيا. بلوچستان ۾ رهڻ ڪري بلوچ سڏايائون.
تاريخون لکڻ ٿيون ته ڪٿيائ جو ڪو وڏو بهار خان هو، جنهن کي
ڪا جاگير ملي ۽ هو سنڌ مان لڏي لورالائي ويو. سندس نالي پٺيان
ئي موجوده بارڪان نالو پيو. ڪٿيائ لفظ بگڙي ڪيترن ٿيو. هي
بلوچستان ۾ سنڌي زبان جو هڪ اهم محاورو آهي. هن جو صرف

نحو جي لحاظ کان جائزو نهايت دلچسپ آهي. ڪيترائيءَ ۽ آهين
 بدران چون اين ۽ آهي ڪي اي چون ”زنجير“ ڪي زمير، ”آزاد ڪي
 ”آزاد“ ۽ پاءَ ڪي ”با“ چون. منهنجو ڪي مينجو، تنهنجو ڪي تونجو
 ۽ ڪنهن جو ڪي ڪنجو چون.

حوالا

1. R.H. Robins General Linguistics (an introductory survey, 1964, P-57
2. Bloomfield. L. Language U.R.W Newyork, 1976, P-321
3. R.H Robins General Linguistics (an Introductory Survey) 1964 P-58-59.

۴. آڏواڻي پيرومل مهر چند : ”سنڌي ٻوليءَ جي تاريخ“، سنڌي

ادبي بورڊ حيدرآباد، ۱۹۵۶، ص- ۹۶

۵. ايضاً، ص - ۹۷

۶. ايضاً، ص - ۹۷

۷. ايضاً، ص - ۹۷

۸. ايضاً، ص - ۱۱۳

۹. ايضاً، ص - ۱۱۷

۱۰. ايضاً، ص - ۱۱۸، ۱۱۹.

۱۱. جوڻيجو، عبدالجبار: ”لاڙ جي لغات“ زيب ادبي مرڪز،

حيدرآباد، ۱۹۷۵، ص - ۲۲ ۽ ۲۳.

۱۲. هريجن رائجند : ”تاريخ ريگستان“ (ڀاڱو ٻيو). سنڌي ادبي

بورڊ، حيدرآباد، ۱۹۷۵، ص - ۱۳۶.

۱۳. آڏواڻي پيرومل : ”سنڌي ٻوليءَ جي تاريخ“، ص - ۱۵۱

۱۴. بلوچ نبي بخش خان ڊاڪٽر ”بيلين جا ٻول“ ٻيو ڇاپو. زيب
ادبي مرڪز حيدرآباد، ۱۹۷۰، ص- ۷۴.
۱۵. ايضاً، ص- ۷۲
۱۶. ايضاً، ص- ۷۷
۱۷. ايضاً،
۱۸. سمون، الله بچايو : ”سير ڪوهستان“ سنڌي ادبي بورڊ،
حيدرآباد، ۱۹۵۹، ص ۲۳
۱۹. سمون، محمد عرس: ”مقالو ڳوٺاڻو ادب (ڪوهستاني
ڪچهري)“ مھراڻ جا موتي : پاڪستان پبليڪيشن ڪراچي.
ص- ۱۲۵.
۲۰. خادم، داد محمد بروهي: ”مخزن پيغام مقالو“ سنڌي
ٻوليءَ جا محاورا“ فبروري، ۱۹۸۸، ص- ۲۱
۲۱. خادم، داد محمد بروهي: ”سبي خطي جي فراڪي لهجي جو
لساني اڀياس“، ۱۹۸۴، مونو گراف (قلمي). ص- ۳
۲۲. ايضاً، ص- ۵
۲۳. ايضاً
۲۴. ايضاً
۲۵. ايضاً، ص- ۱۹
۲۶. ايضاً، ص- ۳۴
۲۷. ايضاً، ص- ۴۳
۲۸. ايضاً، ص- ۸۰ کان ۱۲۰
۲۹. خادم، داد محمد بروهي ماهنامہ پيغام ”سنڌي ٻولي ۽ ان جا
محاورا“، فبروري ۱۹۸۸، ص- ۲۱.

باب ٻيو

سنڌي ٻوليءَ جو ٿري محاورو

سنڌي ٻولي ننڍي کنڊ جي اهم ۽ سڌريل ٻولي آهي ۽ قدامت جي لحاظ کان به کيس گهڻي اهميت حاصل آهي. جديد زماني ۾ به سندس عمل جو دائرو نه صرف سموري سنڌ آهي پر سنڌ کان ٻاهر هندستان ۾ جتي جتي سنڌي هندو لڏي وڃي رهائش پذير ٿيا آهن، اتي سنڌي ٻوليءَ جو عمل دخل آهي. جهڙوڪ دهلي، بمبئي، بڙودا، احمد آباد، گانڌيرام، الهاس نگر وغيره. بهاولپور جي اڳوڻي رياست، بلوچستان جي سبي خطي، بلوچستان جي ڪوهستاني علائقي، لس بيلي ۾ پڻ سنڌي ٻولي گهڻي حد تائين ڳالهائڻ ٻولائڻ ۾ ڪتب آندي وڃي ٿي. سنڌ جي سرحد سان لاڳاپيل ڀارت جي علائقن ڪڇ، ڪاٺياواڙ، گجرات ۽ راجستان جي علائقن ۾ به سنڌي ڳالهائڻ وارا ڪافي تعداد ۾ موجود آهن، ۽ سنڌي ٻوليءَ ۾ وهنوار ۽ واهڻو ڪن ٿا.

سنڌ جي حدن اندر سنڌي ٻوليءَ جا ڪيترائي محاورا، آڙاڻيون، لهجا، ٻائليڪٽس ملن ٿا. ماهرين لسانيات سنڌي ٻوليءَ جي اهڙن محاورن جو مطالعو ڪندا رهيا آهن. پيرومل مهرچند آڏواڻي سنڌي ٻوليءَ جا هيٺيان محاورا ڄاڻايا آهن:

(۱) سريلي (اتراڌي) (۲) وچولي (۳) لاڙي (۴) ٿريلِي

(۵) لاسي (۶) ڪڇڪي. (۱)

ڊاڪٽر غلام علي الانا صاحب جي راءِ ۾ سنڌي ٻوليءَ جا

محاورا هن ريت آهن:

- (۱) اترادي يعني سربلي (۲) وچولي (۳) لاڙي (۴) ٿري
(۵) ڪوهستاني (۶) ڪڇي ۽ (۷) لاسي. (۲)

ڊاڪٽر داد محمد خادم بروهي به سنڌي ٻوليءَ جي محاورن تي ڪم ڪيو آهي. هن پنهنجي پي ايڇ ڊي جي مقالي ۾ سنڌ جا محاورا هن ريت ڄاڻايا آهن:

- | | |
|---------------------|----------------------|
| (۱) معياري محاورو | (۷) لاسي محاورو |
| (۲) اترادي محاورو | (۸) جدگالي محاورو |
| (۳) ماڇڪي محاورو | (۹) لاڙي محاورو |
| (۴) جفدالي محاورو | (۱۰) لاڙ ڪڇي محاورو |
| (۵) ڪيترائي محاورو | (۱۱) ٿري محاورو. (۳) |
| (۶) ڪوهستاني محاورو | |

جارج گريئرسن، لئگسٽڪ سروبي آف انڊيا جي جلد انين ۾ سنڌي ٻوليءَ جي جائزي دوران سنڌيءَ جي هيٺين محاورن جو اڀياس ڏنو آهي:

- | | |
|-----------------------|---------------|
| (۱) معياري (وچولي) | (۴) لاڙي |
| (۲) سرائڪي (سري وارو) | (۵) لاسي |
| (۳) ٿاريلي | (۶) ڪڇڪي. (۴) |

مٿي ڏنل سڀني عالمن جي نظر ۾ سنڌي ٻوليءَ جو هڪ محاورو ٿري يا ٿاريلي به آهي. نالي مان ئي ظاهر آهي ته هن محاورو جو تعلق ”ٿر“ سان آهي. يعني ته ٿر ۾ رائج سنڌي ٻوليءَ جو محاورو. آزادي کان اڳ ٿر جا ۵ تعلقا هئا. ڏيپلو، مٺي، ڇاڇرو، ننگرپارڪر ۽ ٿر جو آڳاٽو گادي جو هنڌ امر ڪوٽ (عمر ڪوٽ).

انهن علائقن ۾ جيڪا سنڌي ڳالهائڻ ۾ اچي ٿي تنهن کي ٿريلِي
يعني ٿر جي ٻولي سڏجي ٿو. (۵)

رائچند هريجن صاحب، تاريخ ريگستان ۾ لکي ٿو ته ”ٿري
مسلمان سنڌي ڳالهائيندا آهن، پر بهراڙيءَ ۾ نج سنڌي ڪانهي.
ڪي ڪي لفظ مزيدار (يعني ٿريل) آهن.... مسلمانن جي گيتن
(ڳيچن) ۾ سنڌي ٻولي ڪم آندل آهي ۽ ڳائڻ جو نمونو اهڙو آهي
جو هرڪو سولائيءَ سان سمجهي سگهندو آهي“ (۶).

سنڌي ٻوليءَ جي معياري محاورن ۽ ٿر جي سنڌي محاورن ۾
جيڪي ٿورا ٿورا صوتي ۽ صوتياتي (Phonetic & Phonological)
فرق موجود آهن تن جو نت هيٺ ڏجي ٿو:

”اهوءِ اهي“ لفظن جي بدران ”اي“ لفظ استعمال ڪندا آهن
”هه“ آواز کي حذف ڪيو وڃي ٿو. ”اهو ڪتاب منهنجو آهي“
بدران چون ”اي ڪتاب مهجو آهي“. ”منهنجو“ بدران ”مهجو“
چوندا آهن. هت ميم کان پوءِ ايندڙ ”ان“ سر جيڪو ڳهڻو
(Nas lized vowel) آهي ان جي گهٽائپ کي حذف ڪيو ويو آهي،
”اهي ڪم ڪونه ٿيندا“ بدران چون ”اي ڪم ڪونه ٿيندا“
”کان“ جي عيوض ”ڪنان“ لفظ ڪم آڻيندا آهن. ”اهي پئسا مون
کان وٺج“ بدران چون ”اي پئسا مون ڪنان وٺج“. ”پلي“ جي بدران
”پلين“ چوندا آهن. هت ”پلي“ لفظ جي آخر ۾ ايل سرائي کي
”اين“ سر ۾ بدلايو وڃي ٿو. يعني ته گهٽائپ جو اضافو ڪيو وڃي ٿو.
”پلي ٻني ونو“ بدران چون ”پلين ٻني ونو“: ”پلي اتي ويٺا
رهو“ بدران چون ”پلين اتي ويٺا رهو“. ”اوهين“ بدران ”ائين“
چون. ”اوهين وڃو ٿا“ بدران چون ”ائين وڃو ٿا“ هت ”هه“ آواز

حذف ڪيل آهي ”هو“ بدران ”اوءَ“ چون ”هو وڃن ٿا“ بدران چون ”اوءَ وڃن ٿا“، هت نه صرف ”ه“ آواز کي حذف ڪيو ويو آهي پر ”او“ کي وڌائي ٻڌو سرُ ”اوءَ“ ڪيو ويو آهي. ”هجن“ بدران ”هون“ چوندا آهن. ”نهارين“ بدران ”نهارئين“، ”بيهارين“ بدران ”بيهارئين“، ”ڏين“ بدران ”ڏئين“ چون، هت لفظ جي آخري ”اين“ گهڻي هڪپدي سر کي ”ائين“ به پدي گهڻي سر ۾ بدلايو ويو آهي.

”ڇا ۽ ڇو“ جي بدران ”ڪوهه“ لفظ ڪم آڻين، ”ٿڙ تي ڇو وڃان“ بدران چون ”ٿڙ تي ڪوهه وڃان“. ”آءُ ڇا ڪريان“ بدران چون ”آءُ ڪوهه ڪريان.“ ”پنهنجو“ بدران ”پنڊ“ لفظ ڪم آڻين. ”هي ڪتاب پنهنجو آهي“ بدران چون ”اي ڪتاب پنڊ جو آهي“ وغيره. هي غالباً سنڌي ٻوليءَ جي ڪڇي محاورن جو اثر آهي، جنهن ۾ ”ڀاڻ“ لفظ جي بدران ”پنڊر“ چيو ويندو آهي.

ٿر جا هندو، مينگهواڙ ۽ ٻيا ”هاڻو“ بدران اڪثر چون ”هوئي“ هت ”او“ سر بدلائي ”آي“ سر ڪن ٿا. ٿر جا ڪٿري، لهڻا، مينگهواڙ وغيره ”منڊي“ بدران ”مندري“، ”پت“ بدران ”پتر“ ۽ ”ڪيٽ“ بدران ”ڪيتر“ چوندا آهن، جنهن ڪري چئبو ته سندن اچار سنسڪرت کي گهڻو ويجهو آهن. ”پيءُ“ بدران چون ”پيڻو“ معنيٰ ابو يا بابو، يعني ته ”اُ“ سر کي ڊگهو ڪري ”او“ سر اچاريندا آهن. ٿر جا هندو توڙي مسلمان لفظن ۾ نڪ جو اچار گهڻو نه ڪندا آهن، ”جنهن“، ”تنهن“ ۽ ”ڪنهن“ بدران چون ”جهن“، ”تهن“ ۽ ”ڪهن“. ٿر جا ڪي هندو ”ڪاڻڻ“ بدران چون ”ڪانوڻ“ جهڙوڪ چون ”ڪانوڻ کان وڌندي ماني نه ڏي“ يعني جيتري ماني

ڪائي سگهبي تنهن کان وڌيڪ نه ڏي. هت نه صرف ”س“ کي گهڻ ڪيو ويو آهي پر ”ا“ سر کي ”و“ جي نيم سر ۾ پڻ تبديل ڪيو ويو آهي. (۷)

ٿر ۾ سنڌي ٻولي، سنڌي مسلمان ۽ ڪي هندو جاتيون جهڙوڪ لهاڻا وغيره ڳالهائيندا آهن، جن جو واسطو، ٿر جون ٻيون ٻوليون ۽ محاورا ڳالهائيندڙ ماڻهن ۽ قومن سان پوندو رهي ٿو. مثلاً مارواڙي، ڀيل، مينگهوڙ، ڪولهي وغيره جيڪي ڪڇ-ڪاٺياواڙ، گجرات ۽ راجسٿان جي علائقن مان ٿر ۾ لڏي آيا آهن، جنهن ڪري ٿر جي سنڌي محاورن تي وقتاً فوقتاً مختلف اثرات مرتب ٿيندا رهيا آهن. اهوئي سبب آهي ته سنڌي جي معياري محوري کان ٿري محوري جي وياڪرڻ جون ڪجهه صورتون تبديل ٿيل ملن ٿيون، اهڙين ڪجهه نزالين صورتن جو وچور پيش ڪجي ٿو.

۱. اسم خاص: ”يو“ پڇاڙي گڏي نالن جو اچار ڪن ٿا، مثلاً: ”پورو مان پوريو“ ڏيپو مان ڏيپيو. مسلمانن جي نالن پٺيان به ”يو“ ملائين ٿا. ”سومار“ بدران چون ”سوماريو“. هي ڍاٽڪي محوري جو اثر آهي ڇاڪاڻ ته سموري ٿر ۾ نه صرف سنڌيءَ جو ٿري محاورو عام جام رائج آهي، پر ڍاٽڪي پڻ سموري ٿر ۾ ڳالهائي ويندي آهي. ٿر جا ڪراڙ پنهنجن نالن پٺيان اڪثر ”شاه“ لفظ گڏيندا آهن. مثلاً: ڪيول شاه، جڳو شاه. اهو نمونو گجرات جي ڪراڙن کان ورتو اٿن.

۲. ضمير: ٿر جا هندو ”مون“ بدران ”مين“ چون. مثلاً: ”مين وٽ“ معنيٰ مون وٽ، ”مين سان گڏ“ يعني مون سان گڏ. تنهنجو بدران ”تين جو“ ۽ ”پنهنجو“ بدران ”پانجو“ چون ٿا. هي مثال

ڏيکارين ٿا ته ٿر جي ٻوليءَ تي ڪڇ ۽ لاڙ جي ٻولي جي ڪجهه ڇايا پيل آهي.

”اڀاڻ کي ڪسي ڪرڻي آئون را جي ٿيوڻ لائق آهي“ يعني پاڻ کي (اسان کي) خوشي ڪرڻ ۽ راضي ٿيڻ جڳائي، اهڙي طرح ”پاڻ“ بدران ”اڀاڻ“ لفظ ڪم آڻين ٿا جو نج پراڪرت آهي. ٻين هنڌ اڳياريءَ وارو ”آ“ جو اچار ڪڍي ڇڏيو اٿن، پر ٿريلِي اهو اڄ تائين قائم رکيو بيٺي آهي.

۳. صفت : چڱو بدران عام طرح چون ”پلو.“ مثلاً ”مور پلو ليئو“ يعني بنهه چڱو يا اُچو وڳو. ”ليئو“ معنيٰ وڳو يا پوشاڪ. ”گهڻو“ بدران عام طور چون ”گهڻ“. مثلاً ”گهڻ ڏينهن نه ٿيا“ يعني اڃان ٿورا ئي ڏينهن ٿيا. (گهڻا نه). ڪردنت کائڻ مان اسم حاله ”کائيندو“ پر ٿر جا هندو چون ”کائندو“، ساڳي طرح چاهڻ مان ”چاهيندو“ پر ٿرِي چون ”چاوندو“.

۴. فعل : ٿر ۾ ”وهڻ“ لفظ عام طور هلڻ جي معنيٰ ۾ ڪم ايندو آهي. ”ورانڊ تائين هتي ٿيو هو، پوءِ وهيو ڏيپلي“ يعني ٽپهريءَ تائين هت هو پوءِ ڏيپلي هليو ويو. ورانڊ معنيٰ ٽپهري ۽ ”وهيو“ معنيٰ هليو ”هو“ بدران ”ٿيو هو“ چوندا آهن. ”ٿيڻ“ بدران ”ٿيوڻ“ چون مثلاً ”آئين نه ٿيوڻ گهرجي“.

”اگهڻ“ معنيٰ قبول پوڻ، تنهن مان ”اگهيو“ پر ”اگهائو“ به چئبو آهي. ساڳي ريت وڪڻڻ مان وڪيو ۽ وڪاڻو. ٿر ۾ اها ”اڻو“ پڇاڙي هن ريت ڪم آڻين ٿا:

۱. هي نئون ڳوٺ آڏائو آهي - يعني اڏيو آهي.

۲. هي ڳوٺ نئون ٻڌائو آهي - يعني ٻڌو آهي.

۳. اسلام ڪوٽ ٿرڻو آهي - يعني ٿريو ويو آهي.

۵. ظرف : ٿر جا هندو ”ڇو“ بدران چون ”ڪيون“.

۶. حرف جر : ”هن مُجماني ڪي، هن کان، جو هو سڪرارو ٿيو هو“ يعني هن مزماني ڪئي، هن لاءِ يا هن سبب ته هو چڱو ڀلو ٿيو هو. ”کان“ حرف جر کي ”لاءِ“ جي معنيٰ ۾ ڪم آڻين ٿا. ”پر“ بدران پڻ چوندا آهن.

۷. حرف جملو: ”پڻ“ لفظ کي ٿيرائي ”پڻ“ چوندا آهن (۸). جمع ٺاهڻ لاءِ : جن سنڌي معياري اسمن جي پڇاڙي ۾ ”ن“ آواز آهي، ان کي بدلائي ”اين“ ڪري ڇڏيندا آهن، مثلاً: ”پتن“ بدران ”پتين“ چون. ”پتن ۾ هلڻ مشڪل آهي“ بدران چون ”پتين ۾ هلڻ مشڪل آهي.“ گهرن بدران ”گهرين“ چون. ”گهرن ۾ ڪو ماڻهو ڪو نه هو. بدران چون ”گهرين ۾ ماڻهو ڪونه هو“.

”گئن“ بدران ”گوئين“ چون. هت نه صرف ”ن“ وينجن کي ”اين“ سر ۾ مٽائين ٿا، پر ”گب“ آواز بعد ”ا“ چوڻي سر کي ”او“ ڊگهي سر ۾ تبديل ڪيو وڃي ٿو.

”ڊڳن“ بدران ”ڊڳين“ چون. ”ڊڳن جو واپار چڱو آهي“ بدران چون ”ڊڳين جو واپار چڱو آهي“ (۹).

۸. زور پرائيندڙ حرف: Particles of emphasis : ٿر جا ماڻهو خاص طور هندو لفظن جي معنيٰ کي زور پرائڻ لاءِ ”ج“ پڇاڙي ڪم آڻيندا آهن. مثلاً: ”ارگو“ معنيٰ اڳيرو. ”ارگوج“ معنيٰ اڃان اڳيرو. ڀيرومل جي خيال موجب هي گجراتيءَ جو اثر آهي، ڇاڪاڻ ته گجراتيءَ ۾ ”ايڪ“ معنيٰ هڪ ۽ ”ايڪج“ معنيٰ هڪڙو ئي يا رڳو هڪ. (۱۰)

سنڌي ٻوليءَ جي ٿري محاورو جي لفظن جي سنڌيءَ جي معياري محاورو جي لفظن سان پيٽ ڪجي ته ڪي آواز مٿيل معلوم ٿيندا. ڪجهه مثال هيٺ ڏجن ٿا:

معياري محاورو ٿري محاورو

ٿڌ	نڍ	‘ت’ جي بجاءِ ‘ن’ ڪم آندي وئي.
تڪاڻو	نڪاڻو	‘ڌ’ جي بجاءِ ‘ن’ ڪم آندي وئي.
اٽي	اٺ	‘ت’ جي بجاءِ ‘ن’ ڪم آندي وئي.
گنڊ	ڪنڌ	‘ت’ جي بجاءِ ‘ن’ ڪم آندي وئي.
قاسي	قاهي	‘ڊ’ جي بجاءِ ‘ڏ’ ڪم آندو ويو آهي.
ساه	ساس	‘س’ جي بجاءِ ‘ه’ ڪم آندي وئي آهي.
ماه	ماه	‘ه’ جي جاءِ تي ‘س’ ڪم آندو ويو آهي.
ماڻهو	ماڙهو	‘ڻ’ جي جاءِ تي ‘ڙ’ ڪم آندو ويو آهي.
منڊي	مندري	‘ڊ’ جي بجاءِ ‘در’ ڪم آندو ويو آهي.
ڏي	ڏدر	‘ي’ جي بجاءِ ‘در’ ڪم آندو ويو آهي.
ڪيٽ	ڪيتر	‘ت’ جي بجاءِ ‘تر’ ڪم آندو ويو آهي.

سنڌي ٻوليءَ جي ٿري محاورو جو اثر ڀر وارن علائقن تي به پيو آهي. ٿر جا ماڻهو ڏڪار جي وقت اڪثر ڪري لاڙ ڏانهن رخ رکندا آهن. لاڙ ۾ براج ايراضي ۾ تيستائين رهندا آهن جيستائين ٿر ۾ وسڪارو ٿئي. ان عرصي دوران ٿر جا لوڪ گيت ۽ ڪلام پيا ڳائيندا ۽ پاڻ کي پيا وندرائيندا. لاڙ ۾ اهڙا ڪيترائي لوڪ گيت ٿري محاورو مان بدلجي لاڙي محاورو جو روپ اختيار ڪري ويا.

هڪ مثال ڊاڪٽر نبي بخش خان بلوچ جي ترتيب ڏنل ڪتاب ”لوڪ گيت“ ۾ ”گولاڙو“ جي عنوان سان ملي ٿو، ڊاڪٽر بلوچ صاحب لکي ٿو ته: ترين جي لڌ پلاڻ جو گهڻو اثر لاڙ ڀاڱي تي ٿيندو آهي، تنهنڪري هيءُ ”گيت“ ”گولاڙو“ لاڙ ۾ پڻ رائج ٿيو. شامل روايت لاڙ واري ڀاڱي مان ملي آهي. جا سنڌي ٻوليءَ ۾ آهي ان ۾ ڪي لفظ ٿري محاوري ۾ آهن. غالباً هي گيت اصل ٿري محاوري ۾ چيل هو، جو پوءِ لاڙ ۾ سنڌي محاوري ۾ رائج ٿيو. (۱۱)

لوڪ گيت گولاڙو هت ڏجي ٿو:

ورائي:

گولاڙي جي گول پڪي، گولاڙو
 ميوو پڇي تنهن جو موٽريو -- گولاڙو
 مينهيون بچن تنهنجون ماڻڪيون - گولاڙو
 ڏن بچي تنهنجي ڏورين جو - گولاڙو
 ٻئي چڻا پاڻ ٻيله چڙهون - گولاڙو
 لڪ چڙهيو پئي ٿڪ ڪريان - گولاڙو
 هي پير ته، منهنجي پرين جا - گولاڙو
 هون ته ريتو ناهيان رانجهن جو - گولاڙو
 هي مولهيو منهنجي مٺي جو - گولاڙو
 سال ٿيا تنهنجي سانگي نان - گولاڙو
 او الله آئي احمد نان - گولاڙو

لوڪ گيت، لوڪ ڪهاڻيون، گيت، ڳاهن سان ڳالهيون وغيره تي مشتمل لوڪ ادب ڊاڪٽر بلوچ گڏ ڪري لوڪ ادب رٿا هيٺ اٽڪل چاليهن جلدن ۾ شايع ڪرايو آهي. هن ادبي ذخيري ۾ ٿر جو

ڪيترو ئي مواد شامل ڪيو ويو آهي. ٿر مان مليل هن ادبي خزانن تي هڪ نظر وجهڻ سان معلوم ٿئي ٿو ته گهڻو تڻو مواد ڌانڪيءَ ۾ آهي. جڏهن ته سنڌي ٻوليءَ جي ٿري محاورن ۾ ڪافي مواد جمع ڪيو ويو آهي تن جو ٿورو ڪجهه تفصيل هيٺ ڏجي ٿو.

۱. ڊائيتڙو: ڊائيتڙو ٿرپارڪر جو لوڪ گيت آهي جو عام طرح ڌنار مال چاريندي پتن ۽ ڏهرن ۾ ڳائيندا وٽندا آهن. هن گيت جي مستقل ورائي ”هيلو ڪو وري آءُ“ آهي. پر بعضي ”منج ڪو منجيو“ (ڪو سنيهو موڪل) جي ورائيءَ سان به هيءُ گيت آلاپيندا آهن. ڊائيتڙي جي ٻي روايت وري جدا ورائيءَ سان ملي آهي مثلاً:

ٿر جا ٿارڻا، اڃان پئي جيان

ڊائيتڙي جون مليل ٻئي روايتون هت پيش ڪجن ٿيون:

(۱)

ساروتان سيارو مون گنديءَ ۾ گذاريو

رليءَ جي رولاڪي، ماريو ڙي ڊائيتڙا

هيلو ڪو وري آءُ

بيون تان پاڻياريون، پاڻي ٿيون پرين

هڪڙي پاڻياري ڳوڙها ڳاڙي ڙي ڊائيتڙا

هيلو ڪو وري آءُ

پت جي پاڻياري، ڍٽ جو ڊائيتڙو

الستي انگڙو وريو، ڙي ڊائيتڙا

هيلو ڪو وري آءُ

سايون تان ڪانچون آءُ سنڌين جون ڪانڀان

مون ڪي ڪٽيلو گوڏير وٺيو ڙي ڊائيتڙا

..... هيلو ڪو وري آءُ

ڳاڙهيون تان ڪٽون آءُ سندين جون ڪاٺيان

مون کي واريءَ جو وڇاڻو وڻيو، ڙي ڍاٽڙا

..... هيلو ڪو وري آءُ

بگو تان ڍڳو، سو وڏيرن سندو

هوڙي منجهه مرنڊو ڏسان، ڙي ڍاٽڙا

..... هيلو ڪو وري آءُ

(۲)

ورائي:

ٿر جا ٿارڀلا! اڃان پئي جيان

ڪارو جو ڪنواٽ، پتل جو پاڪڙو

سنهڙا ڪبوتر اڃان پئي جيان

ٿر جا ٿارڀلا، اڃان پئي جيان

ٿان جون ٿڙيون، گجن جون گاديليون

ڍٽ جا ڍاٽي، اڃان پئي جيان

ٿر جا ٿارڀلا، اڃان پئي جيان

ٿر جون ٻنيون، مون ڪڏهن ڪونه ڏٺيون

نماڻا آريسرا! اڃان پئي جيان

ٿر جا ٿارڀلا! اڃان پئي جيان

۲. هاسل: ٿر مان مليل هڪ لوڪ گيت ”هاسل“ جي روايت

سنڌي ٻوليءَ جي معياري محاورن ۾ آهي، پر ڪي مصراعون ٿري

محاورن (ڍاٽڪي) ۾ آهن. ڍاٽڪي محاورن جو سنڌي ٻوليءَ تي اثر

جو هڪ اهڃاڻ طور سمجهڻ گهرجي. ”هاسل“ گيت جو پس منظر

هن ريت بيان ڪيو وڃي ٿو ته تعلقي ڇاچري ۾ ڀريلو ڳوٺ ۾ هاسل نالي عورت رهندي هئي جنهن جي ڪنهن شخص سان محبت ٿي وئي. هو ڪنهن ڀر واري ڳوٺ جو رهاڪو هو، سو چنچر ڏينهن پنهنجي ڳوٺ هليو ويندو هو. هاسل کي اهي جدائي وارا ڏينهن گهارڻ ڏکيا لڳندا هئا. هوءَ انهن ڏينهن تي پنهنجي دوست جي وڇوڙي ۽ انتظار ۾ ورلاپ ڪندي هئي جي آخرڪار گيت جي صورت ۾ مشهور ٿيا. هاسل لوڪ گيت جو متن هت پيش ڪجي ٿو:

ورائي :

منهنجا مٺا جاني، اڃان ٿي جيئان ڙي
ور ڏي تون ورائي ڪري ڙي
منهنجا جوان جاني اڃان ٿي جيئان ڙي

منهنجا مٺا جاني، اڃان ٿي جيئان ڙي
ڪارو تان پٽڪو چورا، چوٽڪيون ڇڳون
ڇڳي ري ڇيٽڙي منان ڪو ماري ڙي

منهنجا مٺا جاني، اڃان ٿي جيئان ڙي
تاهجا اڃا تان ڏند جاني مانهنجي هئين بندڙي
بندان ري بچوڙي مان ڪو ماري ڙي

منهنجا مٺا جاني، اڃان ٿي جيئان ڙي
تاهجي لاکي تان لوڏ آءِ سون ۾ سڃاڻان
اٿي لوڏ ري ڪوڏ منان ڪو ماري ڙي

منهنجا مٺا جاني، اڃان ٿي جيئان ڙي
مٺي کي ڏني آڄ ٻيو ڏينهن ٿيو ڙي
مون لاءِ ڄڻ ورهيه جو وڇوڙو پيو ڙي

منهنجا مٺا جاني، اڃان ٿي جيئڻ ڙي

پري کان ويٺل آءُ پرين تي ڏسان

گهوڙا آءُ گهر ۾ ٿي جلان ڙي

منهنجا مٺا جاني، اڃان ٿي جيئڻ ڙي

اهو ڏينهن نياڳو شل موتي مَ اچي

ڇنڇر ٿو وڃوڙا وجهي ڙي

منهنجا مٺا جاني، اڃان ٿي جيئڻ ڙي

مارو ڙي ورساڙو هون سڪتي رهي

ڦڪا مارڻ ڪيتر ئي تون آئي ڙي

منهنجا مٺا جاني، اڃان ٿي جيئڻ ڙي

ستين تان ڏينهن تون گامڙلي تو جائين

مانهنجي چولي ري چينتلڙي لائي ڙي

منهنجا مٺا جاني، اڃان ٿي جيئڻ ڙي

ڦوڳان مين ڦر تي مين تان پئي ساريو

سڄو ڏينهن روئي روئي لڙڪ پئي هاريان ڙي

منهنجا مٺا جاني، اڃان ٿي جيئڻ ڙي

ڪالهه تان سڄو ڏينهن مين پيلوڙا چونڊيا

جوئي جوئي ٺاهوڪا مٺي ري لائي ڙي

منهنجا مٺا جاني، اڃان ٿي جيئڻ ڙي

جاني لاءِ چوڻري ۽ ڪتلڙي وڇائي

آڌي رو اٿيو هُون پيڙي ئي سوٽان ڙي

منهنجا مٺا جاني، اڃان ٿي جيئڻ ڙي

بيون تان سرتيون اڄ سڀئي سرهيون

تاهجي ”هاسل“ تان ويڳاڻي وٺي ڙي

منهنجا مانا جاني، اڃان ٿي جيئان ڙي

۳. ڪاڳڙو: محمد عثمان ڏيپلائي صاحب جي گڏ ڪيل ٿر جي

گيتن ۾ ڪي گيت سنڌي ٻوليءَ جي ٿري محاورن جا بهترين مثال

آهن. ”هڪ لوڪ گيت “ڪاڳڙو“ پيش ڪجي ٿو، جنهن جي

ٻوليءَ مان نج ٿر جو هڳاءُ ايندو:

ڪوئي مٿي ڪاڳڙو، لنيو ڏي لائين

پڇي پاڙي وارئين، مام، ڪاڳ ڪڇاڙو چوءِ

ڙي ٻڙا ڪاڳڙا تون اڏامي وڃ

آءُ ويني وس گهران پنهنجي وڳر ته شال وران

اچي ميڙي اوجلي جنهن ۾ لڳي ٿڌو واءُ

ڪتيان ويني چونئن ۾، آيم مويي پاءُ

ڙي ٻڙا ڪاڳڙا تون اڏامي وڃ

ماڪيءَ مٺي مصري، مٺو ماءُ وياءُ

مٺي پرڏيهه سوکڙي، مٺو مويي پاءُ

ڙي ٻڙا ڪاڳڙا، تون اڏامي وڃ

ماءُ ته مون کي موڪليو وٺيءَ ۾ آئون

آئون ڪاڌم پيٽ ۾، روٽيءَ جي نشائي

ڙي ٻڙا ڪاڳڙا، تون اڏامي وڃ

آچو آبيچن چانپ سين، مڪو منهنجي ماءُ

مرڪي ڪنڊيس مٿي تي، اوچتئين ڪوڏ منجهاءُ

ڙي ٻڙا ڪاڳڙا، تون اڏامي وڃ (۱۲).

۴. لاڏيلو: ڳيچن جي حوالي سان رائجند لکي ٿو ته ٿر ۾ هندو ۽

مسلمان رهن ٿا، جن جون جدا جدا ذاتيون آهن ۽ اهي ٿر جي جدا جدا ڀاڱن ۾ رهن ٿا. جدا جدا رهائش جي ڪري جيئن ٻوليءَ ۽ پهرڻ ويس ۾ ٿورو گهڻو تفاوت آهي، تيئن جيڪي ڳيچ مڱئي ۽ شاديءَ وقت ڳايا وڃن ٿا تن ۾ به مضمون جي سٽاءُ، ٻولي ۽ ڳالهائڻ جي نموني وغيره ۾ به تفاوت آهي. هندن ۽ مسلمانن جي گيتن ۾ گهڻو تفاوت آهي. هندن جي گيتن ۾ ڍاٽڪي ۽ مارواڙي ٻولي ڪم آندل آهي، جڏهن ته مسلمانن جي ڳيچن ۾ سنڌي ٻولي ڪم آندل آهي (۱۳). رائجند صاحب جي گڏ ڪيل ڳيچن، جهڙوڪ ڪوئل، لاڏيلو، مور ڪٿورو، نيبو جهر ۽ ٿوٽاڻو وغيره ۾ صرف هڪ ڳيچ ”لاڏيلو“ سنڌي ٻوليءَ جي ٿري محاورن ۾ آهي ٻيا سڀ ڍاٽڪي ۽ مارواڙي ۾ آهن. هت لاڏيلو نموني طور درج ڪجي ٿو:

سائي سر جو رومال، ڌوڀڻ ڌوئي ڏي رومال

پورل پاءُ جو رومال، ڌوڀڻ ڌوئي ڏي رومال

پرتاب پاءُ جو رومال، ڌوڀڻ ڌوئي ڏي رومال

ويندو گهڙائي لاڏو سون جو

ويندو گهڙائي پرتاب سون جو

سون سان سنڙو رومال، ڌوڀڻ ڌوئي ڏي رومال

ٻولي گهڙائي لاڏو سون جي

ٻولي گهڙائي پرتاب سون جي

سون سان سنڙو رومال، ڌوڀڻ ڌوئي ڏي رومال

دوهري گهڙائي لاڏو سون جي

دوهري گهڙائي پرتاب سون جي

سون سان سنڙو رومال، ڌوڀڻ ڌوئي ڏي رومال

حضرت شاهه عبداللطيف ڀٽائي جي لافاني ڪلام ۾ سنڌي ٻوليءَ جي ٿري محاورن جا ڪيترائي اهڃاڻ ملن ٿا. لطيف سائين ڪڇ ڪاٺياواڙ ۽ گجرات کان موٽندي ٿر مان به ٿيندو آيو هو. ٿر جي ماروئڙن جي مسڪين حال توڙي مال کان واقف ٿي آيو هو. نه رڳو ڪيئي ٿري اکر اتان جهڙي رسالي ۾ ڪم آندائين، پر ڪيترائي ٿري پهاڪا ۽ اصطلاح به پنهنجي ڪلام ۾ شامل ڪيا اٿائين. جهڙوڪ ٿري ماڻهو هڪ ٻئي کي ڪيڪارڻ مهل ”خيرڪين“ چوندا آهن، شاهه صاحب چيو آهي:

”ڪمندڙن خير ڪين، چونڌڙن چڱا نه ٿيا“

اهڙي طرح ٿر ۾ ”نڪو اير نه پير“ چوڻي عام آهي، اها چوڻي به سر مارئي جي هن شعر ۾ آهي:

نڪو اير نه پير، نڪو اوڻي آيو،

مون وٽ آيو ڪونه ڪو، پاڻان پري پير

ڪتابتون ڪير، آڻي ڏيندم ان جون.

سر مارئي جا ڪردار، مارئي، عمر، ڪيت وغيره ٿر سان تعلق رکن ٿا. ساري سر ۾ ٿر جي ماروئڙن جي رهڻي ڪهڻي ۽ رسم رواج جو ڀرپور ذڪر ڪيل آهي. اهڙي پس منظر واري ڪلام ۾ ٿري لفظن جو ڪيترو ذخيره ملڻ، ڪا اڻ ٿيڻي ڳالهه نه آهي. سر مارئي توڻي سر سارنگ ۾ ڪيترائي ٿري محاورن جا لفظ ملن ٿا، جن ۾ ٿر جي جاين، پتن، ڏهرن، ڪوهن، گاهن، ڪاڇن، ويس وڳن جا نالا شامل آهن. هت شاهه لطيف جي ڪلام جون چند سٽون خدمت ۾ پيش ڪجن ٿيون:

منهنجو هينئڙو سنگهارن ساري

هوءَ جي ويجهي رهين وس ڪي

مران شال ملير ۾ گولن سٺن گذاري

آءُ ته اکين اگهان، جي پائر ڏنءِ پير

آئون جيئن ڪيئن؟ جُان ٿر وڃي ٿاڻا ڪيا

ٿر ٿر اندر ٿاڪ، عمر! ماروئڙن جا
لاٿائون لطيف چئي مٿان لوئيءَ لاک.

ٿر ٿر اندر ٿانءُ، ونهين ويڙهيچن جو

سهسين سيا ڪنجري، لوئي ليڙ ٿيام
ابائين جي آسري ڪتي ڪانه ڪيام
جا ڍٽ ڍڪيام، تنهن جو پرور پڻ رهائين.

ورسي وطن ڄاڻيون، صحرا ستر جن
گولاڙا ۽ گگريون اوچن ابائين
ويڙهيا گهمن وليم جهانگي منجهه جهنگن
مونڪي ماروئڙن، سچ ڳڻائي سچ ۾

ڪارا ڪپڙ ڏيه ۾، ٻيا واريءَ منجهه وٽان

منهنجو تور تلين ۾، چيها تو چاري
ياتي ڍٽ ڌاري؛ آهر ائي مينهڙي

لوئي ۾ لائون، مون مارن سين لڌيون
ڪاچ ڪٿيرين سڦرو، سڱر ۽ سائون
سا ڪيئن ڪائي ڪارڪون، جنهن ڪي ڏونرا
ڏاج ڏنائون

مانڌاڻو ۽ ڪڪڙي، ڦوٽ جنهن جو سائون
هنن ستن مان معلوم ٿيندو ته لطيف سائين ڪيترائي ٿري لفظن
جا موتي چونڊي پنهنجي ڪلام کي سينگارڻو آهي جهڙوڪ:
گولا، گولاڙا، گگريون؛ پاڻر، ٿاڻا،
لوئي، لاک، ويڙهيڇا، سڀيا، ڪٽي،
ڍٽ، ڪارا ڪپڙ، وٿاڻ، تليون، چيها،
اٺي، مارو، ڪٿيري، ڪٿيرو، سڱر، سائون،
ڏونرا، ڪه، مانڌاڻو، ڪڪڙي، ڌٽ، لڙ، لنب،
آراڙي، ڦوڳ، ڪاتونبا، پپون وغيره.

هي سمورا لفظ ۽ ٻيا ٿري لفظ گڏ ڪري هن ڪتاب ۾
ضميمي طور شامل ڪيا ويا آهن. (ڏسجي ضميمو الف).

سنڌي ٻوليءَ جو ٿري محاورو، هڪ سنڌي ناٽڪ ”بدنصيب
ٿري“ ۾ بخوبي استعمال ڪيو ويو آهي. جناب محمد اسماعيل
عرسائي جي تحرير ڪيل هن ڊرامي جو هڪ مکيه ڪردار چنيسر
نالي ٿر مان آيل هڪ مسڪين، ڏڪار جو ماريل ڳوناڻو آهي، جيڪو

سڄي ڊرامي ۾ سنڌي ٻوليءَ جي ٿري محاورو ۾ ڳالهائي ٿو. جڏهن ته ٻيا ڪردار ميرپور خاص شهر جا سيٺ ۽ نوڪر وغيره معياري سنڌي ڳالهائين ٿا. چنيسر جي واتان چوايل هن ڊرامي جا ڪجهه مکالا هن ريت آهن:

۱. نه، ڙي سيٺ، چوري مونجي ڪتي جو به وڙ نانه، اسان مارو ماڙو پراڻي شئي کان ڀڄ پري وو! اي ڪم آن سنڌين جو
۲. او هتان نه ڍري پوندين ٿر ڪي ته ڏوهه ٻارهان پتون اڪري، اربابن واريءَ ترائيءَ مٿان، اوڍائي مٿان، ڇڄ مٿان، چپٽهار مٿان اڪري هٿرائي واري سن مٿي او اوڀرندينءَ پٽ مٿي چونرڙا نظر ايندء. او اُتي ڇيلڙا وينو وينڙا ڏينھڙا گھاريون.
۳. ڀائي شھر آھي سيٺ وٽ ٻيو ڇنڊ ٿو ڏسجي. مال مٿي پورهيو ڪري ڳويون به متاريون ڪيون آ، پوءِ به سيٺ ذري ذري ڪري ٿو ڌمر، چوي ته تون آهين صفا ڇٽ بيوقوف، اسين لسيءَ لپ جي سوهنج تي اٽڪيا پيا آهيون نه ته، پاڙي وارا پاڻيءَ ڪاڻ گهٽي پيا پڪارين، اسين مارو ماڙهو، تڙين مٿان پاڻي ڀرڻ جا مهندئي ملوڪ آهيون.

ٿر جو صحرا ضلعي ٿر، ضلعي سانگهڙ، ضلعي خيرپور ۽ ضلعي سکر کان علاوه راجستان جي ڪجهه علائقن تي مشتمل آهي. سموري ٿر ۾ سنڌي ٻوليءَ جو ٿري محاورو ۽ ڍاٽڪي محاورو عام رواج ۾ آهن. سنڌ واري علائقي ۾ سنڌي ٻولي وڌيڪ اثرائتي نموني موجود آهي، جڏهن ته راجستان واري حصي ۾ مارواڙي ٻولي وڌيڪ اثرائتي آهي. ٿر جي سنڌ واري حصي ۾ سنڌي ٻوليءَ جو ٿري محاورو رابطي واري ٻوليءَ جي حيثيت اختيار

ڪري چڪو آهي، سنڌي ٻوليءَ جي ٿري محاورو جي اهميت جي پيش نظر لساني جاگرافي جي جديد اصولن تحت وڌيڪ کوجنا ڪرڻ جي بيحد ضرورت آهي، ڪيترن عالمن هن محاورو کي الڳ طور هڪ محاورو ڄاتو (Identify) ئي نه آهي. پيرومل ۽ رائجند درست بيان ڪيو آهي پر گريئرسن ۽ داد محمد بروهيءَ ”ٿري“ نالي سان جيڪو محاورو پيش ڪيو آهي، سو ڍاٽڪي محاورو الڳ حيثيت رکي ٿو.

گريئرسن ٿاريلي محاورو نالي سان ٻه نمونا (Specimen) ڏنا آهن. هڪ ضلعي ٿرپارڪر مان ٻيو جيسلمير مان، ٻئي ڍاٽڪي محاورا آهن، جڏهن ته ٿر جي سنڌي ٻوليءَ جو ڪوبه نمونو (Specimen) ڪونه ڏنو آهي. ڊاڪٽر داد محمد بروهيءَ به ٿري محاورو جي سري هيٺ گهڻو ٿو ڍاٽڪيءَ جو احوال ڏنو آهي. حالانڪ پاڻ صفحي نمبر ۲۴ تي ڏنل مثالن ۾ هيٺين ريت به ٻه اکر استعمال ڪيا آهن:

موجو / مانرو، تونجو/تانرو، ڪئينجو / ڪيئرو (۱۵).

ان مان صاف سمجهڻ گهرجي ها ته موجو، تونجو، ڪئينجو لفظ سنڌي محاورو جا آهن، جڏهن ته مانرو، تانرو ۽ ڪيئرو لفظ ڍاٽڪي محاورو جا آهن. ٿر ۾ سنڌي ٻوليءَ جو محاورو ۽ ڍاٽڪي محاورو ٻه الڳ الڳ محاورا موجود آهن. اهڙو احساس غالباً ڊاڪٽر داد محمد کي ڪونه هيو.

سنڌ جي سرحد پار، سنڌ سان لاڳو راجستاني علائقن ۾ مارواڙي ٻوليءَ سان گڏوگڏ سنڌي ٻوليءَ جو ٿري محاورو به رائج آهي.

گريٿرسن جو چوڻ آهي ته جيسلمير جي ٿاريلي محوري تي سنڌي ٻوليءَ جو وڌيڪ اثر آهي. نسبتاً ٿرپارڪر جي ٿاريلي محوري جي. (۱۶). ان مان سمجھجي ٿو ته سنڌي ٻوليءَ جي ٿري محوري جا ڪافي اثرات سرحد پار وارن راجسٿاني علائقن ۾ به موجود آهن. هنن علائقن جو لساني جائزو/ سروي ڪرڻ موجوده دور ۾ نهايت مشڪل آهي، تنهنڪري اتي سنڌي ٻوليءَ جي اثرات جو صحيح صحيح اوک ڊوڪ ڪرڻ به ايترو ئي مشڪل آهي. اهوئي سبب آهي جنهن ڪري پنهنجي هن اڀياس جو دائرو صرف سنڌ تائين محدود ڪيو وڃي ٿو.

۱. پيرومل مهرچند آڏواڻي، ”سنڌي ٻوليءَ جي تاريخ“، ۱۹۵۶، ص - ۹۱
۲. ڊاڪٽر غلام علي الانا، ”سنڌي ٻوليءَ جي لساني جاگرافي“، ۱۹۸۳، ص - ۹
۳. داد محمد خادم بروهي، ”سبي خطي ۾ سنڌي زبان جي محاورن جو لساني جائزو“، بي ايڇ ڊي ٿيسز، ۱۹۹۰، ص - ۲۲۰ کان ۲۳۲
۴. پيرومل مهرچند آڏواڻي ”سنڌي ٻولي جي تاريخ“، ۱۹۵۶، ص - ۱۴۰
۵. رائجند هريجن، ”تاريخ ريگستان“ ڀاڱو ٻيو ۱۹۷۵، ص - ۵۲۶
۶. پيرومل مهرچند آڏواڻي، ”سنڌي ٻوليءَ جي تاريخ“، ص - ۱۴۳
۷. ايضاً، ص - ۱۴۶
۸. رائجند هريجن، ”تاريخ ريگستان“ ڀاڱو ٻيو، ص - ۱۴۰
۹. پيرومل مهرچند آڏواڻي، ”سنڌي ٻولي جي تاريخ“، ص - ۱۴۳
۱۰. ڊاڪٽر نبي بخش بلوچ، ’لوڪ گيت‘، ۱۹۶۵، ص - ۲۰۱
۱۱. محمد عثمان ڏيپلائي، ”سه ماڻهي مهراڻ“ ۱/ ۱۹۵۶، ص - ۳۲
۱۲. رائجند هريجن، ”تاريخ ريگستان“ ٻيو ڀاڱو، ۱۹۷۵، ص - ۲۹
۱۳. Greson, G.A. Linguistic Survey of India, Vol.III Part I, P. 145
۱۴. داد محمد خادم بروهي، ”سبي خطي جي سنڌي محاورن جو لساني جائزو“ بي ايڇ ڊي ٿيسز، ۱۹۹۰، ص - ۲۴۰
۱۵. Greson G.A Linguistic Survey of India Vol. VIII Part I- P.143

باب ٽيون

ڏاتڪي محاورو

ڏاتڪي يعني ڍٽ جي ٻولي، ٿر جو هڪ اهم محاورو آهي، جيڪو سموري ٿر ۾ مستعمل آهي. ”ڍٽ“ راجستاني ٻولين جو لفظ آهي، جنهن جي معنيٰ آهي رڻ پٽ، صحرا، يا ريگستان. هن محاوري جي باري ۾ ننڍي کنڊ جو نامور ماهر لسانيات سرجارج ابراهم گريئرسن پنهنجي مشهور ۽ معروف ڪتاب ”لنگسٽڪ سروي آف انڊيا“ جي جلد اٺين ۾ لکي ٿو:

تاريخي نانءُ آهي سنڌي ٻوليءَ جي ان روپ جو جيڪو ٿر جي ريگستان ۾ ڳالهايو وڃي ٿو. ”ٿر“ سنڌ جي اوڀر پاسي واري سرحد تي هڪ رڻ پٽ آهي، جيڪو سنڌ کي راجپوتانا جي رياست مارواڙ کان ڌار ڪري ٿو. هن محاوري کي ”ٿريجي“ به چيو ويندو آهي. مارواڙ ۾ رڻ پٽ کي ”ڍٽ“ سڏيو ويندو آهي. اتان جي محاوري کي ”ڏاتڪي“. بهرحال جنهن به نانءُ سان هي محاورو سڏجي ٿو، آهي سنڌي ۽ مارواڙي ٻوليءَ جو گاڏڙ ساڌڙ محاورو. مختلف هنڌن تي ٿورو ٿورو فرق اٿس جنهن جو سبب ٻنهي مان ڪنهن هڪ ٻوليءَ جو وڌيڪ اثر هجڻ آهي. (۱)

سنڌي ٻوليءَ جي ماهر پيرومل مهرچند آڏواڻيءَ جي راءِ موجب ”نڪر (راجپوت)، ڪراڙ (واٿيا) مينگهواڙ، پيل وغيره اصل راجپوتانا ۽ گجرات طرف کان آيا آهن. ٿر کي ڪڇ، راجپوتانا جو ڀاڱو (مارواڙ ۽ جيسلمير) ۽ ننگرپارڪر کي پالڻپور رياست (گجرات

طرف) ويجهآ آهن. ٿر جي ڪيترن ماڻهن جي انهن سڀني هنڌن جي رهاڪن سان لهه وچڙ گهڻي آهي. انهن سببن ڪري، سنڌي، راجسٿاني ۽ گجراتي ٻولين جي ميلاپ منجهان ٿر ۾ هڪ ٻنهي نئين قسم جي ٻولي ٺهي پئي آهي جا ”ڍاٽڪي“ يعني ڍٽ يا ٿر جي ٻولي سڏجي ٿي. اها گاڏر ٻولي راجسٿاني ٻولين جي دفعي ۾ ليکجي ٿي ڍاٽڪي ٻولي گجراتيءَ کي گهڻو ويجهي آهي. (۲)

ٿر جي باري ۾ ڊاڪٽر هريجن صاحب جي راءِ معتبر سمجهي ويندي آهي. هو صاحب پنهنجي ڪتاب ”تاريخ ريگستان“ ۾ ”ڍاٽڪي“ جي باري ۾ لکي ٿو: ”سڀئي ٿري ماڻهو ڪو ڍاٽڪي ٻولي ڪونه ڳالهائيندا آهن. لهاڻن کان سواءِ باقي ٻيون سڀ هندو ذاتيون ڍاٽڪي ٻولي ڳالهائينديون آهن. مسلمان ۽ لهاڻا سنڌي ٻولي ڳالهائيندا آهن ته به ڍاٽڪي ٻولي ڳالهائي ۽ سمجهي سگهندا آهن.... ڍاٽڪي ٻوليءَ ۾ به ٿر جي جدا جدا ڀاڱن جي رهاڪن جي وچ ۾ لفظن جو ڪجهه نه ڪجهه تفاوت ضرور آهي. چوندا آهن ته ”يارهين ڪوهين ٻولي ٻي“... ڍاٽ جا گهڻا رهاڪو اصل مارواڙ کان آيل آهن، تنهنڪري اتي مارواڙي ٻوليءَ جو اثر آهي. مهراڻو ناري کي ويجهو آهي، تنهنڪري اتي سنڌي ٻوليءَ جو اثر وڌيڪ آهي. ڍاٽڪي درحقيقت ڪا خاص زبان ڪانهي، پر مارواڙي، گجراتي، ڪڇي ۽ سنڌي وغيره ٻولين جي گاڏر صورت جي ٺهيل آهي. (۳)

پيٽر گرينگر ۽ نيٽا گرينگر سنڌ جي ٻولين جو ابتدائي جائزو (A Preliminary survey of Languages of Sindh) ورتو آهي، جنهن ۾ هنن ٻين ٻولين ۽ محاورن سان گڏ ڍاٽڪي محاورن جي ٻن نمونن (۱) ٿري ۽ (۲) راجسٿاني سميت، جو پاڻ ۾ تعلق جو اڀياس ڪيو

آهي. هنن لکيو آهي:

”جيڪڏهن ڊاٽڪي محاورو مارواڙي ٻولي ۽ سنڌي ٻوليءَ جو گڏ وچڙ روپ آهي، جيئن گريٽرسن جو به خيال آهي، اسين به هن نتيجي تي پهتا آهيون ته ڊاٽڪي محاورو سنڌي ٻوليءَ جي پيٽ ۾ مارواڙي ٻوليءَ کي گهڻو ئي قريب آهي. ڊاٽڪي محاورو انهن تنهي مارواڙي محاورن جي ڪافي قريب آهي جن کي اسان پنهنجي مطالعي دوران استعمال ڪيو آهي. ڊاٽڪي ۽ محاورن کي ڌار ڌار محاورا تصور ڪيو وڃي يا کين مڪمل ٻوليءَ جو درجو ڏنو وڃي، اهڙي فيصلي ڪرڻ لاءِ اسان کي تفصيلي ۽ باقاعدي مطالعي جي ضرورت پوندي (۴).

پيٽر ۽ نيٽا جي پيش ڪيل نتيجن ۾ ڏيکاريل آهي ته معياري سنڌي ٻولي ۽ ٿري ڊاٽڪي محاورن جي وچ ۾ سٺ سيڪڙو لفظن جي هڪجهڙائي موجود آهي. جڏهن ته سنڌي ٻوليءَ ۽ راجستاني ڊاٽڪي محاورن جي وچ ۾ اوڻهٽ سيڪڙو لفظن جي هڪجهڙائي موجود آهي. ساڳئي وقت مارواڙي محاورن ۽ ٿري ڊاٽڪي محاورن ۾ تياسِي سيڪڙو هڪجهڙائي موجود آهي ۽ مارواڙي محاورن ۽ راجستاني ڊاٽڪي محاورن ۾ اسي سيڪڙو هڪجهڙائي موجود آهي. هن نتيجي جي آڌار تي پيٽر ۽ نيٽا اهو چوڻ ۾ حق بجانب آهن ته ڊاٽڪي محاورا سنڌي ٻوليءَ جي پيٽ ۾ مارواڙي ٻوليءَ جي وڌيڪ قريب آهن. (۵)

سنڌي ٻوليءَ جي معياري محاورن ۽ ڊاٽڪي محاورن ۾ جيڪي خاص خاص صوتي ۽ صوتياتي (Phonetic and phonological) فرق آهن تن جو تفصيل هيٺ ڏجي ٿو:

پري بدران ڍاٽڪيءَ ۾ چون ”اگهو“، اگهو ٿي معنيٰ پري ٿي.
 عام ٿري ۾ ”هائو“ بدران ”هوئي“، ”آهي“ بدران ”آهي“، ”هو“
 بدران ”هتو“ چون.

نون غني جو آواز ڪن لفظن ۾ ڪونه ڪن. ”تنهنجو“ بدران
 ”توهجو“، منهنجو بدران ”مهجو“ چون.

اسم خاص جي پٺيان ”يو“ پڇاڙي گڏي اسم تسفير ڪندا
 آهن. خاص ڪري نالن پٺيان آئين ڪن. ”هيرو“ بدران ”هيريو“،
 ”رامو“ بدران ”راميو“. مسلمان نالن پٺيان به آئين ڪندا آهن،
 ”احمد“ بدران ”احمديو“، ”سومار“ بدران ”سوماريو“، ”نورو“
 بدران ”نوريو“ چون. مون، آءٌ، پاڻ بدران، مين، هون، آپ چون.
 ”مون ڪتاب پڙهيو هو“ بدران چون ”مين ڪتاب پڙهيو هتو“.

آءٌ ڪونه ويندس ”بدران چون ”هون ڪونهي جاتون.“ آءٌ پاڻ
 ويو هوس ”بدران چون ”هون آپ گيو هتو“، ”پڻ“ لفظ حرف جملو
 ڪري ڪم آڻين. آءٌ آيو هوس، پر تون ڪونه هئين بدران چون
 ”هون آيو هتو پڻ تون هتو ئي ڪونهي.“

مارجي ويو، وڍجي ويو، ڦرجي ويو بدران چون مارائو، وڍائو،
 ڦرائو وغيره. ڍاٽڪي ۽ سنڌي اکرن جي ڀيٽ ڪري ڏسجي ته اکر
 هن ريت آهن:

سنڌي	ڍاٽڪي
هتي	اُت، اُٿڪڻ
هوس	هتو
هيڏانهن	ايڻ
ڪيڏانهن	ڪيڻ
پوئتي	پِچو

ڪي لفظ جي ڌاتڪيءَ ۾ گهڻو ڪم اچن ٿا، جيئن ته آيارڻ = همتائڻ، آهار = کاڌو، انچو = گهڻو، آجڪو = گذران، اٽيسار = گهڻو، اويالو = ڏورايو، اوجهڙ = رستي کان سواءِ، قدولي = اجائي ڳالهه، آٿائو = آچار، اڻيو = وائيو، ڪڙجي = ڪڙجي، جاکيو = روڪيو، توڙهو = ٿورو، اورڪيو = سڃاتو، ٿگايو = اڇلايو، پڳ = پير، ٻاٿري = عورت، لڳائي = زال، ڏونگهري = بصر، اب گهڙي = يڪدم، اپوئاريو = ڪم ۾ رڌل، هاڏو = ڪانءُ، آبهيو = آڌ پڪل، اک ريل = پڪل، آرسائو = سُستي، سوري = سرڻ، چس = مزو، هاسيڪار = اڳو پوءِ، چڙڪلي = جهرڪي، سساڏو = لذت وارو.

ڌاتڪي ۾ زور پرائيندڙ حرف يعني (Particle of Emphasis)

به موجود آهن انهن جا مثال هيٺ ڏجن ٿا:

- | | |
|---------------------|-------------------------------|
| (۱) پَـهُو - پَـرتي | پَـرهيڪو - اِـجان پَـرتي |
| (۲) نِـڙو - ويجهو | نِـڙڪو - اِـجان ويجهو |
| (۳) چِـڪو - تڪڙو | چِـڪيرو - اِـجان وڌيڪ تڪڙو |
| (۴) موٽو - وڏو | موٽيرو - اِـجان وڏو |
| (۵) ارهيو - اورتي | ارهيڪو - اِـجان اورتي يا گهڻو |

اورتي. (۶)

ڌاتڪي ۾ ڳڻڻ جا انگ هن ريت آهن:

هڪ، ٻه، ٽن، چار، پنج، چھ، سَـت، اَـٺ، نو، ڏس، اڱياري، ٻارهي، ٽيرهي، چئوڏي، پَنـرهي، سورهي، سَـترهي، اڍارهي، اڱڻيس ۽ ٻيس وغيره.

رائچند جي خيال ۾ هي انگ نج پراڪرت لفظ آهن ۽ هوبهو ڪم اچن ٿا. رائچند هريجن ڌاتڪي ۽ سنسڪرت جا ڪي هوبهو

يعني تتسم لفظ ڳولهي ڪڍيا آهن ۽ ڪي ٿوري مٿ ست سان يعني
تڏيويهه ٻڌايا آهن، سي هن ريت آهن:

مانس: نج سنسڪرت لفظ آهي جو گوشت جي بدران هوبهو ڪم
اچي ٿو.

سگهرو: شاديءَ بعد چون هاڻي سگهرو ٿيو آهي، س = چڱو،
گهرو = گهر وارو.

ڌان: سنسڪرت لفظ ڌاني، ڍاٽڪي ۾ اناج کي ڌان چون.
سڌان: س - چڱو، ڌان - اناج، چڱو اناج. ڪڻڪ ۽ چانورن کي
ٿري سڌان چون جو ٻاجهري ۽ جوئر وغيره کان چڱو اناج آهي، اهو
به نج سنسڪرت لفظ آهي.

ڪوي: شاعر کي ڍاٽڪي ۾ چون، اهو نج سنسڪرت لفظ آهي.
گوئينتر: سنسڪرت جو اصل لفظ ”گوموتر“ يعني گاءِ جو مٺ،
جو ڍاٽڪي ۾ ٿري ٿيو آهي گوئينتر، جو ٿر ۾ اڃان چالو آهي.
جم: سنسڪرت ۾ موت جي ديوتا کي ”يم“ چون جنهن جو اُچار
ٿري ڪن ”جَم“، جم معنيٰ طاقت وارو، زور آور. عام طرح چوندا
آهن ”آپ سين ڏاڍو جم برابر“.

ٿان: سنسڪرت لفظ سٿان، سنڌي ۾ آستان معنيٰ جاءِ، ڍاٽڪيءَ
۾ آستان ۽ ٿان چون. هي ستين جو آستان آهي ”اي ستين رو
آستان آهي“. هي پاڻو جو ٿان آهي ڍاٽڪي ۾ چون ”اي پاڻو رو ٿان
آهي“.

لاڙ: سنسڪرت لفظ للات، سنڌي ۾ نرڙ / نراڙ، ڍاٽڪي ۾
چون لاڙ.

ماس: مهنِي کي ماس چون جو نج سنسڪرت لفظ آهي ۽ هوبهو

ڪيا ويا جڏهن ته سنڌيءَ جا ٻه چوسنا آواز (Implosives) چ ۽ ڳ به شامل ڪيل ڪونهن ۽ نڪاوڻ آواز چ ۽ ڳ به ڍاڻڪي محاوري جي صوتياتي سرشتي ۾ نه ڏٺا ويا آهن. ڍاڻڪي ۾ (ش) جو ڳسٽو (Fricative) آواز ۾ به ناپيد آهي، جنهن جي بدران (س) ڪم آڻيندا آهن. ڍاڻڪيءَ جي هن الف بي ۾ فارسيءَ جا ٽي اکر پ، چ ۽ ڳ رکيا ويا آهن. هڪڙو مخصوص آواز ڍاڻڪيءَ جو رکيو ويو آهي سو آهي ڙ، جيڪو حقيقت ۾ (ر) جو وسرگ آواز آهي. ڍاڻڪي ۾ هر ڪوڏار ۽ تارو (معنيٰ تالو) لفظن ۾ هيءُ آواز موجود آهي ڍاڻڪي ۾ ڪي سر (Vowel) به بدليل آهن:

لاڏو آيو آهي

مانهجو نان گلاب آهي

”اهي“ ۾ آخري سر سنڌي ۾ نه آهي. ڍاڻڪي ۾ هي سر ٿورو مٿيل آهي يعني ته ڪجهه ننڍو ڪري اڇاريو ويندو آهي. ڍاڻڪيءَ ۾ جملا آهن:

تلوڪ اسڪول جائي تو

سيتا اسڪول جائي تي

هتي ”تو“ ۽ ”تي“ سنڌي جي ”تو“ ۽ ”تي“ جون بدليل صورتون آهن، سنڌي آوازن سان وسرگائيءَ کي حذف ڪيو ويو آهي يعني (ت) کي بدلائي (ت) ڪيو ويو آهي. ڍاڻڪي ۾ ڪيترا لفظ معياري سنڌي جا موجود آهن، ڍاڻڪي محاورو ۽ سنڌي ٻوليءَ جو سڀڻو تاريخي اعتبار کان ڪافي پراڻو ۽ پختو آهي. ٻنهيءَ جي صوتي، صوتياتي صرفي ۽ نحوي سرشتي ۾ هڪجهڙائي هئڻ کان علاوه ڪافي اثرات لفظي ذخيري تي به پيا آهن. ڍاڻڪي ۾ ڪي

هوبهو سنڌي لفظ به ملن ٿا ۽ ڪجهه بدليل صورت ۾ به ملن ٿا،
جهڙوڪ :

سنڌي	ڍاٽڪي
جَڇَ	جانِ
ڍڳا	ڍڳا
گانءِ، ڳئون	گا
ڳوٺري	ڪوٺري
پيرون	پيلو
مڱڻهار	منڱڻيار

شاهه جي رسالي ۾ ”سر ديولا مارو“ جي عنوان سان ڍاٽڪي
ڳاهن وارا بيت قلمبند ٿيل آهن جي غالبا پٽائي صاحب ٻڌا ۽ بعد
پنهنجن ڪچهرين ۾ پاڻ پڙهيا ۽ پوءِ فقيرن لکي رسالي ۾ شامل ڪيا
(۷). سر ديولا مارو جو پهريون بيت هيءُ آهي :

اتر واءِ ڪوندي، پھلي موسم ھيہ

بالاڀڻ رو نيہ، ديولا ڄم وِساريڻ

”ڄم وِساريڻ“ معنيٰ متان وسارين، ٻئي لاڙ جا لفظ آهن. اهڙا
ٻيا ڪيترائي سنڌي لفظ هوبهو ڍاٽڪيءَ ۾ موجود آهن. ڍاٽڪي
محاورن جا ٿوري تعداد ۾ لفظ سنڌي ٻوليءَ ۾ داخل ٿيا آهن، ان
سلسلي ۾ پيرومل لکي ٿو ته سنڌي ٻوليءَ ۾ ڍاٽڪي لفظ گهڻا
ڪينهن جو ڍاٽڪي ڳالهايندڙ سنڌ ۾ گهڻو ٿري پکڙجي نه ويا آهن.
عمر مارئي جي قصي مشهور هئڻ سبب سنڌي ۾ ”مارو“ لفظ عام
ٿيو آهي جو ڍاٽڪيءَ جو لفظ آهي ۽ معنيٰ اٿس ”ٿري مالدار“ جي
مال جي چاري سانگي ڪڏهن ڪٿي ته ڪڏهن ڪٿي گذارين ٿا.

خود ”مارئي“ ڏاتڪي ٻوليءَ جو لفظ آهي ۽ معنيٰ اٿس ”مارو لوڪن جي نياڻي“. هڪ ٻيو لفظ ”ٿوري“ ڏاتڪي جو آهي جيڪو شاهه جي ڪلام ۾ هن طرح آيو آهي:

”تون لنگهائين لطيف چئي ٿڙن جا ٿوري“

”ٿوري“ لفظ جي معنيٰ آهي ”شڪاري“، پر عام طور ٿر ۾ پيلن کي ”ٿوري“ سڏيندا آهن ۽ اهي اڇوتن جي دفعي ۾ ليکبا آهن. ”ٿوريءَ“ جو مونث سنڌي ۾ آهي ”ٿورياڻي“، جيئن شاهه صاحب فرمايو آهي:

ماڙهو چونم مي آءُ هيرياڻي آهيان

مون ور سرتيون سي، جي ٿورياڻيون ٿڙن جون.

شاهه جي سر ”ڍولا مارو“ ۾ آيل هڪ وائي ۽ ۱۷ بيت هن ڪتاب جي آخر ۾ ضميمو ”ج“ ۾ ڏنا ويا آهن.

”ڏاتڪي“ ٿر جو هيءُ اهم محاورو، ماهرين لسانيات جي نظر ۾ هن وقت تائين ته هڪ محاورو / ڊائليڪٽ جي حيثيت ۾ توجهه جو مرڪز رهيو آهي. ڊاڪٽر نبي بخش بلوچ صاحب لوڪ ادب جي ڪتابن ۾ جتي جتي به هن ڏاتڪي محاورو جو ذڪر ڪيو آهي ”ٿري محاورو“ ڪري لکيو اٿائون، ڏاتڪي محاورو کي ٻوليءَ جو درجو ڪنهن به عالم / ليکڪ ڪونه ڏنو آهي. گريئرسن به ڏاتڪيءَ جا نمونا جلد آئين ۽ ناٿين ۾ ڏنا آهن. ائين جلد ۾ سنڌيءَ جي محاورو / ڊائليڪٽ طور ۽ جلد ناٿين ۾ مارواڙي / راجسٿاني ٻوليءَ جي محاورو طور ساڳيا ئي نمونا (Specimen) ڏنا آهن.

گريئرسن هن سلسلي ۾ لکي ٿو: ”راجپوتانا ۾ ”ڌت“ لفظ جي معنيٰ آهي صحرا، ريگستان. هي لفظ خاص طور ”ٿر“ جي

علائقي لاءِ ڪم آندو ويندو آهي. جنهن ۾ سنڌ وارو ٿر جو علائقو ۽ راجپوتانا جي جيسلمير رياست وارو ريگستاني علائقو به شامل آهي. هن ساري علائقي جي جيڪا ٻولي آهي سا سنڌي ٻولي ۽ جيسلميري مارواڙي ٻولين جو گائڙ ساڌڙ (Mixture) آهي. ڏکڻ اولهه ۾ مارواڙي ملائي ٻولي آهي. ٿر جي ٿرپارڪر ۽ جيسلمير ۾ رائج ڳالهائڻ جا مختلف نمونا آهن، جي سڀ سنڌي ۽ مارواڙيءَ جا مليل جليل نمونا آهن. اهي نمونا يا مارواڙي جا محاورا سمجهيا وڃن يا سنڌي جا محاورا تصور ڪيا وڃن. سنڌ ۾ ڳالهائڻ جا اهي روپ سنڌيءَ جا محاورا سمجهيا وڃن ٿا ۽ ٿاريلي جي ”نانءَ“ سان سڏبا آهن (۸).

پيرومل مهرچند آڏواڻي ۽ رائجند صاحب به ڍاٽڪيءَ جي باري ۾ ڪافي ڪجهه معلومات گڏ ڪري پنهنجي ڪتابن ۾ ڏني آهي، پر هنن ڪٿي به اهو نه ڄاڻايو آهي ته ڍاٽڪي هڪ ٻولي آهي. دراصل اسان جي اڳيان هيءُ سوال آهي ته ڍاٽڪي محاورو آهي يا هڪ مڪمل ٻولي؟ جيڪڏهن محاورو آهي ته ڪهڙي ٻوليءَ جو محاورو آهي؟ آيا سنڌي ٻوليءَ جو محاورو آهي يا مارواڙي يا گجراتيءَ جو؟ اهو چئي ڇڏڻ ڪافي نه آهي ته ڍاٽڪي، سنڌي، مارواڙي، گجراتي ۽ ڪڇيءَ جو گائڙ ساڌڙ (Mixture) آهي. جيڪڏهن ڪنهن به مخصوص ٻوليءَ جو محاورو ثابت نه ٿو ڪري سگهجي، ته پوءِ ڍاٽڪي کي ڇو نه هڪ مڪمل، جداگانہ ۽ خود مختيار ٻولي قرار ڏنو وڃي. اهڙن سوالن تي ويچار ڪرڻ جي گهڻي ضرورت آهي. هن ڏس ۾ مٺي ۽ عمر ڪوٽ تائين وڃي ابتدائي ڪم ڪيو ويو آهي، مشهور ماهر لسانيات سواديش جي ڏنل بنيادي جدول مطابق ڪم ڪيو،

جنهن موجب ڪنهن به هڪ ٻوليءَ جي بنيادي به سٺو لفظن جي
 لسٽ چئن ئي ٻولين سنڌي، ڊاٽڪي، مارواڙي ۽ گجراتي ۾ تيار
 ڪئي وئي. دراصل سواديش جي نظريي تحت نه صرف قريبي ٻولين
 جو ماضي ۾ هڪ ٻئي کان ڌار ٿيڻ جو عرصو معلوم ڪري
 سگهجي ٿو، پر ٻولين جو پاڻ ۾ تعلق ثابت ڪرڻ پڻ آسان آهي.
 ٻوليءَ جي بنيادي به سٺو لفظن جي جدول هت پيش ڪجي ٿي:

سنڌي	ڊاٽڪي	مارواڙي	گجراتي
۱. سڀ	سَجا	خَجا-خارا	سَگهرا
۲. ۽	اين	نه-هان نه	اَني
۳. جانور	جَناور	جَناور	پَشو
۴. رک	چَدَ	راک	واڻي
۵. ٽي	ٽي	ماٺ، ٽي	پَر
۶. پُٺي	پُٺا	پُٺا	پاڇڙ
۷. گندو	بيڇڙو	ڪِنو	گندو
۸. چوڏو	چوڏو	چوڏو	چال
۹. ڇاڪاڻ	ڪيلاٽ	ڪيونڪِ	ڪارڻ
۱۰. پيٽ	پيٽ	پيٽ	پيٽ
۱۱. وڏو	وڏو	موٽو	موٽون
۱۲. پڪي	پڪي	پڪي	پڪجي
۱۳. چڪ	چڪ	چڪ	ڪَرڙوون
۱۴. ڪارو	ڪارو	ڪالھو	ڪارو
۱۵. رت	لوئي	لوئي	لوھي

وڄائڻ	وڄاڻ	بِجاوڻ	وگاڙڻون	۱۶.
هڏو	هڏو	هاڏ کي	هڏي	۱۷.
ساهه کڻڻ	ساهه کڻڻ	خاڪ ليوڻ	سوانسي	۱۸.
سڙڻ	جَلڻ	تَرڻ	داجوون	۱۹.
پار	ٻاڙو	بال	پَچا	۲۰.
ڪڪر بادل	ڪڪر پيچ	بادل	وادرا	۲۱.
ٿڌو	ٿڌو	ناڍو	نهنڊو	۲۲.
اُچ	اُو		آوو	۲۳.
ڳڻڻ	ڳڻ	ڳڻڻ	گڻو	۲۴.
وڍ	وڍ	وڍ	ٻلاڙي	۲۵.
ڏيڻهن	ڏيڻهن	ڏن	ديوس	۲۶.
مرڻ	مر	مرڻ	مرڻ	۲۷.
کوٽڻ	کوٽڙ	کوٽڻ	کوروون	۲۸.
مپرو	مپلو	مپلو	گندون	۲۹.
ڪٽو	ڪٽو	ڪٽرو	ڪٽرو	۳۰.
پيئڻ	پيئي	پيئڻ	پيئو	۳۱.
خُشڪ	خُشڪ	خوڪوڙو	سڪون	۳۲.
جڏو	پاڙي	جڏو	خراب	۳۳.
مٽي	مٽي	مٽي	ٽوڙ	۳۴.
ڪن	ڪن	ڪوڻ	ڪان	۳۵.
زمين	جَمين	زَمين	ترتي	۳۶.
ڪاڻڻ	ڪاڻ	ڪاوڻ	ڪائون	۳۷.
آنو	آنو	اينڌو	انڊا	۳۸.

۳۹.	اک	انک	ائونک	آنک
۴۰.	کرڻ	کرڻ	کرڻ	پڙي جووڻ
۴۱.	پري	پرهو، ارگو	الگو	چيتون
۴۲.	ٿلهو	جادو	جادو	جادو
۴۳.	پيءُ	باپ	باپ	پيتا
۴۴.	پوءِ - ڊپ	نيهن	بيھ	دروون
۴۵.	گني	پنک	يونک	پانک
۴۶.	ٿورو	ٿورڪيو	ٿڙي يو	ٿوڙون
۴۷.	وڙهن	وڙهجن	بڙهن	لڙوون
۴۸.	باه	تاندو	باختي	اڳ
۴۹.	مڇي	مڇي	مڇي	ماڇلي
۵۰.	پنج	پنج	پونج	پانج
۵۱.	ترڻ	ترڻ	ترڻ	تروون
۵۲.	وهڪرو	ريلو	وهڪرو	وهوون
۵۳.	گل	گل	گل	ڦل
۵۴.	اڏامڻ	اڏڻ	اڏڻ	اڏوون
۵۵.	ڏند	ڏندڪار	ڏند	اوس
۵۶.	پير	پگ	پگ	پڳ
۵۷.	چار	چار	چار	چار
۵۸.	جمن	جميو	جمن	جوون
۵۹.	ميو	ميوات	ميوات	ڦڙ
۶۰.	ڏيڻ	ڏي	ڏيون	ڏيوون
۶۱.	يلو	ناهوڪو	يلو - خٽو	سارون

گَھاس	گَڻاخ	گاھ	گاھ	.۶۲
ليلو	ليلو	سائو	سائو	.۶۳
گڻ	گڻ	گڻ	گڻ	.۶۴
وار	بال	مَٽواڙ	وار	.۶۵
هاٽ	هاٽ	هَٽ	هَٽ	.۶۶
تي	هتو	او	هُو	.۶۷
ماڻئون	ماڻو	مَٽو	مَٽو	.۶۸
سانپهرون	خڻ	بَڌ	بَڌڻ	.۶۹
دل	دل	دل	دل	.۷۰
وزن دار	پاري	پاري	بُڙو	.۷۱
اهين	ايت	اِٽ	هتي	.۷۳
هاروون	تڪ هڻڻ	تڪ هڻ	تڪ هڻڻ	.۷۳
پَڪڙوون	جهالڻ	جَهَل	جَهَلڻ	.۷۴
ڪپم	ڪيو	ڪين	ڪيئن	.۷۵
شڪار	شڪار	سڪار	شڪار	.۷۶
پِٽي	ڌڻي	ڌڻي	مُڙس	.۷۷
هُون	هُون	هُون	آءُ/ مان	.۷۸
اگر	جيڪڏي	جي پر هو	جيڪڏهن	.۷۹
بَرَف	بَرَف	بَرَف	بَرَف	.۸۰
آندر	منڻين - مين	مَهيڻ	مَ	.۸۱
جائوون	جوتڻ	مارڻ	مارڻ	.۸۲
جائوون	جوتڻ	جڻ	جڻڻ	.۸۳
تَرَء	ڏنڊ	ڏنڊ	ڏنڊ	.۸۴

۸۵.	کَلڻ	هَسڻ	هاڻڻ	هَنسوونَ
۸۶.	پَنَ	پَنَ	پونَ	پارڙوَنَ
۸۷.	گهو	اُبتو	کاهو	ڀاپو
۸۸.	تَڱ	تَڱ	تونگ	-
۸۹.	ڪُوڙ	ڪوڙ	ڪُوڙ	گوت
۹۰.	جيئن	جيئن	جيئن	-
۹۱.	جيرو	جيرو	کالجو	کليجون
۹۲.	ڊگهو	ڊگو	ڏيگهو	لانبون
۹۳.	جُونءَ	جُون	جُون	-
۹۴.	ماڻهو	هاڙهو	موڙج	ماڻس
۹۵.	گهڻا	گهڻ	گهڻا	گهڻا
۹۶.	گوشت	گوشت	مونخ	مانس
۹۷.	ماءُ	آمان	مان - امان	مان
۹۸.	جَبل	جَبل	جبل	بِهاڙ
۹۹.	وات	پاڪو	مُوندو	-
۱۰۰.	نالو - نانءُ	نان	نون	نام
۱۰۱.	سوڙهو	سوڙو	خوڙو	ساڪرونَ
۱۰۲.	ويجهو	نيڙڪو	نيڙو	پاسي
۱۰۳.	ڳچي	ڳچي	گلو	گردن
۱۰۴.	تئون	توو	توئو	تئون
۱۰۵.	راتِ	رات	رات	رات
۱۰۶.	نڪ	نڪ	ناڪ	ناڪ
۱۰۷.	نہ	نا	نا	نا

۱۰۸.	پُراڻو	پراڻو	پروڻو	جونو
۱۰۹.	هڪ	هڪ	هڪ	ايڪ
۱۱۰.	پيو	بيجو	بجو	بيجو
۱۱۱.	جڻو	جڻو	جڻو	ماڻس
۱۱۲.	راند	زانت	روند	رموون
۱۱۳.	چڪڻ	چڪڻ	چڪڻ	گيچوون
۱۱۴.	ڏڪڻ	ڏڪ	ڏڪڻ	ڏڪو مارون
۱۱۵.	مينهن	ميھ	مي	ورسارو
۱۱۶.	گاڙهو	رتو	راتو	لال
۱۱۷.	حق	حق	حق	حق-آڌيڪار
۱۱۸.	ساڄو	سائو	خاڄو	جَمڻوڻ
۱۱۹.	نڌي	نڌي	نڌي	نڌي
۱۲۰.	رستو	وات	رستو	رستو
۱۲۱.	پاڙ	پهاڙ	پاڙ	جڙ
۱۲۲.	نوڙي	رڍوڙي	نوڙي	رسي
۱۲۳.	ڳريل	وگھريل	گيلوڙو	کنڌاڻو
۱۲۴.	مھڻ	بھڻ	گڙڻ	گھسوون
۱۲۵.	لُون	سلون	لُون	مينھون
۱۲۶.	واري	ڏوڙ	بيلو	رستي
۱۲۷.	چوڻ	ڪاھڻ	ڪيوڻ	ڪھوون
۱۲۸.	ڪنھڻ	ڪنر ڪرڻ	ڪاج ڪڍڻ	چروون
۱۲۹.	سمنڊ	سمنڊ	سمنڊ	تريا
۱۳۰.	ڏسڻ	جو	جوئڻ	جووون

۱۳۱.	بج	بج	بسي
۱۳۲.	سین	سینڈن	سیوون
۱۳۳.	تکو	تکڑو	تیج
۱۳۴.	کُئل	کُئل	کاوون
۱۳۵.	بگائڻ	بگایو	گاوون
۱۳۶.	ویہڻ	ویسڻ	ویسوون
۱۳۷.	چمڙي	جمڙي	جامڙي
۱۳۸.	آسمان	آگاس	آسمان
۱۳۹.	سمهڻ	سوسان	انگھوون
۱۴۰.	ننڍو	ننڍیو	نانو
۱۴۱.	بانس	باس	گنڌ
۱۴۲.	دونهن	دوهون	دھلئون
۱۴۳.	کسو	کسو	کسون
۱۴۴.	برف	برف	برف
۱۴۵.	نانگ	نانگ	سانپ
۱۴۶.	کجه توروو	توروو	تھوٽڪ
۱۴۷.	ٿڪ	ٿڪ	ٿڪوون
۱۴۸.	دار تیڻ	ارگو تیڻ	قاروون
۱۴۹.	سوڙهو ڪرڻ	پیڙو ڪرڻ	نچڙوون
۱۵۰.	چپائڻ	هڻڻ	یوڪوون
۱۵۱.	بیہڻ	بیڻڻ	ایور ویہڻ
۱۵۲.	تارو	تارو	تارو
۱۵۳.	لڪڻ	گیڌیو	لاکڙي

پٿر	بانو	پٿر	پٿر	۱۵۴.
سيتون	خڏو	سندو	سڌو	۱۵۵.
چوسون	چوخن	چوپڻ	چوسڻ	۱۵۶.
سُورج	خورج	-	سج	۱۵۷.
سوجن	خوجڻ	سَجو	سَجن	۱۵۸.
تَروون	ترڻ	ترهڻ	ترڻ	۱۵۹.
پُڇڙي	پُونج	پُج	پُج	۱۶۰.
تي	تو	تہ	تہ	۱۶۱.
تيان	اوت	ات	هتي	۱۶۲.
تي	او	او	اهي	۱۶۳.
جابدو	جاڏو	ٿلهو	ٿلهو	۱۶۴.
پاترون	خنيو	سنهو	سنهو	۱۶۵.
وچار	خوچڻ	سوچڻ	سوچڻ	۱۶۶.
آ	اي	اي	هي	۱۶۷.
مون	تي	تهان	توهان	۱۶۸.
تيان	تين	تن	تي	۱۶۹.
گهاڪروون	اڇلاوڻ	آوڻ	اڇلڻ	۱۷۰.
باندوون	ڳونڻ	ڳڙهو	ڳندي	۱۷۱.
جي	جَونن	جَبان	جَپَ	۱۷۲.
دانت	ڏونت	ڏنت	ڏند	۱۷۳.
وَرِج	بڻ	وڻ	وڻ	۱۷۴.
قراوون	وارو	وارو	وارو	۱۷۵.
بي	بي	بہ	بہ	۱۷۶.

اٺڻي	اوڪارو	اُچل	اوڪارو	۱۷۷.
چالون	گهڻ ڦرڻ	ڦرڻ	گهڻ ڦرڻ	۱۷۸.
ڪن ڪنون	اونهون	اونهون	ڪوسو	۱۷۹.
دوون	ڌڻڻ دوون	ڏوٽو	ڏوٽو	۱۸۰.
پاڻي	پونڻي	پوٽي	پاڻي	۱۸۱.
آپڻي	مهي	اسين	اسين	۱۸۲.
ليلو	پينوڙو - ليلو	پنل	آلو	۱۸۳.
شون	ڪي	ڪٽي	چا	۱۸۴.
ڪيان	ڪڏي	ڪڏهي	ڪڏهن	۱۸۵.
ڪيا	ڪيٽ	ڪٽ	ڪٽي	۱۸۶.
سفيد	آچو	اچو	آچو	۱۸۷.
ڪوڻ	ڪونڻ	ڪوڻ	ڪير	۱۸۸.
چوڙو	ارلو	ويڪڙو	ويڪرو	۱۸۹.
پٽني	لڳائي	لڳائي	زال	۱۹۰.
هوا	هير، ٻائرو	واءِ	هير، واءِ	۱۹۱.
پير	پونڪ	پڪ	پير	۱۹۲.
پوچون	آچو ڪرڻ	لهوڻ	اڳهڻ	۱۹۳.
ساٿي	پيلهو	پيڙو	سان - گڏ	۱۹۴.
ناري	لڳائي	ڏوڏسي	عورت	۱۹۵.
-	جهنگ	جهنگ - مڙهان	بيلو جهنگل	۱۹۶.
-	جيت - ڪيڙو	جيت - ڪيڙو	ڪيڙو - جيت	۱۹۷.
تمين	تون	تون	تون	۱۹۸.
ورس	خال	سال	سال	۱۹۹.
پيڙون	بيلهو	بيڙو	پيلو	۲۰۰.

ڊاٽڪي محاورِي جي بنيادي ۾ سٺو لفظن جي سنڌي ٻوليءَ جي بنيادي ۾ سٺو لفظن سان پيٽ ڪرڻ بعد معلوم ٿيو ته ڊاٽڪي ۽ سنڌي ۸۶.۵ سيڪڙو هڪجهڙائي آهي. ڊاٽڪي ۽ مارواڙي جي وچ ۾ صرف ۷۸.۵ سيڪڙو هڪجهڙائي ڏني وئي. گجراتي ۽ ڊاٽڪي ۾ گهڻو ئي فرق ڏسڻ ۾ اچي ٿو، تنهن جي باوجود به گجراتي ۽ ڊاٽڪي ۾ ۶۳ سيڪڙو هڪجهڙائي ڏني وئي آهي. ان بنياد تي بخوبي چئي سگهجي ٿو ته ڊاٽڪي محاورو سنڌي ٻوليءَ کي ئي وڌيڪ ويجهو آهي، نسبت مارواڙي ۽ گجراتي ٻولين جي.

ڊاٽڪي محاورِي جي صوتياتي نظام ۾ ٻه چوسٽا آواز (ب) ۽ (ڌ) موجود آهن، جيڪي مارواڙيءَ ۾ نه آهن پر سنڌي ۽ گجراتيءَ ۾ آهن. ڊاٽڪيءَ جي صوتياتي نظام ۾ (ب، ڌ، ڍ، گ) آواز موجود آهن، جيڪي گجراتي ۾ ڪونهن پر سنڌيءَ ۽ مارواڙيءَ ۾ آهن. هڪ آواز (ڙ) ڊاٽڪيءَ ۾ پنهنجو آهي جيڪو گجراتي، سنڌي ۽ مارواڙيءَ ۾ نه آهي، ساڳئي وقت هڪ سر (Vowel) به سنڌيءَ کان ٿورو ڦريل آهي.

ڊاٽڪيءَ جي لفظي ذخيري ۽ ان جي صوتياتي نظام تي غور ڪرڻ بعد اهو نتيجو ڪڍيو ويو ته ڊاٽڪي محاورو، سنڌي ٻوليءَ جي ويجهو هئڻ جي باوجود به سنڌي ٻوليءَ جو محاورو نه ٿو چئي سگهجي. ڊاٽڪي محاورِي کي پنهنجي هڪ ڌار سڃاڻپ ۽ پنهنجو هڪ پرپور وجود آهي. هڪ اهم نڪتو هيءُ به آهي ته معياري سنڌي ڳالهائيندڙ کي تيسٽائين ڊاٽڪي سمجهه ۾ بلڪل ڪانه ايندي، جيستائين هو ڊاٽڪي محاورِي کي ٻڌڻ ۽ سمجهڻ لاءِ خاص تربيت / ڪوشش / مشق نه ڪندو. جنهن بعد ئي سنڌي ڳالهائيندڙ

ماڻهو ڍاٽڪي محاورو سمجھڻ جي لائق ٿي ويندو. ڪنهن هڪ ٻوليءَ جو محاورو هجڻ لاءِ وڏي ۾ وڏي ڪسوٽي اها آهي ته هڪ ٻولي جا مختلف محاورا ڳالهائڻ وارا پاڻ ۾ بنا ڪنهن تڪليف جي هڪ ٻئي جي ڳالهه سمجھي سگهن. ان ڪسوٽي کان پوءِ به ڍاٽڪي کي سنڌيءَ جو محاورو قرار نه ٿو ڏئي سگهجي.

سنڌي ڪنڊ جي ورهاڱي بعد ڍاٽڪي ڳالهائيندڙ ماروئڙن جو تعلق گجراتي ٻوليءَ جي مخصوص خطي (Main land) گجرات ۽ ماروئڙي ٻوليءَ جي (Main land) مخصوص خطي راجسٿان سان گهڻو گهڻجي چڪو آهي. جڏهن ته سنڌي ٻوليءَ جي مخصوص خطي (Main land) يعني سنڌ سان سندن تعلق تمام گهڻو گهرو رهيو آهي، تنهن ڪري ڍاٽڪي محاورن تي سنڌيءَ جا اثرات وڌيڪ ملن ٿا. جيئن ته ٿر ۽ ڍٽ خود به هڪ وڏو وسيع علائقو آهي، جنهن کي ڍاٽڪيءَ جو مخصوص خطو (Main land) قرار ڏئي سگهجي ٿو. انهن ڄاڻايل دليلن جي روشنيءَ ۾ چئي سگهجي ٿو ته ڍاٽڪي هاڻ هڪ مڪمل ٻوليءَ جو روپ اختيار ڪري چڪي آهي، ان کي هڪ مڪمل الڳ ٻوليءَ واري اهميت ڏيڻ گهرجي.

ڍاٽڪي محاورن جي حدن ۽ ڍاٽڪيءَ جو سنڌي سان تعلق جي باري ۾ ڊاڪٽر بلوچ صاحب ”سنڌي ٻولي ۽ ادب جي تاريخ“ جي ٽئين ڇاپي ۾ لکيو آهي :

سوڊن نڪرن جي ٻولي ”ڍاٽڪي“ آهي، جنهن جي تنگريارڪر واري پاسي گجراتيءَ جو اثر وڌ واري پاسي (مٺي ۽ ڏيپلي تعلقن جو ڏاکڻيون حصو) ڪڇ جي ٻوليءَ جو اثر ۽ ڇاڇري تعلقن جي اڀرندي ”ڪڇي“ واري پاسي راجسٿاني ماروئڙي جو اثر پيل آهي.

مگر وچئين ”اونهر“ واري ڀاڱي جي ”ڍاٽڪي“ وڌيڪ صاف ۽ معياري آهي، جنهن جي مطالعي مان معلوم ٿئي ٿو ته ان جي بنيادي مرڪزيت ساڳي سنڌ واري آهي. مثلاً: ڪي تو ڪرين (ڇا تو ڪرين)، ڪيڻ تو جائين (ڪيڏانهن تو وڃين). حرف اضافت لاءِ جيتوڻيڪ ”ري“ ۽ ”رو“ (جي، جو) هن وقت گهڻو استعمال ٿئي ٿو، تنهن هوندي به ڪن فڪرن ۾ سنڌي ”جي“ ۽ ”جو“ استعمال ٿين ٿا، مثلاً: تاهه جي (تنهنجي)، اي ڪيتر تاهه جو آهي (هي ڪيت توهان جو آهي). ماضي ۾ ”ت“ جيڪا سنڌيءَ ڌاروي ٻولين جي اثر جو اڳاٽو يادگار آهي (رتو - ڳاڙهو ٿيو، التو، سلتو - چيو، وتو - ورتو) سا ڍاٽڪي ۾ هٽڻ جي صيغن ۾ موجود آهي مثلاً:

هون آيو هُئو - آءُ آيو هوس - اسين آيا هُئا - اسين آيا هئاسون.

تون آيو هُئو - تون آيو هئين - اڀي آيا هُئا - اوھين آيا هئا.

او آيو هُئو - هو آيو هو - او آيا هُئا - هو آيا هئا.

ڍاٽڪي محاورن ۾ ڪيترو ئي لوڪ ادب جو ذخيرو موجود آهي، جنهن ۾ بي انداز لوڪ گيت، لوڪ ڪهاڻيون، ڳاهن سان ڳالهيون وغيره آهن. سنڌي ادبي بورڊ جي لوڪ ادب اسڪيم تحت ڊاڪٽر نبي بخش خان بلوچ جا ڪتاب هن ڏس ۾ رهنمائي ڪن ٿا. ٿر جي لوڪ ادب کي سهيڙڻ سموهڻ ۾ محمد عثمان ڏيپلائي، رائجند هريجن، منگهارام اوجها، محمد عثمان اديب ۽ ٻين جون خدمتون ساراهڻ جوڳيون آهن. لوڪ ادب جي سلسلي ۾ ڍاٽڪي محاورو ڪافي شاهوڪار ۽ مالدار آهي. ڍاٽڪي محاورن تي سنڌي ٻوليءَ جا اثرات جانچڻ لاءِ ڍاٽڪي لوڪ ادب جي لساني اوڪ ڊوڪ هن ريت پيش ڪجي ٿي: ڊاڪٽر نبي بخش خان بلوچ جي ڪتاب

”لوڪ گيت“ ۾ ٿر مان گڏ ڪيل لوڪ گيت اڪثر ڍاٽڪي
 محاورن جا آهن. ڪي سنڌي ٻوليءَ جي ٿري محاورن ۾ آهن، جن
 جو ذڪر اڳئين باب ۾ ڪري آيا آهيون. ٿر مان جيڪي لوڪ گيت
 جون روايتون مليون آهن ان موجب ولاڙو، لڪيو، وڻجارو، پٺيو،
 ڏهوڪو، ڍاٽڪو، همڇو، جوتيو، ڪرهو، راڻو، ڪجليو، هاسل،
 تڙڙ تڙڙ، گولاڙو، مڱريو، لمڪيان ڙي لو، وندل، مينڊوڙو،
 بادلو، رانڌڻ وڙ، ورسارو چوماسو، سانوڻ تيج، هچڪي، پٺهاري،
 مينڊامڻي، لٽرياڙي لو، خيالي گومند، جلالو، جوتائو، رومال،
 منڊيڙو، سونڌ جيو، اڪير، ڪونج، ڪاڳڙو، سيهڙو، منجرو،
 پيراڻو تالي وارا لوڪ گيت شامل آهن. ”ولاڙو“ لوڪ گيت هڪ
 اهڙو گيت آهي جنهن ۾ سنڌي ٻوليءَ جي محاورن وارين مصراعن
 سان گڏوگڏ ڍاٽڪي محاورن جون ڪجهه مصراعون به آهن. هن
 گيت جي باري ۾ ڊاڪٽر بلوچ فرمائي ٿو: ”هيءُ ٿرپارڪر جي
 خطي جو لوڪ گيت آهي جو عام طور ڌنار مال کي پهرائڻ، گڏ
 ڪرڻ ۽ ڳوٺ طرف ڪاهڻ وقت ڳائيندا آهن. هي گيت محبوب جي
 ملڻ لاءِ جن عاشق جو آڻاپ آهي. هن گيت جي وجود ۾ اچڻ جو
 سبب معلوم نه ٿي سگهيو آهي غالباً اصل ۾ هيءُ
 گيت ٿري محاورن (ڍاٽڪي) ۾ چيو ويو ۽ پوءِ منجهس (معياري)
 سنڌيءَ جا بند پڻ ملايا ويا، شامل روايتن مان ٻي روايت ۾ ڪي
 مصراعون ٿري محاورن (ڍاٽڪي) جون آهن“ (۹).

هت ”لوڪ گيت ولاڙو“ جون ٻئي روايتون ڏجن ٿيون:

روايت (۱)

چاڙهيم دانگي، آيا سر جا سانگي

..... ولوڙي ولاڙو

هڙ ۾ قوتا، چورا اندر جا کوتا

..... ولوڙي ولاڙو

وڃي ٿيا پري، هيٺون ڳڻڻين ۾ ڳري

..... ولوڙي ولاڙو

هلو ته هلون ”ناري“، ڪريون بگو اُٺ پاڙي

..... ولوڙي ولاڙو

هل ته هلون اڪڙي، ڪري گاڏي تڪڙي

..... ولوڙي ولاڙو

جمعا جت ڙي، روٽان پئي رت ڙي

..... ولوڙي ولاڙو

روايت (۲)

چولي ۾ ٽڪان، هون ٿي جاني لاءِ سڪان

..... ولوڙي ولاڙو

ساجن آئي، منان تيڙي تان جائِي

..... ولوڙي ولاڙو

پيلو آهن پڪا، سڄڻ آهن ٿڪا

..... ولوڙي ولاڙو

ننڍيو تان ڍورو، مانهنجي هنڻين ۾ هورو

..... ولوڙي ولاڙو

ڀڳان ري ڪڙي، مانهنجي جيءَ ۾ جڙي

ولوڙي ولاڙو

هٿ ۾ منڊي، منهن ۾ آهي گهنڊي

ولوڙي ولاڙو

دڙي تي چولو، سڪي پيو ڍولو

ولوڙي ولاڙو

مانهنجو مٿو، آوهان ڪو ڏنو

ولوڙي ولاڙو

لکيو: ”لوڪ گيت“ ڪتاب ۾ هن لوڪ گيت جون ٻه روايتون شامل آهن، ٻئي روايتون سنڌيءَ جي معياري محاورن ۾ آهن. بلوچ صاحب جي خيال ۾ هن گيت جون شروعاتي مصراعون الائي ڪهڙيون هيون مگر هن وقت ٿرپارڪر ۾ ٿري محاورن ۾ ۽ ناري جي پٽ ۾ سنڌي ۾ ڪيئي مصراعون چوڻ ۾ اچن ٿيون. لوڪ گيت ”لکيو“ ۾ وچوڙي جا ورلاپ ۽ بيوفائيءَ جو بيان مرڪزي نڪتا آهن. هن گيت جي وجود ۾ اچڻ جو سبب هيءَ عام مشهور روايت آهي ته دوري ناري اسٽيشن کان ٻه ميل اتر طرف هڪڙي پٽ تي ”ڪنيري“ جو مشهور ڳوٺ آهي. اتي ڪنهن زماني ۾ سوني نالي پيلڻ جو هڪڙي ڪنپار سان نينهن ٿي ويو. ڪجهه ڏينهن بعد اهو ڪنپار هميشه لاءِ اتان لڏي ڳوٺ ”جانهيرو“ تعلقي عمر ڪوٽ ۾ وڃي ويٺو. سوني ڪافي وقت هن جو انتظار ڪيو، پر هو جيئن ويو تيئن وري نه موٽيو. سوني دوست جي بيوفائيءَ کان رات ڏينهن روئيندي، ورلاپ ڪندي رهي، آخر اهي ورلاپ گيت جي صورت ۾ مشهور ٿيا. گيت ۾ ڍاٽڪي محاورن جا ڪجهه لفظ بدليل صورت ۾

ملن ٿا، مثلاً : بانسو، کنپرو، سمهلو وغيره. ”لکيو“ لوک گيت
جون ٻئي روايتون هت پيش ڪجن ٿيون؛

روايت (۱)

لکڻ واري ويهي جو لکيو، منهنجو هي ڙي لکيو
هتي قرب جي ڪاني، ويو جانهيري جاني
هي ڙي لکيو
سونيءَ جو سائين، ڪري ويو لائين
هي ڙي لکيو
هاڻي کنپرو ويچارو، سڄو ٿيو سارو
هي ڙي لکيو
اندر ٿو آئي، منهنجو هينئون ٿو ڦاٽي
هي ڙي لکيو
پت جي چوٽي، مونکي ماري ٿي وڃو ٿي
هي ڙي لکيو
پت جو پاسو، لڳي ٿو بانسو
هي ڙي لکيو

روايت (۲)

لکڻ واري تان لکي ڇڏيو، هي ڙي لکيو
هنئين ۾ تس، ناھي مان وسُ
هي ڙي لکيو
سمهلو پاڙو، چغلو چاڙو
هي ڙي لکيو

ڊولئي جا ڏند، هنئين جا بند

هي ڙي لکيو

سائي ته صدي، سون جا ٻيڙا

هي ڙي لکيو

هڪ مثال ٿر جي هڪ ڳيچ جو به پيش ڪجي ٿو: هي ڳيچ
ٿرپارڪر جي تعلقي ڇاڇري مان گڏ ڪيو ويو آهي. ٿر مان اڪثر
ڳيچ ڍاٽڪي محوري جا رڪارڊ ڪيا ويا آهن، ڪي چند ڳيچ
سنڌي ٻوليءَ جي ٿري محوري ۾ آهن، انهن مان هڪ هي به آهي:

لاڏيلي جي اميد پڄڻ ڏي

بنلي جي اميد پڄڻ ڏي.

جنين وٿين ويٺوڙو سونهي

وٿڙا ڳاڙهن ڦلن چانيوڙا

لاڏيلي جي اميد پڄڻ ڏي.

جنين پلنگين ويٺوڙو سونهي

پلنگ تان سوني ربي جڙيل

لاڏيلي جي آس پڄڻ ڏي.

جنين واٽين هلندو سونهي

واٽون تان پلر پاڻي پريل

لاڏيلي جي آس پڄڻ ڏي.

جنين ڪرھين چڙهيل سونهي

ڪرھيا ته آهن ميا متارا

لاڏيلي جي آس پڄڻ ڏي

جنين سرتن سھڻو گھوٽ سونهي

سي سرتا ته آهن سڀ سرڪا

لاڏيلي جي آس، پڄڻ ڏي

مٿي ڏنل لوڪ گيت (”ولاڙو“، ”لکيو“، ”گڻج“ ۽ ”لاڏيلي

جي اميد“ مان پتو پوي ٿو ته سنڌي ٻوليءَ تي ڍاٽڪي محاوري جا اثرات موجود آهن، جيڪي نه صرف هيئت (Form) جي لحاظ کان پر موضوع ۽ معنويت جي نڪتہ نگاهه کان ٿر جي خوشبوءِ سان واسيل آهن؛ پر لفظن جي ذخيري جي سلسلي ۾ به ڪافي لفظ ڍاٽڪي محاوري جا سنڌي ٻولي ۾ داخل ٿي چڪا آهن، اهڙن لفظن جو اڀياس ڪرڻ به دلچسپيءَ کان خالي نه ٿيندو. ڪتاب جي آخر ۾ ضميمو ”الف“ ۾ ڏنل لفظن ۾ ڪوشش ڪري ڍاٽڪي لفظن جي نشاندهي ڪئي وئي آهي. پر سنڌي ٻوليءَ جي ٿري محاوري ۾ ڍاٽڪي محاوري جي لفظن ۾ فرق ڪرڻ هڪ بيحد مشڪل ڪم آهي، ڇاڪاڻ ته ٻنهي محاورن جا لفظ هڪ ٻئي ۾ بلڪل ئي مدغم ٿي چڪا آهن ۽ سموري ٿر ۾ رائج آهن.

هر ٻولي پنهنجي ملڪ جي ماڻهن جي اڌمن ۽ امنگن جو آئينو هوندي آهي. ٻولي پنهنجي ديس جي رهواسين جي اٿڻي ويهڻي، رهڻي ڪرڻي، ويس وڳن، تهذيب ۽ تمدن سان هم آهنگ هوندي. جهڙي طرح جو ملڪ هوندو ٻولي به اهڙي ئي نموني هوندي. جنهن ديس ۾ آسماني برف وسندي هوندي، اتي جي ٻوليءَ ۾ برفاني ڳالهيون ٻولهيون هونديون. سنڌ جي ماڻهن جي اندر جي انهن اڌمن، احساسن کي ڀرپور اظهار ڏيڻ لاءِ سنڌي ٻوليءَ جي اوسر ۽ ارتقا به سنڌ جي جاگرافيائي حالتن مطابق ئي آهي. ان ۾ سنڌ جي آب هوا، وڻ ٻوٽا، نديون نالا، جهنگل بيلا، باغات ۽ فصل وغيره اثر

انداز ٿين ٿا. اهڙي طرح ”ٿر“ جي جاگرافيائي بيهڪ واريءَ جون پٽون ۽ ڏهر هوائون، برساتون ٿر جي جيون جو آڌار آهن. مال چارڻ ۽ کيڏن ۾ برساتي فصل ڪرڻ ڏانهن ٿر جي زندگي آهي. ڏانهن جي ٻولي ڍاٽڪي ٿر جي واريءَ جيان نرم گرم ۽ ڏانهن جيان مهربان ۽ مشفق آهي. ڍاٽڪي ٻوليءَ جا لوڪ گيت ميناج سان تمار ۽ دڪن پريل آڀن سان پريل آهن. ڪي تمام ٿورڙا گيت مائي ڀاڳي، مراد فقير ۽ ٻين ٿري ڳائڻن جي وسيلي سنڌ واسين جي ڪنن تائين رسيا آهن. اهڙن رسيلن گيتن هر هنڌ ۾ هر ماڻهوءَ کي موهي وڌو آهي. گهڻائي گيت اڃان به آهن جيڪي سنڌين تائين ڪين رسيا آهن. محمد عثمان ڏيپلائي صاحب ٿر جو رهاڪو هو، هن ڪجهه لوڪ گيت رڪارڊ تي آندا آهن، انهن ۾ مکيه ورسارو، ڏورو، ڪاڳڙو، وندل، ڍاٽيڙو، منڌيڙو ۽ جهالريو آهن جيڪي مهراڻ جي لوڪ ادب نمبر ۾ تازو ڇپيا آهن. انهن مان جيڪي ڍاٽڪي ۾ آهن تن جو مختصر پس منظر ۽ اصلوڪا ٻول سنڌيءَ معنيٰ سميت پيش ڪن ٿا.

۱- ورسارو: ورسارو جي معنيٰ آهي ”وسڪارو“ يا ”سانوڻ“. ٿر جي آباديءَ جو دارومدار برسات تي آهي. ”وڻو ته ٿر نه ته بر“ پهاڪي موجب برسات جي موسم ۾ ٿر سڄو گلزار بڻجي پوندو آهي. سندس آب هوا، سندس جهنگلي ميوا ۽ خاص ڪري سائي گاهه جو کير، ڌئونرو، مکڻ ۽ گيهه وڌيڪ لذت ڏيندا آهن. ٿر ۾ مکڻ مان گيهه ڪڍڻ وقت انهيءَ ۾ ان ضرور وجهندا آهن ۽ انهيءَ رڌل ان کي ”وسناڻ“ سڏيندا آهن، اهو به انهن ڏينهن ۾ وڌيڪ لذت ڏيندو آهي. سانوڻ جي موسم ۾ کير گهڻو ٿيندو آهي، ان

ڪري گهر گهر ۾ ڪير جون وڏيون مائون ٿينديون آهن. عورتون جڏهن اسر جو اتي اهو ڪير ولوڙينديون آهن، انهيءَ سان گڏ پنهنجا پيار پريا گيت جهونگارنديون آهن ته اهي سڀ آواز ڏاڍا دل ڪي وڻندا آهن.

اهڙي فضا ۾ سڀ چاهيندا آهن ته پرديس ۾ ويل موٽي اچي هنن خوشين ۾ ساڻن شامل ٿئي. ”ورسارو“ به انهن گيتن مان هڪ آهي. هن گيت ۾ هڪ ”ماءُ“ جي تمنا ڏيکاريل آهي ته سندس ڏور ديس جو مسافر پٽ تمام تر پنهجي ديس واپس اچي. ڏيپلائي صاحب لوڪ گيت جي ٻوليءَ کي اصلوڪي ٿري يا ڍاٽڪي ڪري لکيو آهي. ورسارو جا ٻول هن ريت آهن:

سنڌي

ڍاٽڪي

واتن تي برسات	واترڙيان تان ورسارو
پيارا	صاحبا
ٿي آهي	مانڊيو
منهنجا مٺا	مانهنجا مٺا
تنهنجو ديس ٿو وٺو آهي	تاهجو ڏيسلو وٺو
تون پرديس ٿي مان ڪمائي ڪري	تون ڏسڙي ماڻيو
نچي گهر ڏي اچ	گهران نان نچ آويجو
تنهنجي ته نالي تان صدقي ٿيان	تاهجي تان نالي تان گهوريس
تون اچ ته	تون آو ته
سانوڻ	ورسارو
گڏجي گذاريون	پيڙو گهارسان!

سانڌڙي پلاڻي صاحب
تاهجي ته بيلڙان تان
جهليئيون ڏيوائجو
جهيئيون گيور لاپسي

اڻ پلاڻي، پيارا!
تنهنجي ته سائين کي
کان ڪارائبو
۽ لپسي يا پئي
(ڪڻڪ، ڳڙ ۽ گيهه مان ٺاهي
آهي ۽ ٿر ۾ سڀ کان لذت طعام
شمار ڪبي آهي)

مانهنجا تان مٺا ماڙهو
تون آوو ته
ورسارو
پيڙو گهاريان

منهنجا ته مٺا ماڙهو
تون اچ ته
سانوڻ
گڏجي گذاريون

۲- ڏورو: (تازو پرڻجي ويل ڪنوار جو اباڻن جي ياد ۾ ورلاپ)
ڀڳ تان جهٻڪي پولڙي پيرن ۾ پولڙي (پيرن جو چلو)

چمڪي ٿو

سهڻي

۽ سيني تي هار چمڪي ٿو

ڌاڳو

سڄي سون جو

ماءُ اماڻيو اڱڻ

سهڻي

بابي اماڻيو ڏهر

ڌاڳو

سڄي سون جو

گوري
هينئڙي جهٻڪي هار
ڏورو

ساڄي هيم رو
ماءُ پوراڻيو اڱڻيون
گوري

ٻاٻل پورائي ريل
ڏورو

ساڄي هيم رو

ساهيڙين پورائي سيمڙي ساهيڙين اماڻي سير (چراگاهه)

ويريو نيتا نيت ۽ ڀاءُ توڙ تائين هليو

۳- جهالريو : جهالريو لفظ جي معنيٰ ڪنن جو هڪ زيور جنهن کي جهالريو به چوندا آهن. هي سون جو ۽ بيحد خوبصورت ٿيندو آهي جو ڪن جي مٿئين حصي ۾ پائبو آهي ته سڄو ڪن ڍڪجي ويندو آهي. هن بيت جي پهرين ٽڪ ۾ چئن ته ڀاءُ طرفان اهو اظهار ڪيل آهي ته منهنجي ڪيت ۾ پور ٿيو آهي، عنقريب آئون تنهنجي لاءِ جهالريو ٺهرائي تحفي طور کڻي ايندس ۽ پوءِ وري وري ڏيئي اهو لفظ هن لاءِ اچي ٿو جو پيڻ کي ان تحفي جي تمنا آهي.

ڪيڙئي ري ڪيتر ۾ ڪيڙئي جي ڪيت ۾ پور ٿيو آهي

هون تان تيهڙو گهڙائين هيل آءُ ته هيل هن جي لاءِ گهڙائينس

ملڪو جهالريو سٺو جهالريو

ڪيهو ويرو آيو، ٻيٺل سيمڙين هي ڪهڙو ڀاءُ ٿيو آهي پيڻ سير

(چراگاهه)

او تان سيم ڪيو سڱار جو سيم ئي کڻي سينگار ڪيو آهي.

ملوڪ جهالريو سٺو جهالريو

ڪيهو ويرو آيو ٻيٺل اڱڻي؟ هي ڪهڙو ڀاءُ آيو پيڻ جي اڱڻ تي

اوتان چنڊيان عطر گلاب جو چئن ته عطر گلاب چنڊيا ويا

آهن

ملوڪ جهالريو سٺو جهالريو

چارائي رو ڏسي گهوڙا هو سيٺن کي تحفي ۾ گهڙو ڏيندو

وتان ڏسي گهڙا رنگ پاڻ ۽ ٻيا به گهڙا سٺا سامان ڏيندو

ملوڪ جهالريو سٺو جهالريو

۴۔ للريا ڙي لو: هن لوڪ گيت لاءِ ڊاڪٽر نبي بخش بلوچ لکيو آهي ته هي لوڪ گيت عمر ڪوٽ، چاچري تعلقي، ڪاهڙ ۽ جوڌپور رياست جي ”جهوئڻ“ وارن ڀاڱن ۾ رائج آهي. هي ”گيت ٿري محاورِي“ (ڍاٽڪي محاورِي) ۾ چيل آهي ۽ اڪثر وسڪاري جي مند ۾ ڳايو ويندو آهي. هن گيت جي وراڻي ”للريا ڙي لو“ ڳائڻ وقت پراءِ طور ڪم اچي. للرهڪ ننڍڙو ٻوٽو آهي. هن لوڪ گيت ۾ ڏيکاريل آهي ته ملڪ ۾ برساتون جام پيون آهن، ٻنيون تيار ٿي ويون آهن. ان، گذريون ۽ چانهان جام ٿيا آهن، چوپايو مال جوءُ ۾ چوڌاري چيڪ پيو چري، ملڪ ۾ گاهه جهجهي انداز ۾ ٿيو آهي. اها مالڪ جي مهرباني آهي جو سانگيئڙن سان سهنج ٿي ويا آهن (۱۰).

ڪيتر پڇي ڪوڙ ٿيا، او للريا ڙي لو ...
 تينا ڪچرين ڪو ڪلا، او للريا ڙي لو ...
 ڪاڙينگا سين قرب مان جو، او للرياڙي لو
 پاساڙان ۽ پٺان نسرين او للرياڙي لو ...
 ڪٿان سين پريا ڪٿسارا، او للرياڙي لو ...
 چيڪ چري ٿو مال مڙهان ۾، للرياڙي لو..
 ڪير ڪٿا آهن ڪاهڙ ۾، او للرياڙي لو...
 ٻهي ويٺا ٻهل ٻڙهي سا، او للرياڙي لو ...
 آراڙي ٿي اولا لاهن، اوللرياڙي لو...
 مالڪ ري ٿي مهرواني، او للرياڙي لو...
 سانگيئڙان سين سهنج ٿيا، او للرياڙي لو..

ڳيچ: ٿرپارڪر مان جيڪي ”ڳيچ“ گڏ ڪري ”ڳيچ“ لوڪ ادب

سلسلي جي سورھين ڪتاب ۾ شامل ڪيا ويا آهن، سي سمورا ڊاٽڪي محاورا جا آهن. ڊاڪٽر بلوچ لکيو آهي ته: ”اڳاٽي وقت کان ٿرپارڪر واري ڀاڱي ۾ مسلمانن سان گڏ هندن جي پڻ وڏي آدمشماري آهي، پر شاديءَ جا ڳيچ گهڻو ڪري سڀني قومن جا ساڳيا آهن. هنن مان ڪي سنڌيءَ ترجمو ڪري ڳائبا آهن، مگر رسمون رواج گهڻي قدر ساڳيا آهن (۱۱). شاديءَ جي سائن سوڻن دوران مختلف موقعن تي ڪجهه ڳيچ چوندي ڪتاب ۾ ڏنا ويا آهن، سي هي آهن (۱) وناه جا ڳيچ (۲) مينڊيءَ جا ڳيچ (۳) شاديءَ جي تياري، مور ڪٽورو ڏڱلو، لاڏيلو ايلي وارو، لاڏيلو گل وارو، جهونبڪو، لاڏيلو تيل چڙهيو، ڪوئل وغيره. (۴). گهوت جي ڪنواريتن ڏي روانگي ۽ پهچ (۵) ڏانئون ڏانئون يا پرڪڻ جا ڳيچ (۶) جڇ ڪي سوکڙيون ڏيڻ (۷) شاديءَ جي رات (۸) گهوت جي مرحبا جا ڳيچ (۹) لائڻ جا ڳيچ (۱۰) سڀج جا ڳيچ (۱۱) موڪلاڻيءَ جا ڳيچ (۱۲) ستاوڙي جا ڳيچ. انهن شاديءَ جي ڳيچن کان علاوه ٿر ۾ عام ڳيچ به رائج آهن. مثلاً: زالن جا ڳيچ جهڙوڪ لوهر، ڏونڙ راڻي، ناگرويل، ڪيوڙو، ڪلالڻ، ليلو پونيرو مروڻو، نيهوجهر، جهولتو ماڏريو، چڙوڪلين، جهالريو، هوائيڙو، راهوڙو ريلان. ٻيا آهن: ڦوٽاڻا، بول پنجر، لونڪڙي ۽ جهبو وغيره.

لوڪ ڪهاڻين مان اهي ڪهاڻيون ڌار ڪري لوڪ ادب جي سلسلي جي ستاويھين ڪتاب ۾ شامل ڪيون ويون آهن جن ۾ ”ڳاھون“ (ڳائڻ لاءِ بيت جون ستون) به ڏنل آهن. ٿر جون به اڪثر ڪهاڻيون اهڙيون آهن جن ۾ بيت ڏنل هوندا آهن. مثلاً راجڪمار ۽ ساهيچي، سڏيوت ۽ سارنگا، ڪيمرو ۽ لوڏڻ، راڻو سونڊرو ۽ ماڏل

راڻي وغيره. ڳاهن ۾ آيل بيت ڍاٽڪي محاورن جا آهن جن جا
ڪجهه مثال هت ڏجن ٿا؛

سڏيوت ۽ سارنگا ۾ آيل بيت :

سينگي سيلي هات ليو، تن پر خاڪ لڳاءِ
وستر پهرو گيڙڻا، وسو پُري جاءِ.
تن پر پيسم لڳاءِ هات ۾ ليئا ڪيرُ
سارنگا تيري ڪارڻي ڪريو ويس فقير.
شو پوڄا يارهن ورس، تن من ساه ٿر ڌيان
جي هت بيهارجو، لئي آئون وردان.
بيندي ڏني پال پر، ويسر دم ڪت جات
ان جهيڙي پهر ۾ يار ملن جو جات.
لعل ورڻ تو چونچ آ، سفيد رنگ تو آنڪ
محبوب همارو جڏ جاڳي، پر جان ويرا ساڪ.
تڪولي ليو هاسيو، پورا ڪات پچاس
جهنگ اڏائو جهوپڙي، اُت پچائون آس.
ڪانچوڻو ڪسيو، ساڙهي پرائي سري
ويرا ام ورجيو، پايي ناه ڪسري.
بودو ڪپڙو بهو رنگو، سبڻ وارو اڍنگ
ٿڙ ٿڙ ٿانڪا ٿٽيا، آوس موڙي انگ
اسي تنگري ۾ مورڪ وسي، چتر وسي نه ڪوئي
ڪانگ موتي چڱ ڳيا، ڪوڪت نا ڪوئي.
اس تنگري ۾ چتر وسي، مورڪ وسي نه ڪوئي
بالاڀن ري پريتڙي، ميت ميلاپو هوئي.

1. Grieson G.A. Linguistic Survey of India Vol: VIII Part. I
P- 10

۲. پيرومل مهر چند آڏواڻي : ”سنڌي ٻوليءَ جي تاريخ“ ۱۹۵۶،

ص. ۱۲۸ - ۱۴۹

۳. رائجند هريجن، ”تاريخ ريگستان“ (ڀاڱو ٻيو). ۱۹۷۵، ص. ۱۳۴.

4. Peter J. Grainger and Nita G Grainger A Preliminary Survey of the Languages of Sindh 1980. P. 41

5. Ibid P-38 -39

۶. رائجند هريجن : ”تاريخ ريگستان“. (ڀاڱو ٻيو)، ۱۹۷۵، ص. ۱۳۶

۷. ڊاڪٽر نبي بخش بلوچ: ”مشهور سنڌي قصا“ (مقدمو). ص. ۱-

8. Grierson G.A Linguistic Survey of India Vol : VIII Part. I
P-142

۹. ڊاڪٽر نبي بخش بلوچ : ”لوڪ گيت“، ۱۹۶۵، ص. ۲۴۸

۱۰. ڊاڪٽر نبي بخش بلوچ : ”لوڪ گيت“، ۱۹۶۵، ص. ۳۶۰

۱۱. ڊاڪٽر نبي بخش بلوچ : ”گيت“ جلد ٻيو، ۱۹۶۳، ص. ۱۹۷

باب چوٿون

پارڪري محاورو

سند جي ڏکڻ اوڀر ڪنڊ وارو علائقو ”پارڪر“ ٿر جو اهم حصو آهي، جتي ڪارونجهر جبل پنهنجي مان ۽ شان سان ڳات اوچو ڪيو بيٺو آهي. پارڪر جو مکيه شهر ننگر پارڪر، ڪارونجهر جي دامن ۾ واقع آهي. پارڪر جي ٽن پاسن کان وارياسو بریت آهي. پارڪر جي ڀر ۾ ڪڇ جو رڻ آهي، جو اڳي سامونڊي ڪاري هو ۽ اڳ اها ڪاري پارڪر ٿي پوندي هئي تنهنڪري چوندا هئا ”پار اُڪر“، جنهن مان ٿري ٿيو ”پارڪر“. هڪ روايت موجب پارڪر جو اهو نالو ”پاراسر“ نالي هڪ رشي تان پيل آهي (۱).

پارڪر جي علائقي ۾ هندو ۽ مسلمان رهن ٿا. مسلمانن جون هيٺيون ذاتيون پارڪر ۾ رهائش پذير آهن: سيد، کوسا، چانڊيا، ساند، خاصخيلي ۽ ٿوري تعداد ۾ سومورا، کوکر، رند، نهڙي، راهمون، شيد، ڪنڀار، مڱڻهار، مڱريا، لنجا، جوڻيجا، سنگراسي، هاليپوتا، راجڙ، جهنجي، ٿيٻا، اونا وغيره. جڏهن ته هندن جون ذاتون هن ريت آهن: شرمالي برهمڻ، راجگر برهمڻ، سارسوت برهمڻ جين، لوهاڻا، راجپوت، ريباري، سوٽهڙ، چارڻ، جات مالهي، سونارا، سامي، لوهار، بجير وغيره. هندن جون ڪجهه هيٺاهين طبقي واريون ذاتيون به پارڪر ۾ رهنديون آهن، جهڙوڪ مينگهواڙ، پيل ۽ ڪولهي وغيره.

پارڪر ۾ جيڪا ٻولي ڳالهائي ويندي آهي تنهن کي ”پارڪري“ چوندا آهن. پارڪر جي ٻوليءَ لاءِ ٿر جي نامور ليکڪ ۽

محقق رائجند جو چون آهي ته ”پارڪر گجرات کي ويجهو آهي، تنهنڪري پارڪر جي ٻوليءَ تي گجراتي ٻوليءَ جو اثر وڌيڪ آهي“ (۲).

”پراڻو پارڪر“ ڪتاب جو لائق مصنف ”منگهارام اوجها“ صاحب جي راءِ ۾ پارڪر ۾ جيڪا ٻولي ڳالهائي وڃي ٿي تنهن کي ”پارڪري ٻولي“ چئبو آهي، جا بگڙيل گجراتي آهي. ڪولھين جو لهجو سڀني کان نرالو آهي (۳). اوجها صاحب غالباً چون چاهيو آهي ته پارڪري ڪا ڌار ۽ هڪ مڪمل ٻولي ڪانه آهي پر گجراتيءَ جو ئي هڪ اهڙو محاورو آهي جيڪو گجراتي ٻوليءَ کان گهڻو مختلف آهي، جيئن ته گهڻا ڪولھي به گجرات مان لڏي آيا آهن، تنهن ڪري انهن جي ڳالهائڻ جو نمونو پارڪريءَ کان به ڪجهه مختلف آهي.

سنه ۱۹۸۰ع ۾ ماهر لسانيات پيمٽر گرينگر ۽ نينا گرينگر سنڌ جي ٻولين جو ابتدائي جائزو ورتو/ سروي ڪيو. هنن پنهنجي اڀياس ۾ پارڪري جا ٻه نمونا ڏنا آهن. هڪڙو پارڪري ڪولھي نگر پارڪر جو، جنهن کي پارڪري - گجراتي به چون ٿا، ٻيو نمونو پارڪري ڪولھي ڪنري ميرپور خاص جو، هي ٻئي ٻوليون سنڌي سان ترتيبوار ۵۲ ۽ ۶۰ سيڪڙو هڪجهڙائي رکن ٿيون. جڏهن ته مارواڙي ٻوليءَ سان ۶۸ ۽ ۷۳ سيڪڙو ۽ گجراتيءَ سان ترتيبوار ۷۲ ۽ ۷۵ سيڪڙو هڪجهڙائي رکن ٿيون. (۴)

پارڪري هڪ مڪمل ۽ ڌار ٻولي آهي يا ڪنهن ٻوليءَ جو ڪو محاورو؟ ڇا پارڪري سچ پچ گجراتيءَ جو بگڙيل روپ آهي جيئن منگهارام اوجها لکيو آهي؟ اهڙن سوالن تي ويچارڻ سان گڏوگڏ اسان کي هيءُ به اڀياس ڪرڻو آهي ته پارڪريءَ جو سنڌي ٻوليءَ سان

ڪهڙو ناتو آهي؟ سنڌي ٻولي ۽ پارڪري جا لفظ (Common origi n/cog nate) ڪيتري تعداد ۾ هڪ جهڙائي رکن ٿا. جملن جي بيهڪ ۽ آوازن جا تبادلا ڪهڙا ۽ ڪيئن ٿيا آهن، ان سلسلي ۾ اسان کي ننگرپارڪر به ويڻو پيو جتي اسان پارڪري ٻوليءَ جي ڪجهه نمونن کي رڪارڊ ڪيو، ان جي آڌار تي ۽ ٻيو مواد جيڪو اسان جي اڳيان آهي، سو آهي، پارڪري ٻولي رٿي پنچائت (Parkari Language Committee) نندو شهر ۽ قائم ڪيل پاران پارڪري ٻوليءَ ۾ ڇپايل ڪتاب آهن. هي ڪتاب ۱۹۸۵ع کان ڇپجڻ شروع ٿيا آهن. ڪتابن ڇپائڻ جو مقصد پارڪريءَ ۾ تعليم ڏيڻ آهي. ڪتاب گهڻو تڻو سنڌي جي پرائمري اسڪولن جي نصاب جا ترجمو آهن. ننگر پارڪر جي اسڪول ۾ هيءُ ڪتاب پاڙهيا پڻ وڃن ٿا. پارڪري ٻولي رٿي پنچائت ”پارڪري لئنگئيج ڪاميٽي“ پاران ڇپايل ڪتابن ۾ پارڪري ٻوليءَ جي الف - بي ۾ ڇاونجاهه اکر آهن.

سنڌي ٻوليءَ جي ۵۲ اکرن ۾ چئن اکرن جو اضافو ڪيو ويو آهي: چار اکر هن ريت آهن ڏ، ڙ، زهه ۽ هه. هي چارئي وينجن صوتيا سنڌيءَ ۾ ڪين آهن. مذڪوره آوازن جي وضاحت پيش ڪجي ٿي.

ڏ: هي آواز ڏندائون چوسڻو آهي. سنڌيءَ ۾ چار چوسڻا آواز آهن: ”ڀ، ڌ، ڇ ۽ گ“. پارڪري ٻوليءَ ۾ پنجن ئي چوسڻن آوازن جو مڪمل سيٽ آهي. ڏ آواز پارڪري ٻوليءَ جي لفظن ۾ هن ريت ڪم آيل آهي: ڏانترو - ڏاٽو، ڏيونا - ڏيوتا، دهه - ڏهه هه: هي آواز ٺاڻپ معنيٰ نانگ

هاهو معني سهڙه ٿرو معني سنگ،

لفظن ۾ ملي ٿو. / س / آواز بدلجي پارڪري ۾ ڳري / هـ /
جو آواز ٿيو آهي.

ڙ: هي آواز / ڙ / جو وسرگ آواز آهي. هي آواز هنن لفظن ۾ ڪم آيو آهي: تارو معني تالو، ساڙو معني آڪيرو، ٿاڙي معني ٿالهي، هر معني هر زهه: هي آواز (ز) آواز جو وسرگ آواز آهي. سنڌيءَ ۾ ڪونه آهي. سنڌيءَ جي / جهـ / آواز سان تبديل ٿيندو آهي، مثلاً: زهونپڙو - جهونپڙي، زهاڙڪو - وڻ.

پارڪري ٻوليءَ جي پنڄائت ۽ نوجوان برطانوي اسڪالر رچرڊ هائيل ۽ سندس ساٿين جي مدد سان گذريل ٻن تن سالن ۾ ڪجهه ڪتاب تيار ڪري ڇپرائي پڌرا ڪيا آهن، جن جو تفصيل هن ريت آهي:

۱. پارڪري ٻولي پڻيارو ڪتاب ۱۹۸۵
۲. پارڪري اکران ڦوٽو ۱۹۹۰
۳. پارڪري پڻو ۱۹۹۰
۴. پڻوان شيڪو ۱۹۹۰
۵. وارتائون پڻو ۱۹۹۰
۶. پارڪري ڪتاب پڻو هارو ۱۹۹۰
۷. پارڪري ٻارون رو ڪتاب ۱۹۹۰
۸. پارڪري پيرھون ڪتاب ۱۹۹۰
۹. پارڪري پيزو ڪتاب ۱۹۹۰
۱۰. شروعاتي سائينس ۱۹۹۰
۱۱. آڀڻو جڳت ۱۹۹۰

- ۱۹۹۱ ۱۲. جهنگ ري وارتائون
- ۱۹۹۱ ۱۳. زناورن ري وارتائون
- ۱۹۹۱ ۱۴. مارو گهر
- ۱۹۹۱ ۱۵. رومارئي اڪائي
- ۱۹۹۱ ۱۶. هڙ مو ٻائي
- ۱۹۹۱ ۱۷. نائو ڪو هاري
- ۱۹۹۱ ۱۸. پاڪستون آڀڻو ڏيه
- ۱۹۹۱ ۱۹. ڌڪ ان تاو
- ۱۹۹۱ ۲۰. ماڪي آڀڻي دشمن

پارڪري ٻوليءَ ۾ ٻاراڻو بيت ”واه ڙي تارا گول تارا“ جو
منظوم ترجمو هت ڏجي ٿو:

واه ڙي تارا، گول تارا

روشنِي واڙا تارا، چمڪيا واڙا

هونز رڻ ٿوڻ نيهر وه

آپ ٻڌا موئين پڪڙو ه

چلڪو چمڪو هاري رات

ڪرڻ تماري ڪيو ٿي وات

روشنِي تماري جي نه هوءَ

مسافر ڏيکارڻ شيرڙو سارو

پارڪري ٻوليءَ جا جملا ۽ سنڌي ٻوليءَ جا جملا پيٽ ڪري

ڏٺو ويو ته پارڪريءَ ۾ ڪهڙا لفظ سنڌيءَ جا آهن ڪهڙا گجراتي جا

۽ ڪهڙي طرح لفظن ۾ ڦيرو آيو آهي. هيٺ اهڙا جملا درج ڪجن ٿا:

سنڌي

پارڪري

سبق پڙه، گهوڙي چڙه	سبق پڻ، گهوڙا مانھ سڙ
ادا ڪالھ آيو	پاڻي ڪال آيو
سٺا اکر لک	پاڻا اکر لک
سویر سمھ، سویرا ت	ويلو هو، ويلو اوڻ
گلاس ۾ پاڻي آھي	گلاس موئين پوئي سئ
مٿي تي توبي آھي	ماتا مانھ توپي سئ
پيرو ۽ پکي ڏس	پينزو ان پکي زو
پيري ۾ پکي آھي	پينزا موئين پکي سئ
بار پت تي آھي	بار پينت مانھ سئ
هيءَ انب منھنجو آھي	اي اونڙي ماري سئ
هيءَ ڪيلو تنھنجو آھي	اي ڪيوڙو تارو سئ

صوف منھنجا آھن	صوف مارا سئ
ڏاڙھون تنھنجا آھن	ڏاڙام تارا سئ
انڙيون منھنجون آھن	اونڙي ماري سئ
قريون تنھنجون آھن	قري تاري سئ
تون منھنجو ڀاءُ	تون مارو پاڻي
مان تنھنجي پيڻ	ھون ٿاري پيڻ

”پارڪري“ ٻوليءَ جو گجراتي ٻوليءَ سان گھرو ۽ قريبي رشتو معلوم ٿئي ٿو. پر پارڪريءَ تي سنڌي ٻوليءَ جا ايترا ته اثرات ٿيا آهن جو اها ٻولي مڪمل طور بدلجي هڪ نئين ٻولي طور تي اسري

آئي آهي. سنڌي ٻوليءَ جا هيٺيان صوتي (Phonetic) اثرات نظر اچن ٿا.

۱. سنڌي ٻوليءَ جا چارئي چوسٿا آواز (پ، ڌ، ج ۽ گ) پارڪريءَ ۾ داخل ٿيل آهن جن مان ج ۽ گ گجراتيءَ ۾ نه آهن.

گجراتيءَ ۾ ب ۽ ڊ به ناهن. پارڪري ٻوليءَ سنڌي کان ورتا آهن. پڻجون چوسٿو آواز يعني ڏندائون چوسٿو ڏ آواز به پارڪري ٻوليءَ ۾ ڪڇي محاورن مان آيو آهي. ڪڇي ۾ ڏ آواز اڳ ئي موجود آهي، هي ڪڇي اثرات جو اهڃاڻ آهي.

۲. سنڌي نڪاوڻ آواز (م، ن، ڻ، ج ۽ گ) آهن، جن مان ج ۽ گ آواز به سنڌيءَ مان ورتا ويا آهن. جيڪي گجراتيءَ ۾ ڪين آهن.

۳. هيٺ ڏنل لفظن جي مثالن مان معلوم ٿيندو ته پارڪري ٻوليءَ سنڌي آوازن کي ڪهڙي طرح تبديل ڪيو آهي:

سنڌي	پارڪري	صوتي تبادل
بدڪ }	بدڪ }	ب کي ڀ ۾ بدلايو ويو آهي.
انب }	اونڙئي }	
ڇپ	جيپ	ج کي ڇ ۾ بدلايو ويو آهي.
چنڊ	سندر	ڇ کي س ۾ بدلايو ويو آهي ۽ ڊ کي ڊر ۾ بدلايو آهي.
ڇٽي	ستري	ڇ کي س ۾ ۽ ت کي تر ۾ بدلايو ويو آهي.
حجم	هزوم	ج کي ز ۾ بدلايو ويو آهي.
دروازو	ڌروازو	د کي ڌ ۾ بدلايو ويو آهي.

دیل	دیل	د کی ډ ډر بدلایو ویو آهي.
صوف	صوف	ف کی ڦ سان بدلایو ویو آهي.
تڌ	تینڌ	ت کی ټ ډر بدلایو ویو آهي ۽ گهڻو
		سُر (این) جو اضافو کیو
		ویو آهي.

وینو	بینو	و کی ڀ ډر تبدیل کیو ویو آهي.
جهاز	جاج	ز کی ج ډر بدلایو ویو آهي.
لغڙ	لڳڙ	غ کی گ ډر بدلایو ویو آهي.
گڏه	گڌیزو	ڌ کی ڌ ډر بدلایو ویو آهي.
ډاک	دراک	ڊ کی ڍ ډر بدلایو ویو آهي.
جهوپڙي	زهونپڙو	جھ کی زھ ډر بدلایو ویو آهي ۽ اُون
		نڪاو، سُر ډر داخل کیو ویو آهي.

گجراتي ٻوليءَ جو ”جي“ لفظ جنهن جي معنيٰ آهي: ”آهي“ سو پارکري ڀر بدلجي ٿيو آهي ”سڻ“ اهڙي طرح ”م“، ”تي“ ، ”ڀ“ لاءِ پارکري لفظ ترتيبوار آهن ”موئين“، ”مانهه“ ”ان“ جيڪي سنڌي کان وڌيڪ گجراتيءَ جي ويجهو آهن. پارکري ٻوليءَ ۾ لفظ ”مارئي“ معنيٰ ”منهنجو“، ٿارو معنيٰ تنهنجو، مارا منهنجا ۽ ٿارا معنيٰ تنهنجا، هون معنيٰ مان يا آءُ به گجراتيءَ کي وڌيڪ ويجهو آهن بنسبت سنڌي ٻوليءَ جي.

زمان حال جو هڪ سنڌي جملو:

ٻار ڊڪن ٿا، پارکري ٻوليءَ ۾ چوندا: ٻار ڊوڙهه ريا.

جملي ۾ ڪم آيل ٽئي لفظ گجراتيءَ جي ويجهو آهن. پارکري جي موجوده لفظي ذخيري ۽ منجهس آيل صوتي اضافا، کيس هڪ

علحدہ ٻوليءَ جي صورت ۾ تہ آندو آهي، پر ساڳئي وقت کيس گجراتيءَ کان گهڻو پري ڪري ڇڏيو آهي ۽ سنڌي ٻوليءَ جي گهڻو قريب آئي بيهاريو آهي.

جيئن جيئن وقت گذرندو رهي ٿو، تيئن تيئن پارڪري ٻوليءَ جو لاڳاپو سنڌي ٻوليءَ سان وڌندو رهي ٿو. پارڪر جا لوڪ گيت پارڪري ٻوليءَ جي اوسر ۽ تاريخ تي روشني وجهن ٿا. لوڪ گيتن ۽ لوڪ ادب وسيلي پارڪري ٻوليءَ جي چڱيءَ ريت اوک ڊوڪ ڪري سگهجي ٿي. منگهارام اوجها صاحب پارڪر جي خطي مان ڪي ڪٿا پنهنجي ڪتاب ”پراڻو پارڪر“ ۾ تہ ڏنا آهن پر ڪافي سارو مواد ڊاڪٽر نبي بخش خان بلوچ کي به گڏ ڪري ڏنو اٿائين، جنهن کي ڊاڪٽر بلوچ صاحب لوڪ ادب جي ڪتابن ۾ مناسب جاءِ ڏني آهي. منگهارام صاحب پارڪر جي نج شعر جي نموني طور هيءُ گيت ڏنو آهي:

گمي چي گلبڊن تارو، چترا ڇت ڇتجي چي
آري ويوڳ ئي وهالي، ڪري ڪر دل پٽڪي چي
آتش ڪيس لانباجي، سوندا يتر پڙ سوچي
اڏيڪا انتر تي ني، ڦٽيڊر سيس پٽڪي چي
للاتي چاندلو سويي، نهاري نيتر لويي چي
ششي ايم ڌاري ني، ڪوڏ ني مڪ مٽڪي چي
هرڻ سم نيتر چي تارا، وري وشال ني ڪارا
نيڻ نٽ ئي نه ٿايو تو، نهين ڪو ڪال ڇٽڪي چي
گلابي گال چي گورا، سو پٽ ناڪ ۾ نٽ ني
اها نٽ نوٽو موتي، اڌر پر چيڪ لٽڪي چي

منوهر مک تارون ڇي، تروڻي تيڄ وارن ڇي
 ششي شرمائي نيڻ گگني، گهاوي گرو پتڪي ڇي.
 هن گيت ۾ ڏنل ڪيترائي لفظ گجراتي جا آهن ۽ فعل ”ڇي“
 به اصل گجراتي جو ڪم آيل آهي جيڪو بعد ۾ پارڪري ۾ سڻ
 ٿي چڪو آهي.

ٿري لوڪ گيت ”هيلوڪو وري آ“ جيڪو سموري ٿر ۽
 معياري سنڌي ۾ ڪي مصرعون ڍاٽڪي سميت رائج آهي، هي
 ساڳيو لوڪ گيت پارڪر ۾ به ڳايو وڃي ٿو. جنهن کي پارڪريءَ
 ويس پهرايو ويو آهي. اوجها صاحب پارڪر جي گيت طور پنهنجي
 ڪتاب جي صفحي ۱۲۱ تي ڏنو آهي. هن گيت منجهان پارڪري
 ٻوليءَ جي مهگار اچي ٿي. گيت هيٺ پيش ڪجي ٿو:

سايون ڪورايون تان، وٽائي آيون ڙي

تاجي ڏوجھاري، ڏسڪا پري ڙي

جاني ڙا، وهيلو وري آءُ

ست تان سهيليون، پاڻي ڙي گيون ڙي

تاجي هانجر آنسوڙا هاري ڙي

جاني ڙا، وهيلو وري آءُ

سائو تان سارون ڙو، وينتئي رهيو ڙي

تاجي وڇوڙي ۾ ويراڳڻ ڦران ڙي

جاني ڙا، وهيلو وري آءُ

پيڄي ڪو سهيلين، ٽيڄ ڪور کي ڙي

تاجي مرگها نيڻي ميلي ويس ڙي

جاني ڙا، وهيلو وري آءُ

ڪنڊو ري ڪڙڪي، مانجي ڇاتي ڪو ڌڙڪي
ڇو ماسو تڪڙو ڄاڻي ڙي

ڄاڻي ڙا، وهيلو وري آءُ

ٿر جو هڪ ٻيو مشهور لوڪ گيت آهي ” ورسارو “. هن
”لوڪ گيت“ جون ٽي روايتون ڊاڪٽر بلوچ صاحب پنهنجي ڪتاب
”لوڪ گيت“ (لوڪ ادب سلسلي جو سترهون ڪتاب) ۾ ڏنيون
آهن. منگهارام اوجها صاحب کان مليل روايت ننگر پارڪر جي
حوالي سان ڏني وئي آهي ” ورسارو“ عنوان جي هن لوڪ گيت کي
هت پيش ڪجي ٿو:

اڄ اتر ۾ ڌنڌلو، موٽوڙي چنڊارو ورسِي مِينِ
اي منهنجا وهندڙ بادل، تنهنجي بنان وسڪارو لونڀيو ڄاڻي
اچي پڪ رو ٻڱلو ٻيٺو مين تان ڄاڻيو هنس
هنسلو ويچارو ڇا ڪري، منهنجو پرديسن سان لڳو نينهن
اي منهنجا وهندڙ بادل، تنهنجي بنان چوماسو لونڀيو ڄاڻي
اتر ڏس رو ميهولو ورسِي، منهنجي ڀڄي امرائي ري پت
ساسو تنهنجو ڏڪرو، چڙهيو منهنجي ڇت
مرگها نيني را بال، تنهنجي بنان ورسارو لونڀيو ڄاڻي
اتر ڏس جو واءُ لڳي، منهنجو ٿئي نوسر هار
ساسو تنهنجو ڏڪرو ٿي ويو مون کان ڌار
اي منهنجا وهندڙ بادل، تنهنجي بنان چوماسو لونڀيو ڄاڻي
اڄ سڀ سهيلي سورهن سنگار، اي پرديسن اوڍيو نه ڪيئن
ڪاڇ توتي ورجيو، ڪا ماندو پڙيو تون مينه
اي منهنجا پرديسي بادل، تنهنجي بنان وسڪارو لونڀيو ڄاڻي

هن لوڪ گيت جي ٻوليءَ تي معياري سنڌيءَ جو تمام گهرو اثر
واضح نظر اچي ٿو، هيٺيان فقرا معياري سنڌيءَ جي
بناوت وارا آهن:

اي منهنجا وهندڙ بادل، تنهنجي بنان وسڪارو
هنسلو ويچارو ڇا ڪري منهنجو پرديسن سان لڳو نينهن
اتر ڏس ۾ واءُ لڳي، منهنجو ٿئي نوسر هار
تنهنجو ڏيکرو ٿي ويو مون کان ڌار.
”ڏيکرو“ لفظ ڍاٽڪي ۾ عام مروج آهي ۽ ”پت“ جي معنيٰ
۾ ڪم ايندو آهي. هت هيءُ لفظ پارڪري ٻوليءَ ۾ ڍاٽڪي اثرات
جو اهڃاڻ ڏئي ٿو.

پارڪر جي طرف شاديءَ جي موقعي تي لاڏا ۽ گيج پنهنجي
پارڪري ٻوليءَ ۾ ڳايا ويندا آهن. ”گيج“ ڪتاب جي جلد ٻئي ۾
ڊاڪٽر بلوچ صاحب ٿر جا گيج به شامل ڪيا آهن سي اڪثر
ڍاٽڪي محاورن جا آهن. منگهارام اوجها صاحب هڪ گيج پنهنجي
ڪتاب ۾ ڏنو آهي. هي گيج زالن جي نج ٻوليءَ جي نمائندگي
ڪري ٿو. گيت ۾ ماءُ ۽ پٽ جي وچ ۾ گفتگو آهي. گيج جا ٻول
هن ريت آهن:

ماڙي، ٻارهن ورس آيو، ماڙي، نه ڏسي پاتلي پرماري

جاڙيجي مان

ٻاٻيو ٻوليو، ڪاٿڙ ري ڪيڙي

بيٽا، ايئن پاڻي بهوگئي، بيٽا، چوٽوڙو ڏيور سات

ٻاٻيو ٻوليو ڪاٿڙ ري ڪيڙي

ماڙي جل ٿل سڀ ديڪيا، پڻ نهن ديڪي پاتلي پرماري

جاڙيجي مان

بابو ٻوليو، ڪاٿڙ ري ڪيجڙي

ڏيڪرا ٻيٺي ويس ني هٿيار چوڙيئي، ڏلڻا تري اوسي

بابو ٻوليو ڪاٿڙ ري ڪيجڙي

ماڙي، گهنڻيون ني رڙا جوئي رهيو، ماڙي نه ڊيڪي پائلي پرمار ري

جاڙيجي مان

بابو ٻوليو ڪاٿڙ ري ڪيجڙي

ڏيڪرا ٻيس هٿيار چوڙيئي، ڪليا ڪنور ويس ڌوڪ ني اوسي ري

بابو ٻوليو ڪاٿڙ ري ڪيجڙي

ماڙي نديون نالا جوئي ڊيڪي ري، ماڙي نهين ڌيءَ پاتلي پرمار ري

جاڙيجي مان

بابو ٻوليو ڪاٿڙ ري ڪيجڙي

اينا ٻچڪا مان ڪوري بانڌني ري، اي بانڌني ڊيڪ ني باور هاو ري

اي گوجارن مان

انبلو ورڪ سوڪي ڳيو ري

”ڳاهن سان ڳالهيون“ جي سري واري ڪتاب ۾ گهڻيئي

ڳالهيون گڏ ڪري ڇپايل آهن. راجڪمار ۽ ساهيچي واري ڳالهه،

منگهارام جي روايت جي حيثيت ۾ شامل ڪيل آهن. ڳالهه ۾ آندل

ڳاهون هت ڏجن ٿيون: اهي سمورا بيت گريٽرسن به ڏاڻڪي /

تريچي جي نموني طور ”لنگسٽڪ سروي آف انڊيا“ ۾ ڏنا آهن.

جيڪي هن ڪتاب ۾ ضميمو ”ب“ ۾ ڏنا ويا آهن. گريٽرسن جا

ڏنل بيت ڏاڻڪي محاورا جا آهن. جڏهن ته اوجها صاحب جي ڳاهن

/ بيتن ۾ پارڪري عنصر گهڻائيءَ سان موجود آهي. اوجها صاحب

جي رڪارڊ ڪيل بيتن جا اصل ٻول هت درج ڪجن ٿا:
 نڱري! تون اولي ٿي، ماڙي نهاريو مَ اڃ
 نڪا ڏيون ۾ ڏيول پتري، ندرائين ۾ رڃ
 اڃ اٻلا وٽ چو آيا، ڪهڙو پيو مون ڪام
 مهنتو تنهنجو گهرنا، مون شڪل ورثي رو شام
 نڱري! تون اولي ٿئين، ماڙي نهاريو مَ اڃ
 اڃ مون آيو اٻلو
 هون آيو اٻلو، ڀلا پي ٻولاوڻ ڪج
 ڏينهن گيو، گهر آڀري، راجا گهران جاءِ
 مون اٻلا سان ڪهڙو ٻولڻو تون ڪيهر مون گاءِ
 ڪيهر بک ڪوٺلي، آجيا بک بگهار
 ڪيهر ڪوٺلي ڪي ڪائيندو، جي حيلو ڪرين هزار
 واڙ ڏيان ڪينتر نان، واڙ ڪينتر نان ڪاءِ
 راجا ڏنڊي رعيت نان، ڪوء ڪنهن وٽ جاءِ
 ڪوڪِ مٿ ڪر ساهيڇي! ڪوڪِ ڪري ڪڻ هوءَ
 ڪيهر بک چڙهي ڪوٺلي، چٽي سڻي نه ڪوءِ
 آڻ ڏيان راجا توڪي، مٿ الوپيا آپ
 مون اٻلا سان ڪهڙو ٻولڻو، هون ٻيٽي تون باپ
 پگ پگ پر گهسي، پايل گهس گهس جاءِ
 هون پڇان، اي سڪي! تتي ننڍ ڪيئن نه آءِ
 ڌرتي ڌان نه پنڄي، تارا منڊل هست هوءَ
 ڌارائين سين ڀريت ڪران ته ڀرڻوي ڀرڻ هوءَ

لعل پلنگ لچڪيو نهين پاييل جي جهٽڪار
 هون پڇان اي سڪي! ڪوڻ چتر، ڪوڻ گينوار؟
 تو ڏني تلاوڙي پاڻي پيڻ ري ڪج
 هنسي چونچ چو نه ٻوڙي، تنهن جو اثر ڏيو اڃ
 جي مارگ ڪيهر هليو رجي لڳي تڻي
 اوکڙيا ايا سڪسين، چنا نه هرڻي
 پار چڙهي جل تانگهيو، پاڻي پيڻ ري ڪج
 پڻ هنسي چونچ ٻوڙي نهين، نشچيءَ آئيو اڃ (۵).

ٿر ۽ پارڪر جا علائقا سنڌ جا اڻ ٿٽ حصا رهيا آهن. اڃ به
 سنڌ انهن علائقن جي اڪيلي وارث ۽ وسيلو آهي. سنڌي ٻولي
 سنڌ جي هڪ ڀرپور جاندار ۽ سگهاري ٻولي آهي. پارڪري توڻي
 ڍاٽڪي محاورن جا سنڌي ٻوليءَ سان ناتا رشتا نهايت قريبي آهن،
 لوڪ ادب جي وسيلي پاڻ ۾ پريت جا پيچ نهايت پختا پيل اٿن.
 سنڌي ٻوليءَ پارڪري تي نه صرف صوتي ۽ صوتياتي طور اثر انداز
 ٿي رهي آهي پر پارڪري جي لفظي ذخيري ۾ پڻ ڪيترائي سنڌي
 لفظ روز بروز شامل ٿيڻ لڳا آهن. ان جو هڪ سبب هيءُ به نظر اچي
 رهيو آهي ته ڪيترائي پارڪري ٻولي ڳالهائڻ وارا لوڪ ننگر پارڪر
 مان نڪري ميرپورخاص، ڪنري ۽ ٻين هنڌن تي به وسي ويا آهن پر
 پوءِ به پارڪري جي عمل دخل جو دائرو پارڪر جو خطو آهي.

حوالا

۱. منگهارام اوجها ”پراڻو پارڪر“ (ٽيون ڇاپو)، ۱۹۸۸. ص-۱.
 ۲. رائجند ”تاريخ ريگستان“ (ٻيو ڇاپو)، ۱۹۷۵. ص - ۱۳۴.
 ۳. منگهارام اوجها ”پراڻو پارڪر“ (ٽيون ڇاپو) ۱۹۸۸، ص-۱۱۷.
 ۴. Peter J. Grainger, & Nita G. Grainger, A Preliminary Survey of the languages of Sindh, 1980. P-38.
 ۵. ڊاڪٽر نبي بخش خان بلوچ، ”لوڪ ڪهاڻيون“ جلد- ۷ (ڳاھن سان ڳالهيون)، ۱۹۶۴، ص - ۳۲ - ۳۷.
-

باب پنجون

سويدي محاورو

ٿر جا مکيه محاورا ڏاتڪي ۽ پارڪري آهن، جڏهن ته سنڌي، گجراتي ۽ مارواڙي ٻولين جا به ڪجهه محاورا ڳالهايا ويندا آهن. ڪيترن وڏن محاورن جا به ٻه چار نمونا ٿورڙي ڦير گهير سان ان ساڳي علائقي ۾ رائج هوندا آهن. محاورن کي اپ پاشا ۽ ننڍي محاورن کي اپ اپ پاشا به سڏيو وڃي ٿو. مثال طور اترادي (سري واري) محاورن جا ننڍا محاورا شڪارپوري، لاڙڪاڻائي، اٻاوڙائي ۽ ماٿيلي جا موجود آهن، اهڙي طرح ٿر جي هڪ ننڍي محاورن سويدي جو ڪجهه احوال هت ڏجي ٿو. سويڊا اصل ڀرمار راجپوت سويدي ڳالهائيندا آهن. سويڊا نه رڳو سنڌ جي ٿر واري علائقي ۾ رهندا آهن پر ڪيترائي سويڊا سرحد پار ڀارت جي علائقي ۾ پڻ رهندا آهن. سويڊن جي اصل نسل جي باري ۾ ڀيرومل مهر چند آڏواڻي صاحب لکيو آهي ته :

”ڀرمار راجپوت جو اندر ديوتا جي ڪرپا سان اڳتي ڪندڙ مان پيدا ٿيو هو، تنهن ستن لوڪن کي ماري برهمڻ راج جو بچاءُ ڪيو ۽ پوءِ هن نه رڳو ابو پهڙ ۽ ان جي آس پاس جي ملڪن تي حڪومت ڪئي پر سڄي ڀارت جو راجا ٿيو. هن جا پويان راجپوت يعني راجا جا پٽ سڏجڻ لڳا. ڀرمار راجپوتن جون ڪل پنجٽيه شاخون سڄي هندستان ۾ آهن. انهن جن راجائي ڪمائي سي ”نڪر“ سڏجن ٿا باقي ٻيا ڀائر رڳو ڀرمار راجپوت ڪوٺجن ٿا، جي هن وقت ٿر ۾

گهڻي آھن. انھن پرمار راجپوتن مان چار راءِ نالي راجا ھئو، جنھن کي بہ ٻہ ٻت ٽين نياڻي ھئي. چار راءِ جي وڏي ٻت جو نالو سوڍو ننڍي ٻت جو نالو سانڪلو ھو، سانڪلي جو اولاد سانڪلا راجپوت سڏجن ٿا جي جوڌپور ۽ بيڪانير پاسي گهڻا آھن. ٿرپارڪر ضلعي ۾ سوڍا راجپوت گهڻا آھن، اھي پنھنجي وڏي ڏاڏي ”پرمار“ جو نالو گڏي پاڻ کي ”پرمار سوڍا راجپوت“ سڏائيندا آھن. راجا چار راءِ جو مربي ٻت سوڍو وڏو ڪٽڪ ڪاھي سنڌ ۾ آيو ۽ سنڌ ۾ رني ڪوٽ ۾ راجڌاني ڪري پنھنجي حڪومت قائم ڪئي. سوڍن پوءِ ٿر جي ٻين ڪيترن علائقن تي قبضو ڪيو ۽ ڍٽ جي سموري خطي تي حڪومت ھلائي (۱). پيرومل جي راءِ موجب سوڍن جي صاحبي سنہ ۱۳۹۰ع ڌاري تائين رھي. عمر ڪوٽ جو قلعو سوڍن کان سومرن جي سترھين حاڪم عمر سومري فتح ڪيو. ان وقت تائين سوڍن جو زور ٿئي چڪو ھو. (۲)

سوڍڪي محوري جي باري ۾ ڀارت جو مشھور ماھر لسانيات پرسو گدوالي پنھنجي ڪتاب ”سنڌي ٻوليءَ جي زيارت“ ۾ لکي ٿو: ”سوڍا سنڌي ٻوليءَ جي ٿريلِي اڀاشا جي اپ اڀاشا (Sub dialect) ڍاٽڪي ڳالھائيندا آھن. جيڪڏھن ذات ڀائي اڀاشا جي حساب سان ڏسجي تہ سوڍا سوڍڪي اڀاشا ٿا ڳالھائين، ڇو تہ اڀاس ڏيکاريو آھي تہ سوڍن ۽ مينگھواڙن وغيره جي اڀاشائن ۾ ٿورا فرق آھن، پر گهڻي ڀاڱي سوڍا وچولي پڻ ڄاڻن ٿا. ڄاڻي سنڌي جي معياري ڀاشا مڃي وڃي ٿي. گهڻا سوڍا تہ سنڌي لپي (عربي سنڌي) چڱي طرح لکي پڙھي ڄاڻن. (۳)

سوڍڪي ۾ ٻاھريان اثرات گهڻا نہ ٿيا آھن. سنڌي ٻوليءَ جي

معياري محاوري ۾ سوڊڪي محاوري ۾ جيڪي فرق آهن انهن بابت پرسو گدوائڻي لکي ٿو : ”سوڊڪي رڻ ۾ ڳالهائي ويندي آهي ان سبب گهڻن ئي جديد اثرن کان آجي آهي. گهڻيئي لفظ جيڪي معياريءَ مان گم ٿي ويا آهن سي سوڊڪي ۾ اڄ به واهپي ۾ آهن. جنهن کي اسين خراب ٿيڻ چئون يا ”تٽل“ چئون تنهن کي سوڊا ”جهريل“ چون، ”ٿاڻو“ لفظ اڃان سوڊڪي ۾ رواج ۾ آهي. جڏهن ته سنڌي ۾ هاڻ ”وقت“ ۽ ”ٽائيم“ چيو وڃي ٿو. ”ڪڙڪي“ معنيٰ ”گهٽي“ سوڊڪي ۾ آهي. صَدليءَ لاءِ لفظ ڪم آڻين ”ڪٽولي“، بال لاءِ جيڪو لفظ ڪم آڻين سو آهي ”ٽڙو“ (۴) سوڊڪي ۾ رنگن جا نالا سنڌيءَ کان ٿورا ڦريل آهن مثلاً :

سنڌي

سوڊڪي

اڇو - ڏؤنرو (رنگ ڍڳي جو)

ٽؤرو

ڳاڙهو

رتو

ڪارو

ڪارو

پيلو

پيرو

سائو

ليلو

نيرو

ڪٽانو

سوڊڪي ڳالهائيندڙ هلڪي ۽ گهاٽي رنگ ۾ به فرق ڪندا آهن. مثال جڏهن ڪنهن شي جو رنگ گهاٽو ڳاڙهو هوندو آهي ته پوءِ ان کي چوندا ”پڪو رتو“، جي ڪنهن شيءِ جو رنگ هلڪو ڳاڙهو هوندو آهي ته چوندا ”ڪچو ڳاڙهو“.

سوڊڪي جا ڪجهه ٻيا لفظ:

ٻولائي: اها ڳانءُ جنهن جي بدن جو رنگ ڪارو هجي پر منهن جو رنگ اڇو هجي.

ڪولي: جنهن ڳانءُ جا سڱ ۽ ڪر اڇيٽڙا هوندا آهن ان کي ڪولي چون.

چونثري: ان ڳانءُ کي چون جنهن جي بدن جو رنگ ڪهڙو به هجي پر پڇ اڇي رنگ جو هجي.

پيٽري: ٻڪري جنهن جي پيٽ تي اڇو ٽڪو هجي.

نو چاندري: ان مينهن کي چون جنهن جي بدن تي نو اڇا ٽڪا يا نشان ٿين.

ڊاڪٽر پرسي گدواڻي سوڊڪي محاورن جو مطالعو، ڀارت ۾ ڪڇ جي ٻني علائقي ۾ وڃي ڪيو آهي جتي سوڊا وڏي تعداد ۾ رهائش پذير آهن. سنڌ ۾ رهندڙ سوڊا به سوڊڪي ئي ڳالهائيندا آهن. سنڌ جي سوڊن جو جيسلمير ۽ ڪڇ جي وڏن گهراڻن سان تعلق رهيو آهي پيرومل لکي ٿو: ”عمر ڪوٽ توڙي ننگر پارڪر جا گادي نشين راڻا جهڙي تهڙي گهر ۾ ڏيئون ڪين ڏيندا آهن ۽ پرڻا به وڏن گهرن مان آهن. هنن جي مٽي ماڻهي ڪڇ جي راءِ، جيسلمير جي راول ۽ جوڌپور جي مهاراجا سان آهي. (5) ٿر جي سوڊن / راڻن جون ريتون رسمون سنڌ جي ٻين هندو جاٽين کان ڪجهه مختلف به آهن. گادي نشين سوڊن جي گذاري وڃڻ بعد مڙسڻ قبا اڏايا ويندا آهن. ان باري ۾ پيرومل مهرچند آڏواڻي لکي ٿو:

”هاڻوڪن نالي ماتر گادي نشين راڻن مان ڪو مرنندو آهي ته هن جي سنڪ ذري پوري ان جي مٿان قبو اڏائيندا آهن، انهن قبن کي

”پاڙيا“ چوندا آهن. جن پاڙين جي اندر هڪ پٿر تي انهيءَ راڻي جي شڪل اڪرائيندا آهن ۽ انهن پٿرن کي ”لوڙهيون“ چوندا آهن (٦). ”لوڙهه“ لفظ سنڌي مسلمان به قبر لحد، تربت، گور جي معنيٰ ۾ ڪم آڻيندا آهن (٧). گمان غالب آهي ته هيءُ ساڳيو لفظ آهي جو سويڊي ۾ عام طور رائج آهي ۽ معياري سنڌيءَ مان ورتو ويو آهي.

حوالا:

١. پيرومل مهر چند، ”سوين جي صاحبي يا راڻن جو راج“، ١٩٩٠ ص ٣٠-٣٣
٢. ايضاً. ص ٤٣
٣. پرسو گدواڻي، ”سنڌي ٻوليءَ جي زيارت“، ١٩٨٩، ص ٣١
٤. ايضاً ص ٣٥-٢٨
٥. پيرومل مهر چند، ”سوين جي صاحبي يا راڻن جو راج“، ١٩٩٠، ص ٧٣
٦. ايضاً ص ٧٤
٧. ڊاڪٽر نبي بخش خان بلوچ: ”جامع سنڌي لغات“ جلد پنجون، ص ٢٥٢٩-

باب چھون

ٿر جا پهاڪا، چوڻيون ۽ اصطلاح

ٿر مان گڏ ڪيل پهاڪا، چوڻيون ۽ اصطلاح معنيٰ سميت هن باب ۾ پيش ڪجن ٿا:

لنب مڪڻ چنب = لنڊ ڪارائڻ سان ڊيگيون مڪڻ جام ڏينديون آهن، تنهن ڪري چوندا آهن: لنڊ مڪڻ چنب.

ڪڏڙن جا اوتارا ڪنڀارن جي گهر = ٿر ۾ ڪڏڙا ڪنڀارن جي گهر ۾ ٿڪندا آهن.

لانيوڻو ڏيڻ = لاش کي ساڙڻ وقت باهه ڏيڻ.

پيرا اپڙيل = مرد جو بد چال هجڻ.

نول ڪرڻ = سولو ڪرڻ.

ڪو اڳو اچنو رهي؟ = سج اڀرڻ بعد ڪو لڪو رهي سگهندو ڇا؟

سڻپت آهي برڪت (ٿر جي هڪ چوڻي) = ٻڌيءَ ۾ برڪت آهي.

ٿالهيون لاهڻ = قطع تعلقات.

نياٺ کان چيهه = برادريءَ مان ٻاهر.

سجڻو پٽيل راج تي چٽي = (ٿر جي چوڻي) سڃو پٽيل راج کي ئي ڦريندو رهندو.

جونءَ سمهي، ليڪ سمهي ننڊ ڪرڻ = بنا الڪي ننڊ ڪرڻ.

وهانءَ جو ڏورو = اڇوتن جي شاديءَ ۾ پيلو سڳو وٽيل، دعوت

نامي طور موڪليو ويندو آهي.

چونري جو دونھون لڳڻ = ڪنهن عورت جي شادي ٿيل هجڻ.

ڪنوار گهره = رن زال ۽ ڪنواري مرد جي شاديءَ مان ٿيل اولاد.
 ماني اڪ ٿيڻ = گهر ۾ رنجش پيدا ٿيڻ، گهريلو ڪٽ ڦٽ.
 پيڙن ۾ پرم = هڪ ٿري چوڻي، گذ رهڻ ۾ عزت آهي.
 ونو ته ٿر، نه ته بر = (ٿري چوڻي)، برسات پئي ته ٿر ۾ سڪار نه
 ته رڻ پٽ، بيا بان.
 اڇر لڳڻ = جام، گهڻا ٿيڻ.
 ٿر آهي ٿڻ تي نه ڪڻ تي = هڪ ٿري چوڻي.
 تازي جي تنوار = تازو پڪي ٻولي ته مينهن وسڻ جو سعيو ٿئي.
 آڪو پايو، گهر گهر ٺاهيو = ٿري ٻاراڻا ٻول معنيٰ برسات پئي اچي
 تياري ڪيو.
 مينهن جو موهرِي = تازو پڪي.
 مينهن جو مانجهي = سانجهيءَ تارو.
 ٿڌو منو واءُ، جنهن ۾ لاءِ نه ساءُ = هڪ چوڻي.
 ڏهائيءَ جا ٻول = سج اڀرڻ بعد ٿيندڙ گجگوڙ.
 پيم سر اڪان ري گوڍي = هڪ ٿري چوڻي.
 اسوءَ جا داروڙا = اسو مهيني ۾ وسندڙ ڇڊو مينهن.
 ڪٽيءَ جا ڪاڙها = ڪٽي مهيني ۾ ٿيندڙ گرمي.
 ميهه جا ماما = مينهن وساڙا.
 هر ٿيا پيارڻ = مينهن جو پاڻي واٽن تان هرڻ به پيئن.
 مارئيءَ جو پٿر = ٿر جو هڪ خوشبودار ٻوٽو.

ضمیمو ”الف“

تر جا چونڊ لفظ

آٿاڻو - (ڍاٽڪي) آچار

آپ - (ڍاٽڪي) پاڻ

آجڪو - (ڍاٽڪي) گذران

آڏي گيڏي - فصل ڪري پوڻ

آڏوريو - ٿوڻيون

آزنگ - اتر کان ڪڪرن جو اچڻ

آنبوهيل - پيرڙين جا اڌ پڪل پيلي رنگ جا کتا پير

آندهر - پيرڙين جا سائي رنگ جا ڪچا پير

آهار - (ڍاٽڪي) کاڌو

اڪنڻ - پيرن ۾ ڪڪرا پئجي وڃڻ

اب گهڙي - (ڍاٽڪي) يڪدم

اُپراڻو - پيرين اگهاڙو گهمڻ

اتيار - (ڍاٽڪي) گهڻو

ات - (ڍاٽڪي) هتي

اٿاڻو - پرڻ

اپلاڻو - اٺ تي سواري ڪرڻ جو نمونو

اپڻيو - (ڍاٽڪي) وائيو

اجهور - ڳوٺ جي چوڌاري ويجهڙائي واري زمين

اچوٿر - عمر ڪوٽ، ڪپري، خيرپور ۽ جيسلمير وارو ڀاڱو، اچي

رنگ جي مناسبت سان نالو رکيو ويو آهي.
 ارهو - (ڀاڻڪي) اورتِي
 ارهڪو - (ڀاڻڪي) وڌيڪ اورتِي
 اڙلي - ڪاٺي تڪر
 اک پاڏيو - اک جو ڦل
 اڪاريو - اڪن واري ٻني
 اڪرڙي - گند جو ڍير
 اڪوارو - اک جو ريشو جنهن مان رسا ٺاهبا آهن
 اگريل - پيرڙين جا پڪل ڳاڙها مٺا پير
 اگهاڙو چنڊ - بنا ڪڪرن چنڊ
 اگهاڙو سال - جنهن سال مينهن نه وسي
 آليڪ ري - چسي يا گدلي عورت
 انچليشور - ٿر ۾ هندن جي ٿيرٿ جو آستان
 انچر - (ڀاڻڪي) گهڻو
 آڻهار - آنهر
 آواڙو - ڪونر
 اويالو - (ڀاڻڪي) ڏوراپو
 اوتارو - مهمانن لاءِ ڌار چوندو يا ڪڙھ
 اويڙا - ڪنڊن جو ڍڳ
 اورڪيو - (ڀاڻڪي) سڃاتو
 اولائو - اٺ تي سواري ڪرڻ جو نمونو
 اُونڌيو لڪ - ايڪپري، جتان ماڻهو يا وهت لهي چڙهي نه سگهي.
 باسيندي - بهاري

بَجِير (مونٺ بجيرياڻي) - نوڪر ، گولو (وزير)

براڙ - اڇوتن پاران گڏ ڪيل ان

بنهه - بنياد

بيارو - شام جي ماني

باپيهو - پڪي ، پيهو

باتو - ڪرڙ جو ٿورو نسريل ابتدائي ڦل

باهر پگي - (ڍاٽڪي) بدچال عورت

بٿون - چاريون جن جو تڙ ظاهر نه هجي ۽ تاريون زمين سان لاڳو

دائري ۾ سوڙهيون پڪڙيل هجن.

پريتو - ٻارڻ

ٻڙا ڪرڻ - ان جا ڍيرا ٺاهڻ

ٻڙڪڻو ڪندو - جڏهن ڪنڊي وڻ جا ڪنڊا ڪچڙا هجن

ٻڪڙ - پٽ جي مهڙ ۾ ٻي پٽ يا ڌڙو اچي گڏجي ته ڪنڊ واري لاهي.

ٻوهنگرو - ڪپ يا سڻ جي بهاري

ٻپپارو - منجهند جي ماني

ٻيلاسو - اٺ تي ٻيلهه سواري

ٻيٽو - ماني

ٻيٽ - واريءَ جو ڌڙو

ٻيل سرا - ٻيلو سال، جنهن ۾ گهڻي برسات پوي

ٻوڏ ڪارينگ - خود رو هنداڻا، جهنگلي هنداڻا

ٻيٽارا - اٺن تي لڏيل ڪنڊن جا ڍڳ

ٻڙڪول - ڪن پٽن جا پاسا اتر اوڀر کان ڏکڻ اولهه ڏي آهن

ٻڙهنڪري سج اڀرڻ سان جنهن پاسي سج جي اس (ٻڙڪو)

پوي اُن پاسي کي تڙڪول چون.

تلسر - ڏهرن جي سخت زمين

تلي - پتن جي وچ ۾ وارياسي تورڙي زمين جو تڪر

تالهيون لاهڻ - قطع تعلقات ڪرڻ

ثر - خشڪ زمين

ثري - ثر جو رهاڪو

ثوڻي - ڪوڪلو، پورو

تارو - وڏي پت تي چڙهڻ لاءِ اڌ گول رستو

تُڻڪا - ڪارا

تپري - آباديءَ لائق پتن جي وچ ۾ گولائي سان سخت زمين

توپا - ننڍا ڪڏا

تيلاسو - اٺ تي ٽن چئن جي سواري

باج - پت تي چڙهڻ لاءِ آڏي سلاميءَ واري واٽ

پارڪر - پاراڪر، ثر جو حصو

پارهاڻي - ڪچين سرن جو چونري جو بنياد

پاساڙو - پت جو پاسو (مونث پاساڙي)

پاهيو - دروازي جو پاسو

پائر - ثر جي ڏکڻ وارو ڀاڱو

پتڪولو - ڏهرن جي سخت زمين

پَنڀل - راج جو چڱو مڙس

پڇو - (ڍانڪي) پوئتي

پرويت - لوڙهي اندر مال جو واڙو

پُره - پنج فوت ماپ هڪ ماڻهو جون ٽهلايل ٻانهن جي ماپ

پُرهو (ڍاٽڪي) - ڀرتي
 پُرهڪو (ڍاٽڪي) - اڃان وڌيڪ پوئتي
 پُڙو - اڪ جو وڏو پن
 پُسي - ڪرڙ جو ٿورو نسريل ابتدائي ڦل
 پُگ - (ڍاٽڪي) پير
 پُگڙيون - ڏاڪا
 پُگر - ننڍڙو تلاءُ
 پُٺهارو - پاڻي رکڻ لاءِ ڇاپرو
 پوٿو - اڇي مٽيءَ جو لپو
 پوٺو - ڏهرن جي سخت زمين
 پوڇانڊو - پت جو پاسو جو آهستي آهستي هيٺاهون ٿيندو ويندو آهي.
 پُوري - وڏيل ڪپ جا مڇا
 پيدليون - ڏاڪا
 پير اپڙيل (ڍاٽڪي) - بدچال مرد
 جاڪيو (ڍاٽڪي) - روڪيو
 جانڪر - صبح جي ماني
 جرههڙي - چنڊ جي پڙ ۾ تجلو
 جڪي لڱ - ٿر جو عام تڪيو ڪلام
 جهارو - صبح جي ماني
 جهانپو جهورڻ - گهوٽ ڪي اٺ، گهوڙو يا زيور تحفي ۾ ڏيڻ جي رسم
 جهول - ڏهرن جي سنئين زمين جتي گهاٽا وڻ ۽ ٻوٽا هجن
 چاڙهاڻ - پت جي چاڙهي
 چڙسي - ڪوه مان پاڻي ڪڍڻ لاءِ پخال

چڙهڻي - ڏاڪڻ

چوپٽيو - چوڊيواري

چولا سو - اٺ تي چئن چئن جي سواري

چونرو - (جمع چئونرا) ٿرجي جهوپڙي

چيڙهو ڪندو - جنهن ڪنڊي وٺ جا ڪنڊا ۽ تاريون پڪيون هجن.

چاجارو - چونري جا ڪڪ ڏيڻ وارو ماهر

چاجو - چونري جا ڪڪ ڏيڻ

چاڏهول - چسي يا گولي عورت

چنپڻ - درمٿان رکيل ڪاٺي

چنٽ ڦڙي - مينهن جو وسڻ

چنڊون پوڻ - مينهن وسڻ

چيڪو (ڍاٽڪي) - تڪڙو

چيڪيرو (ڍاٽڪي) - اڃان وڌيڪ تڪڙو

ڏبو - پتن جي وچ ۾ مٿاهين زمين جو تڪر جتي پاڻي به بيهي

ڏڙبو - واريءَ جو ننڍڙو ڌڙو

ڏڪاڻ - مهمانن لاءِ ڌار چونرو يا ڪڙھ

ڌوپ-ڪاٺ جو بند جنهن تي ويهي غسل ڪجي

ڌوري مل - چونري ۾ ڪم ايندڙ وڏي ڪاٺي

ڏانگڙو - انڊلٽ

ڏڪرو - پت

ڏنيل - بيواهه، وڌو

ڌوڻيٿڙا - ٿر جا ماڻهو ڌٽ ڪاٺ وارا

ڌوجه ڏيڻ - کير گڏ ڪري ورهائڻ ته جيئن مولا مينهن وسائي

ڏوريا - چونري جون نوڙيون
 ڏونگهري - (ڍاٽڪي) بصر
 ڏهر - پٽن جي وچ ۾ سنئين زمين
 ڏهري - پٽن جي وچ ۾ ٿورو زمين جو ٽڪر جو ڪجهه سخت هجي.
 ڏيڪرو - پٽ
 ڏيڪري - ڌيءَ
 ڊاڀي - ڊين واري ٻني
 ڊاڳو - ٻن پٽن جي وچ ۾ سوڙهي زمين جو تمام گهڻو وارياسو ٽڪر
 جتي هلڻ ۾ مشڪلات ٿئي.
 ڊاٽ - وارياسو ملڪ
 ڊاٽڪي - ڍٽ جي ٻولي
 ڊاٽي - ڍٽ جو رهاڪو
 ڊار - ڍٽ جي لاهي
 ڊاڻي - (جمع ڊاڻيون) نئون وسایل ڳوٺ
 ڍٽ - وارياسو ملڪ
 ڊرتاڻ - پٽ جي لاهي
 ڊرڪاڻ - پٽ جي لاهي
 ڊومڻ - مٽيءَ جو اڌ گول پيالو، ماني، ڀاڄي، يا لسي رکڻ جو طبخال
 رابڙبو - لسي، ٻاجهر ۽ ٿوگنسي مان ٺهيل ڀاڄي
 راسو مينهن - آهستي وسندڙ مينهن
 رائو - پٿرن جي سنهي پور
 روهيراڙو - روهيڙي جي وڻن واري ٻني
 ريڪر - نرم زمين

رېل - ځوئن لږ زمين جو سنئون ٽڪر جتي راند رهي سگهجي.

ساگر - (ڍاڻڪي) مصري

سامروٽي - ٿر جي هڪ طبعي بناوت جو نالو

سانتو - بيواهه، وڏو

سپراتي - سگهڙ زال

سَر - تلاءُ

سُرَتي - چوڻري تي رکيل ۽ کنڊريل گاهه

سرهاتو وهانءُ - بنا بڏي بنا پئسي سڱ ملڻ وارو وهانءُ

سڪالڙو - (ڍاڻڪي) بيمار

سَن - لوڻ جي پيدا ٿيڻ واري زمين

سورانگهي - اڻ ٿي ٻئي جنگهون هڪ پاسي ڪري ويهڻ

سُوڪر - پري کان ايندڙ برسات جو سوسات

سوکيم - شاهوڪار

سومت - گند

سوئيڪو ڪنڊو - ڪنڊي جو وڻ جيڪو سو سالن کان مٿي جي

عمر جو هجي.

سيت - پپ جي پاڙ

صبوحڙي - صبح جي ماني

قدولي - (ڍاڻڪي) اجائي ڳالهه

قرهڙي - کوهه مٿان ڪاڻ يا سيمينٽ جو چورس چوڪ

ڦڳايو - (ڍاڻڪي) اڇلايو

ڦلانتي - بيواهه، وڏو

ڦلي - ڦوڳ جو ٻور

ٺُلڻا - اڪ جا گل
 ٽوگيسي - ٽوگ جو ٻور
 ٽوگارو - ٽوگ جي وڻن واري ٻني
 ڪاڻو - سنئين ۽ سخت زمين
 ڪاڻي - سنئين ۽ سخت زمين
 ڪارينگ - هندائو
 ڪاريون - چٽيون
 ڪُٽ - ٿر ۾ هڪ قسم جو مچر
 ڪٽا - ٽوگ جي ڦل ۾ اندر سنهڙا تاندورا
 ڪپرو - واريءَ جو ننڍڙو دڙو
 ڪپوريو - ڪونر
 ڪرسي - ڪنڊي جي ڪاري ڪاڻي
 ڪرھو - لائينڊيءَ جي ويڪر وارو پاسو
 ڪريون - هندائي جا ٻج
 ڪڙچ - چونري جو گول دائرو
 ڪڙسيو - پتل جي لوتي
 ڪڙو - ٻن ڪاڻين ۽ ڇڏن ڏاڪن وارو دروازو
 ڪڪڙيون - پيرين جا سائي رنگ جا ڪچا پير
 ڪنٿيرا - ڪنڊن وارو ڪنڊي جو وڻ
 ڪَنڻو - ٿر جي هڪ طبعي بناوت جو نالو
 ڪُني - خيرات
 ڪوڪڙ - سڪل پيرون
 ڪوڪلا - سڪل چيڙ
 ڪونڊي - مٽي جو طبخ جنهن ۾ اتو ڳوھجي

ڪهنٽو - ڪنبو

ڪيڻ - (ڍاٽڪي) ڪيڏانهن

ڪاٿيو - لسي، ٻاجهر ۽ ڦوگيسي مان ٺهيل ڀاڄي

ڪاٺڙ - ٿر جو اتر وارو حصو

ڪٽي - لوڻي

ڪٽينگڻ - سڻياڻ

ڪوڪا - ڪنبدي وڻ جون پڪل ڳاڙهيون سگريون

ڪيڇڙ - ڪنبدي جو وڻ

ڪيڇڙارو - ڪنبدي جي وڻن واري ٻني

گانوڙ - ڀت جي مٿاڇري تي هيٺاهون هنڌ جتان ماڻهو ۽ مال لنگهي

گپاڏوڻي - ڪپڙن توڻ لاءِ ٽرائي

گتڪا - نم جون پڪل نموريون

گڏه چڪو - ڊپ ۽ ڪپ جون نوڙيون

گرس - واريءَ ۾ پيرن جي اندر وڃڻ سان زمين ۾ کڏو ٺهي پوڻ

گگهيرون - ٻاجهر جو ڳڙ پيل مٺو ڀت

گوٽر - آڪھ، برادري

گوچر - مال جي چرڻ لاءِ زمين جو ٽڪر

گوچار - تڙڪول جي سامهون وارو پاسو، ڀٽن جو اهو پاسو جنهن

تي تڙڪو نه پوي.

گوڏيا - اٺ جي گوڏن تي ڀرت ڀريل ڪپڙي جو ٽڪر

گوربند - اٺ جي سيني تي ڀرت ڀريل ڪپڙي جو ٽڪر

گوڙڙرو - ڪارونجهر جبل مان نڪرندڙ نئن

گوئر - ٻنين پاسي بہ چار گهر

گيو - (ڍاٽڪي) ويو

ڳارو - پٽ جو ھند جتان پاڻي وھي رستو ٺاھيو ھجي
 گھاڙو - وڏو رستو
 گھرڙڪو - (ڍاٽڪي) سڪرات
 لاسوڙ - بنا ڪنڊن ڪنڊي جو وڻ
 لانجهه - پٽ جو ھيٺاھون ھند جتان لنگھ ھجي
 لڪ - پٽ جو اھو ھند جتان لنگھ ھجي
 لوڏي - ٿيڙو
 لوءَ - چونري جو اندريون پاسو
 لھاڻ - پري کان ايندڙ ڪڪرن جي ڪاراڻ
 لينجهه - پٽ جي ھيٺاھين ھند وارو مال ۽ ماڻھن جو لنگھ
 ماھيلي - زال، گھر واري
 مٽاري - پٽ مٿان سڌي زمين جتان ماڻھو ۽ وھت ھلي سگھن
 مَچر - ڪنڊي جو ٻور
 مَچ - پٽ جي چيڙي وارو ھند جتي اوچائي يڪدم ختم ٿئي
 مڙھو - ٻن پٽن جي وچ ۾ وارياسو ننڍو زمين جو ٽڪر
 مڪا - ڪپڙن جو ميوو
 مگرو - ويڪري مٿاھين مٿاڇري سان زمين جو ٽڪر
 مندر - ٻہ پٽون ڪنڊ تي پاڻ ۾ گڏيل وارو ھيٺاھون ھند
 منڏھيڙو - چنو
 موتو - (ڍاٽڪي) وڏو
 موٽيرو (ڍاٽڪي) - وڌيڪ وڏو
 مورو - ويڪري مٿاھين مٿاڇري سان زمين جو ٽڪر
 مونگھڙو - دروازو
 مھرات - شاديءَ کان اڳ واري ھڪ رات

مهراڻو - ٿر جي هڪ طبعي بناوت جو نالو
 مهنٽر - مينگهواڙن جو پٽيل
 ميڙهي - ماڙي
 ميهه جا ماما - مينهن وسارا
 ناڪو - پٽ جي وچ ۾ هيٺاهون هنڌ جتان ماڻهو ۽ مال لنگهي
 نرھ - کٽن جي چيڙن جا تاندورا
 نڪ - خاندان جي شاخ
 نوٺ - ٻن پٽن جي وچ ۾ ڊسٽر وارو مال جو لنگھ
 نيٻو جهر - نم جو بور
 نيڙڪو - (ڍاٽڪي) اڃان ويجهو
 نيڙو - (ڍاٽڪي) ويجهو
 وائيڊ - هڪ معمولي پونگو
 وانٽر - برسات کان اڳ لڳندڙ طوفان
 وٽ - ٿر جي هڪ طبعي بناوت جو نالو
 وڇاڻا - وڇاڻ لاءِ ڪپڙو
 وسناڻ - گاهه جا ٻج پاڻيءَ ۾ پسائي اڪري ۾ چڙڻ
 ونگو - ٿر جي هڪ طبعي بناوت جو نالو
 ويريون - تانگها کوهه
 ويڙهو - لوڙهي اندر مال جو واڙو
 ويٽر - ٻن پٽن جي وچ ۾ سوڙهي زمين جو ٽڪر
 هاڏو - ڪانءُ
 هٽو - (ڍاٽڪي) هيو، هو
 هُون - (ڍاٽڪي) آءُ، مان
 هيڪل گوديون - وڻ وانگر تتر سان چاريون

ضمیمو "ب"

(۱) ڊاٽڪي يا ٿاريلي محاورو - ٿرپارڪر ضلعي مان:

آج اويلا ڪيون آويا ڪهڙو هجھه مين ڪام،
ٿانرو مهنتو گهر ناهين آئي سگهيو سام.
شهر اُجين هون ڦريو محلي آيو آج،
تاس اويلا آيو توج ٻالاوڻ ڪج،
چندر گيو گهر اپڻي راجا تو پي گهر جا،
مين ابلاسي سي ڪينو پلاڻو تون ڪيهر هون گا.
ڪيهر ڪوالي بڪي چالي بڪي ناهر،
جوکو لاڳي جند نين لاکون ڪرين بچار.
ايو شينھه پڇاڻا هيڪل گر ابيھه،
گهر آندران را ڏوندي تو تان شرم نه آي شينھه.
سج سهيڇي سينگار، راجا ڪري پڪار،
جوکم لاڳي جيانين لاکون ڪري بچار.
ٻاڀري ڏجي ڪيتر نان ٻاري ڪيت نان کائي،
راجا ڏنڌي رعايت نان جڻ ري ڪوڪ ڪڍي لاڳ جائي.
ڪوڪ مت ڪري سهيڇي، ڪوڪ ڪائينڪي هو،
ڪيهر ڪي مک ٻڪري چوڻي سڻي نه ڪو،
آئي ڏيان آپ ري آئي مت لوڀو آپ،
هون ڪوالي تون برهمڻ هون ٻيٽي تون باپ.

(۲) ٿاريلي يا ڏاٽڪي نمونو، جيسلمير رياست مان ورتل:

هڪ ماڙهوءَ کي ٻه پٽر ها. هنن منجها ننڍي پٽر ابا کي چيو
”اي ابا مال منجها مهجو پاڻو هو سو مي کي ڏي. تڏهن هن هنن کي
پهجي موراگ پراهي ڏنهي. گهڻ ڏينهن نه ٿيا ته ننڍو پٽر سڀ گڏ
ڪري اگهڻن ڏيهه هليو گيو، ائون اوڻي لڇائيءَ منجهه پنهنجو ڌن
وڃائي ڏنو. جڏهن سڀ وڃائي چڪو تڏهن انهي ڏيهه مين ڏاڍو
ڏڪر پيو، ائون هن کي تنگچائي ٿيڻ لڳي تڏهن هو هڻي ملڪ جي
هڪ ماڙهوءَ وٽ تڪيو جهن هن کي پهجن ڪيترن منجهه ميو
(مرون) چرڻ کي مڪو، ائون اهو جي چل ميو کائيندا ها ته سان
پاڻ جو پيٽ ڀرڻ چاوندو هو سي پاڻ هن کي ڪوئي ڪيئن ڏيندو
هو. تڏهن هن کي عقل آيو، ائون چوڻ لڳو ته منهنجي پيءُ جي
پورهتن کي ڪاوڻ کان وڌندي ماني ٿيندي، ائون آءُ بڪ ٿو مران، آءُ
اٿي پهجي بي وٽ ويندس ائون هن کي چوندس ”ابا مهڻي الله جو ائون
تهجو گناهه ڪيو آهي هاڻي تهجو پٽر چوڻ لائق ڪين آهيان، موڪي
تهجن پورهيتن منجهه هڪ جيڙو ڪر ”پوءِ اهو اٿي پيءُ ڏي گيو پر
اهو ارگوج هو ته هن کي پيءُ ڏنو ائون رحم ڪري درڪي پاڪر
وجهي گڏيو، ائون مٺي ڏنائين

ضميمو ”ج“

شاهه جي رسالي ۾ سر ڍول مارو جا بيت ۽ وائي

(بيت)

(۱)

اُتر واءِ ڪوندي، پَهلي موسم ميه
بالاڀڻ روني، واليا جسمَ وسارين.

(۲)

اُتر ڏيسان اوڻيان، ڏکڻ ساوڻيان
ڍولو نورَ سپرين، ڏن پڪر ڪڙيان
پڇو ڪُنڇڙيان، ڪوڻ هياري سڄڻين.

(۳)

ڍاڍي جي ڍول ملي، ته ڍولا نون ڪهڇ
ڪَرسَڻ پڪو، ڪن چڻيو لائو آپ ڪريج.

(۴)

ڍاڍي جي ڍول ملي، ته ڪهڙي سڻين لڄ
اڪيان ڪاجل موهيان، تلڪ ڪي پَر پڪج
په په پند پَهوري، اوسَٽ اوسَٽ لنگ.

(۵)

ڍولا، مارئي آيسي پاڻلي، سيپ پَري انڪاءِ
ناءِ نجيري سَنڪتو، مت لڪَ ڪَر ڪي جاءِ.

(۶)

اڪ بڻائي پاڻلي، ڌوبو ڌاج نه ڪاءِ

ڪنور جيڪي ڪاڻي رک، هٿ لڳي مرجاءِ.

(۷)

ڏينيو تڪ مٺار گهر، تسڪر جيئي تڪ
سرڪي سَوَ نِيرو، ماري پاسي لڪَ.

(۸)

مٿون ڌوئي مٽ، اڀي سورج سامهون
تاس نه پيئي پيٽ، هيم ورنِي ماري.

(۹)

رَم هُو نَسنگ، رَم ارور پاسي ڪَت
گوشي تري ڪمان جي، ڪٻو نه ٿونتي لڪَ.

(۱۰)

رَم هونسنگ رَم، ارسين ار لگاڻ
ڦلان پري تارڙي، پورا ڀڳي نه جاءِ.

(۱۱)

اُر سَنگا، نه سڀيا، ڏند ته ٻٽيه ٻاڻ
ڍول تماري ماري، جيسا هنجھ نياڻ.

(۱۲)

اُر سَنگا، نه سڀيا، نين ته منجهو منجه
ڍول تماڙي ماري، هٿي ڪرندا هنجھ.

(۱۳)

ارسنگا، نه سڀيا، نين تهه ونگت ونگ
ڍول تماري ماري، هٿي ٻاڻ نهينگ
ماري مند نيسنگ، چاڙهي سڀگ ملڪ جئن.

وائي

(۱۴)

مئن تو نڪري، ساڪه سنگ جائي ري
بي مون ۾ گڻ ايڪ نهين
ايڪ جئن ڪوجهي، ڏوجهي صورت نهين
توسين لڳا مودا جي
شاه نجف کي نوبت لاڳي، پھلي ٽڪورسين جائي ري
بي مون ۾ گڻ ايڪ نهين

(۱۵)

ساڃي ٿيان سيگڙي ورمِل هات ڪري
وڙهندي سير ويرين، ڪوڏ ڪنيان ڏي.

(۱۶)

آما پڪا جه آميان وڻ پڪا وڻيا
ڪوري پڪي ڪول، جي رس وهي نينا.

(۱۷)

ڪونجان رات، ڪر برئو ارلي توليا بيس
سُتي ڍول سنيرئو، ارلي پڳي ايس.



